



# నె హ్లా చ రి త్ర

( ద్వి తీ య ఖ ం డ ము )

క వి రా జు

కొ ం డ పీ టి వేంకటకవి



క వి రా జ గ్రంథ మాల - 4  
పొన్నూరు - గుంటూరు జిల్లా

ఏప్రియలు  
1963

స్వామ్యములు కర్తవి  
వెల 4-00

జ్యోతి ప్రెస్,  
తెనాలి.

మక్కికి మక్కిగాఁ దెనుఁగు మాత్రము సేయఁగఁ బూన నేనసల్  
తిక్కనదొట్టి సత్కవులు తీర్చిన తీర్పుల నాకళింతలన్  
మిక్కిలి ముద్దొనర్తును గమించెద వారల దారి నా కికం  
దక్కువ యేమి జాతిరతనమ్ముల సానలఁబట్టి తీరెదన్




పల్లకిఁబట్టి మత్తకరిపై నిలఁబెట్టి మహాదుకూలముతో  
కొల్లఁగఁజాట్టి రత్నమయకుడ్య విచిత్ర గ్రహమ్ముగట్టి ధూ  
వల్లభు లిచ్చి “రీడవలు బాడవలు” న్మును వానిఁ గోర మే  
మల్లిన గద్య పద్యముల నాదృతిసేసిన చాలు నియ్యెడన్



కవి

కథానాయకుడు

డిస్ట్రిబ్యూషన్



కృతిభర్త :  
గుత్తికొండ నరహరి

కృతికర్త :  
కొండవీటి వేంకటకవి

## కృతి స్వామి

శా. శ్రీరాస్తామను బ్రహ్మవాదుల యశస్థీరేఖలోఁ గావ్య క  
న్యారత్నముల వైగనిగ్యములు దివ్యజ్యోతులై నిల్చెఁ దే  
జోరాజుల్ కృతికన్యలం గొని యశస్సుల్ పంటపండించి రా  
ధీరోదాత్తత గుత్తికొండ కల మందెక్ జెందె నిత్యత్వమున్.

సీ. శ్రీనాథకవిరాజు జిహ్వించలమ్మన  
నాలచంద్రుని కత్తి పదను వెట్టె  
మల్లయ్యకొండయ్య మంత్రాంగశక్తిలో  
నాయకురాలు విన్ననువు చూపె  
ముదిగొండసుకవీంద్రు హృదయ పీరికపైని  
పెద్దన్నశక్తి పింపినలు గూసె  
ఏటుకూరి మహాకవీశు నిర్మితిలోన  
మాంచాల శీలసంపద వహించె  
నిన్నిటికి యత్ప్రభావ మూహింపఁ దత్ప్ర  
భావమే గుత్తికొండ యస్వర్థ మయ్యె  
భాగవతశేఖరం డల బ్రహ్మనాయఁ  
డొత్తగిల్లిన నునుకొండ గుత్తికొండ.

ఉ. గీతకు గీతగోష్ఠి జయగీతికపాడి మహాధదేశ వి  
ఖ్యాతిని సర్వదిక్తులములందున నిల్పిన రామసామికిం  
జేతము నాగసానిపయి శీలము బ్రహ్మనపై నినిల్పె నీ  
రీతికి గుత్తికొండ యురరీకృత హేతువు సూ తలంపఁగన్.

సీ. దాక్షిణాత్యులచరిత్రకు నాందివాక్యమ్ము  
గొంతెత్తిపాడిన గుత్తికొండ  
పరమార్థతత్త్వవిద్వరసమాశ్రయగర్భ  
కుహరమ్ము గల్గిన గుత్తికొండ  
ధరణీ ధరేంద్ర మస్తక రత్న పాళికఁ  
గుదురుగా వెల్గిన గుత్తికొండ  
కవిశేఖరులకు సత్కావ్య నిర్మాణ సం  
పత్తి చేకూర్చిన గుత్తికొండ  
నిజనివాసమ్ముగాఁగఁ జెందిన యశమ్ము  
శాశ్వతమ్ముగ నారవిచంద్రభముగ  
గుత్తికొండాన్వయమ్ము మొల్కెత్తె నచట  
మన్నె హంపీర బిరుద సమ్మాన్య మగుచు.

ఉ. పండితులైనవారు రసవత్కృతులెల్ల రచించి వించుచో  
దండిగఁ బైఁడిపాళ్లను యథామతి దానము లిచ్చియుంట వా  
క్ష్మాండలు పైఁడిపాళ్లను యశమ్మును సుస్థిరతం బొనర్ప నా  
ఖండల గోత్ర సన్నిభముగా వరగోత్రము నిల్పి దర్శరన్.

కం. ఆ వరగోత్రమ్మునయం  
దాఁబిర్భవ మందె నరసయాఖ్యఁ డతండున్  
దేవేరిగ రంగాంబను  
బావనిఁ జేకొనియె వంశవర్ధనకాంక్షన్.

శా. సీతారామపదార్చనారతుఁడు కాశీసేతుపర్యంత వి  
ఖ్యాతస్థితచరిత్రుఁ డూర్జితమహాగాంభీర్యముద్రుండు ని  
ర్భూతాఘండు స్వధర్మరక్షణ విచారుండైన నరసన్న కి  
చేతస్తోషదయైన రంగమ యొనఁచెన్ సేవ లవ్వారిగా.

కం. వీరి తనూజులు కృష్ణయ  
నారయ వీరయ్య లనఁగ నయగుణధుర్యుల్  
నారయ పాగో లేచెనెను  
వీరయ యెలవఱ్ఱుచేరి విశ్రుతి నందెన్.

సీ. తెనుఁగు దేశప్రశస్తిచి దిగ్విదిక్కుల  
ముద్రవైచిన రాణికుద్రమాంబ  
మగువయై తెగువతో మగవారి నెదిరించు  
మాన్యయా రావెల్ల మల్లమాంబ  
లలితకళారాధనల నిత్యసంతృప్తిఁ  
బ్రకటించు రఘునాథరాయ నృపతి  
ఋజువర్తనుండు శ్రీనృత్తరత్నావళి  
గ్రధకుండు జాయస్పఖడ్గికుండు  
కులపతులుగాఁగ వెలసిన కోవయంచు  
శౌర్య ధైర్యవివేక గాంభీర్యములకు  
నిరవుగా వీరయాఖ్య చౌదరి చెలంగె  
దశదిశాసీమలను గమ్మదనము గ్రమ్మె.

మ. వరవంశమ్మును శాశ్వతమ్ముగను నిల్పంగోరి బంధుచ్ఛటల్  
పరిశుద్ధాత్ములు మిత్రశేఖరులు నుద్వాహమ్ము గావించి రా  
తరుణీరత్నము కోటమాంబిక పవిత్రప్రేమ నాత్మేశ్వరున్  
దిరమాభక్తి భజించి పుత్రకుల నందెన్ బుణ్యగర్భంబునన్.

కం. పీఠలు గృష్టయ సుబ్బయ  
 శ్రీరాములు వీరితోన శ్రీసుబ్బయ వి  
 స్తారయశుండ్లై బుధమం  
 దాదుండ్లై వెలసె నన్నదానోతుకుండ్లై .

ఉ తల్లియుఁదండ్రీయుం గురుఁడు దైవము బంధువుతానె యకాదు శ్రీ  
 మల్లముపాటి నారయ సమాదరణమ్మునఁ బుత్రికామణిన్  
 ఉల్లము పల్లవింపఁ దనయుగ్మలి కోటమ యాత్మమెచ్చ మే  
 నల్లున కిచ్చె జన్మచరితార్థతి గాఁగఁ దలంచె దృప్తుండ్లై .

కం. తరుణీతనము రత్నమఁ  
 గరము సమాదరణమునను గైకొని సుయశ  
 స్సీరుండ్లై సుబ్బయ కవిబుధ  
 వరదుండ్లై వెలసె ధర్మపత్నీవ్రతుండ్లై .

సీ. ఏ రామ విద్వత్కవీశ్వరావళి కెల్ల  
 బంగారు పంటయై పరిధవిల్లు  
 ఏ లేమ సద్బంధుబృందంబులకు నెల్ల  
 దివ్యాగమమ్మునై తేజరిల్లు  
 ఏ సాధ్వి సతతక్షమాసంపదల కెల్ల  
 నెల్లయై పొగడిత నుల్లసిల్లు  
 ఏ తన్వి వేళాగతాతిధిచ్చట కెల్ల  
 నమృతహృదమ్మునై యతిశయిల్లు  
 నట్టి నారీమతల్లి రత్నాంబ తనకు  
 గృహిణియై పూర్వవంశసత్కిర్తి గూర్ప  
 నాయురారోగ్యభోగభాగ్యములు సుబ్బ  
 సుబ్బయఘనుండు దేవతాసురభి యయ్యె.

శా. భార్యాభర్తల నోములెల్ల ఫలియింపన్ వంశమర్యాదలున్  
 గార్యాకార్యవినిర్ణయమ్ములును గల్గం గల్గి రాత్తోద్భవుల్  
 శౌర్యాదార్య గుణార్ణవంశగు హరిశ్చంద్రాభిధానుండు శ్రీ  
 యార్యస్తుత్యకుఁ డాంజనేయులును జంద్రార్కప్రతీకాశులై.

కం. ఆ పుత్రయుగ్మమందును  
 శ్రీపతిచరణారవిందసేవాధర్మ  
 వ్యాపారుఁ డాంజనేయులు  
 ప్రాపించె నఖండయశము బంధురభంగిన్.

కం. హృద్రాజీవస్థాపిత  
 భద్రాచారుండు ధర్మవర్ధితభాగ్యో  
 న్నిద్రుండు సర్వసుగుణ స  
 ముద్రుండల యాంజనేయపుణ్యుఁ డెలమిన్.

సీ. తన నిత్యజీవితమ్మున కొక్కమచ్చైనఁ  
 గలుగని విబుధపుంగవుఁ డితండు

• తనజీవితకు నొక్కయశుతవాక్యమైనఁ  
 దలఁపని ధర్మపుత్రకుఁ డితండు

తనవృత్తిలో నొక్క యణుమాత్ర హింసయే  
 నెఱుంగని బలభద్రవరుఁ డితండు

తనకార్య నిర్ణయమ్మున కొక్కయడుగై న  
 సురుగని యానంద సుతుఁ డితండు

అని జనాసీక మెన్నఁగా నాంజనేయ  
 చౌదరి వసించె నెలవఱ్ఱు జనపదమున

సార్థకాహ్వయఁడగు హరిశ్చంద్రునిఁడు  
 భ్రాతృతం జూడ సత్కృపాపాంగములను.



ఉ. మానధనుండు సత్కవినమాజనుతుండగు గోగినేని ల  
 క్షీనరసయ్య పూజ్యమతి శ్రీమతి సుబ్బమ లాత్మపుత్రికన్  
 సూనశవోపమానుండగు సూనృతవాదికి నాంజనేయ భూ  
 జానికి రాఘవాంబిక నొసంగిరి మెచ్చి రుదాత్తమానసుల్.

శా. అప్తైశ్వర్యధురంధరుండగు నిజప్రాణేశు పాదాబ్జముల్  
 శిష్టాచారముతో భజించు మది హర్షించున్ సుతావాత్తికిన్  
 హృష్టస్వాంత మొనర్చు బంధుజనమున్ మృష్టాన్న పానమ్ములన్  
 దుష్టిం గూర్చును రాఘవాంబ బుధసందోహమ్ము నేప్రాద్దునన్ .

కం. ఈ రమ్యగుణులు లక్ష్మీ  
 నారాయణ వేంకటరమణయ్య నరహరుల్  
 గూరిమి సుతులుగ సుతగా  
 ధీరాత్మను సత్యవతి సతిం బడసి రొగిన్.

కం. ఘనుండగు లక్ష్మీనారా  
 యణ హూణమునందుఁ ఒట్ట మందెను విద్యా  
 ధనులగు పుత్రులఁ బుత్రిక  
 లను గాంచి సమస్తసుఖములను గాంచె ధరన్.

కం. అమృతహృదయుండు వేంకట  
 రమణయ్య శక్ంతలాఖ్యరమణిని గడు నె  
 య్యమునను నుద్వాహమ్మయి  
 కమసీయచరిత్రఁ బుత్రికామణిఁ గాంచెన్.

కం. తన సుగుణమ్ముల గుణమగు  
 ఘనతరమగు వైద్యవిద్య గడియించె సులో  
 చననామధేయ యెల్లరు  
 గొనియాడుదు రిద్ధచరితకుం గుదురనుచున్.

తే. ధన్యుఁ డాహ్లాదివంశవర్ధనుని ఘనుని  
 వైద్యవిద్యావిహారు సుబ్రాహ్మణ్య ధీరు  
 రీవిదీవి సులోచనాదేవి ప్రేమఁ  
 బరిణయం బాడె బాంధవ ప్రకర ముబ్బు.

కం. కలుములచెలువకు నెనయగు  
 నలినానన సత్యవతి మనఃప్రమదమునన్  
 వెలగా వంశోద్భవునిన్  
 నలరూపుని గొనియె సూర్యనారాయణునిన్.

చం. మురహారుడే యెదిర్చిన సముద్ధతిఁ జూపినఁ గొంకులెన్నఁడే  
 నెఱుంగనివాఁడు మానవ సమిధచరిత్రను మూలముట్టుగా  
 నెఱిగినవాఁడు పండితకపింద్రుల కెంతయుఁగూర్చువాఁడు మా  
 నరహరి కావ్యకన్య కథినాయకుఁ డాయె సమాదరమ్మునన్.

చం. గురుతర కార్యధూర్వహుఁడు కోవిదవంద్యుఁడు సర్వసద్గుణో  
 ధురుఁడు సమస్త కార్య గుణదోష విశేష వివేచనోచిత  
 స్థిరతర బుద్ధివై భవుఁడు ధీరవరేణ్యుఁడు గుత్తికొండ శ్రీ  
 నరహరి కావ్యకన్యకు మనఃప్రమద మ్మొనగూర్చె భర్తయై.

చం. తరతమభావసంతతులు దార్కొన మార్కొనలేక బాలకుల్  
 పటియలు వాటువేళ నొకపట్టునఁ దానొక బాలవీరుఁడై  
 గరగరిక ల్పొనర్చి మొనకట్టెను నిల్పెను నొక్కత్రాటిపై  
 నరహరి, వీనిసద్గుణ గణమ్ము లనల్పము లాత్మదర్శముల్.

చం. పరిపరి రీతులన్ మెలఁగు భారతసంహితలోని మర్కముల్  
 మొఱకుఁడనమ్ములున్ మనకు మూలముముట్టుగఁదెల్పినట్టి ధీ  
 వరుఁడగు రాయి చిత్తమున వర్తిలి మన్ననలందినట్టి మా  
 నరహరి యీ యుపజ్ఞ గమనమ్మున భావన సేయఁగాఁ దగున్.

సీ. సభల వాక్రచ్చెనా! జరరోరగస్వామి  
 పదిచూడతలలు కంపమ్మనొందు  
 దయఁబాటఁజూచెనా! నయకోవిదుల గేహ  
 రాజి రత్నాల వర్ణమ్ము గురియు  
 కలము చేపట్టెనా! గద్యహృద్యమ్ముగా  
 హూఁశాంధ్రభాషల హొయలు చిందు  
 ఔను గాదనియెనా! హరిహరాదులనైనఁ  
 దీండ్రించి యెద్రిచి సాధించి తీటు  
 మురిపముం జూపెనా! ముద్దుముద్దు మీఱ  
 నాత్మనర్తీయులకు హృదయము నొసంగు  
 మాననీయుండు రాఘవాంబా సుతుండు  
 నరహరి జితారిబృందసంధా నరహరి.

సీ. వాణిజ్యమున నూత్నపథము నుత్పాదింపఁ  
 బరజేశముల నెల్లఁ దిరిగినాఁడు  
 ఆధినాయకుల యాశయముల భాగస్వామ్య  
 మిగించుకయ యుపార్జించినాఁడు  
 ఆమూలచూడమ్ముగా మహిమాత్తమమైన  
 తత్త్విశాస్త్రము నెదం దాల్చినాఁడు  
 నిజరూపమునకు వన్నియఁ గూర్పఁగాఁజాలు  
 సౌజన్యమందఁగాఁ జాలినాఁడు  
 రైతునాయకుఁ డాచార్యరంగతోడ  
 స్తుత్యుండౌ రఘురామయ్యతోడఁ గూడి  
 యాశిషమ్ముల వేవేల నందినాఁడు  
 నరహరి జితారిబృందసంధా నరహరి.

తే. మాన్యచరితుండు తనమేనమామ రామ  
 కృష్ణయీఖ్యుండు కూర్మిపుత్రిక సరోజి  
 నీమహాసాధ్వి నొసగి పెండిలి యొనర్చె  
 నరహారికి బంధుబృంద మానంద మంద.

ఉ. ఈలువు వంగడంబుగల యింతులలోపల మేలుబంతి యీ  
 బాలిక హేతువాద వరివస్యితుఁ డీతఁడు సత్యశౌచ సం  
 శీలము లిట్టి దంపతులఁ జేరు సుమీ యని యెల్లవారు మే  
 లేలని సన్నుతుల్ సలుప మించిరి దానకళాప్రవీణులై.

తే. ఆంజనేయుండు, శ్రీరాఘవాంబ, సత్య  
 వాణి, రమణేంద్రబాబచువారి వర్ధ  
 మానులం గాంచి సకల సంపత్సమృద్ధి  
 వఱలుదురు వీరు సమ్మోదగరిమ మీఱు.

సీ. అనుపదమ్మునను ఛాయాదేవి వెన్నాడ  
 ద్వాదశభావుఁ డెందాఁకనుండు  
 ఆకాశవీధి విహారానుహరియై  
 తారకానాథుఁ డెందాఁకనుండు  
 మేరమీఱక నిజోర్మికల నుప్పొంగు ర  
 త్నాకరస్వామి యెందాఁకనుండు  
 శాక్యసింహుని తపశ్శక్తిపూరితములై  
 ధర్మబోధనము లెందాఁకనుండు  
 ధర్మసింధువు మోహనదాసుగాంధి  
 నామధేయమ్ము జగతి నెందాఁకనుండు  
 నంతకాలమ్ము గుత్తికొండాన్వయమ్ము  
 మానసియమ్ముగాఁగ సంపదల మనుత.

గ్రంథకర్త  
 వేంకటకవి.



# నెహ్రూ చరిత్ర

## పర్యటనము

చం పలువురు దుర్మదాంధులకుఁ బ్రాపగు దేశమునందు విప్లవ జ్వలనము పెల్లురేఁగుఁ దమశాసన మీచతుర్భి మేఖలం దలకొనఁ జూచువారికి వినాశము తప్పదు పోరుగోరు మూర్ఖుల కలవోకగా జయము గోరి వరింపదు ధారణీస్థలిన్.

ఉ. వీరులు మూరిఁబోయిన వివేకము పాకము దప్పియున్న భూ సారము సన్నగిల్లిన విశాంపతు లాత్మ సుఖైక కాంక్షులై తీరుపు దిద్దకున్న జగతీవలయమ్ము లయమ్మునందు నీ క్రూరత నేలనాల్గు చెఱఁగుల్ గనుపించె యథేష్ఠితమ్ముగా.

చం. రణమను సాకుతో నిరపరాధుల రక్తనదీప్రవాహముల్ తొణికిసలాడె బాలకులతోఁబ్రతి నిత్యము పౌరకోటికిన్ గొణగొణ లెక్కువాయెఁ దినఁగూడును గుడ్డ లభింపకుంటచే నణఁగెను బీదబిక్కి, యణఁగారెను యూరపు ఖండమంతయున్.

## నెహ్రూ చరిత్ర

ఉ. ఇంతటి ఘోరయాతనలనెల్ల సహింపఁగలేక విప్లవ  
న్యాంతులు పెల్లురేగిరి, దిశావలయమ్ములు దద్దరిల్లఁగా  
గొంతులు విప్పి, రీబ్రదుకుగూడదు మాకని ముక్తకంఠులై  
సంతనకట్టి, రుద్రమముసాఁగె నికామములెల్లఁదీరఁగన్.

ఉ. ప్రాంతజగమ్ము పోకడలు పాడతె నూత్నజగమ్ములోజనుల్  
భీతితోఁగి నిల్చి రరిభీకరులై, తరుణీజనమ్ము వి  
ఖ్యాతియఁగాంచె జెడ్డయొక కాలమునందును మేలుగూర్చు నా  
నీతివచస్సు నిల్పె ధరణీ పరిణేతల మానసమ్ములన్.

కం. పదుమూడేడులు గడచిన  
యదనున నే బదము మోపి యరసితి స్నేహ  
స్పదమా యూరపు ఖండము  
మది ముద మొదవంగజేసె మాకెల్లరకున్.

కం. ఇరువురు తోఁబుట్టువు లిం  
దిర కమలానెహ్రూ లెదల నిండిన మోద  
మృగపుకొన నుండి రందుం  
గర మారోగ్యమ్ము నబ్బె గమలకు నచటన్.

కం. వెన్నీసు పురనివాసము  
గన్నాడను మాఱుమూలఁ గల మన వారిం  
గన్నారఁ గన్నవాడను  
విన్ననువున విన్నవెంటు వివిధార్థంబుల్.

కం. పర పరిపాలనమునకుం  
దిరముగఁ దలలీని భారతీయుల నిచటన్  
దరిసించితి దేశబహి  
మృగరణమ్ముల నందు నుక్కుగండలు వీరల్.

గీ. కలిమి గలిగియు భృత్యవర్గమ్ము లేక  
తమకుఁ దామయి సర్వకార్యములొనర్చు  
కొనెడు “శ్యాముజీ కృష్ణవర్మను” జనీవ  
జానపదమున హర్యూ రాజమునఁ గంటి.

ఉ. ఆతని నేత్రకోణములయందు నివాసమొనర్చు విష్ణవ  
జ్యోతులు దేశగౌరవ సముద్ధరణమ్మున కెత్తు మంగళ  
జ్యోతులు దేశదాస్యదళనోన్ముఖ మానస జాతభావ సం  
ఘాతము లానుపూర్వకముగా బయలంబడు మిత్రసన్నిధిన్.

ఆ. వానిపత్ని సుగుణవతి విదేశమ్ములఁ  
జదువు భారతీయసుదతులకును  
వెచ్చవెట్టె నాత్మవిత్తంబు సర్వంబు  
మగని యభ్యనుజ్ఞ సిగ ధరించి

గీ. అధిపతులతోడి పొత్తుచేయంగఁ బోవఁ  
డనధికారులతోడ స్నేహము నొనర్చు  
మానవత నిల్పుకొనెడి యాత్మాభిమాని  
పరుల దౌష్ట్యమ్మునకు సహింపంగఁబోడు.

చం. చదువఁగఁ దెల్విగల్గి ధనసంచయ మించుక లేక పేదలై  
మదిని ముడుంచుకొన్న యభిమానధనుల్ గల రట్టివారికై  
యొదవిన నాదువిత్త ముపయోగ మొనర్చెద ధర్మకర్తృతా  
పదమును నిర్వహింపు మని పల్కె ననుంగని కృష్ణవర్మయున్.

ఉ. మాటలు మప్పవచ్చు సభిమానము చూపఁగవచ్చు డబ్బుకుం  
బూటవడంగఁ బూనునెడఁ బుట్టు నసర్థములెన్నో యిట్టి జం  
జాటమునం దగుల్కొనెడు సాహస మించుక లేని నేను నా  
పాటవమిత గుర్తెఱిగి పాసితి నాపని నాచరింపఁగన్.



నెహ్రూ చరిత్ర.

వ. స్విట్జర్లండులో గాజా మహేంద్రప్రతాపుని జూచితిని. అతడణివిచిత్ర  
మైన మానిసి. వేసశాసలయందు వైలక్షణ్యము గలిగి చూచు  
వారలకు వింతగొల్పుచుండును.

కం. తిరిగెడు వేళలఁ జీనా  
పురజను లెవ్వారొ పొత్తముల మంజూషన్  
హరియించిరంచుఁ జొక్కా-  
కిరువై పుల సంచులెన్నియే న్లుట్టించెన్.

కం. తన సాహసకృత్యమ్ముల  
ఁనిపించెడివేళ వీనువిందొనరించున్  
మన మరళింపఁగ వానిం  
గను నప్పుడు సంతసంబు గలిగెను నాకున్.

కం. ఆసందసంఘ మనునొక  
దానిం బలుపొందఁజేసెఁ దా నధిపతియై  
పూచిక సంతర్బుద్ధిని  
“నానందోబ్రహ్మ” యనెడ నర్థ మెఱుఁగుటన్.

కం. ఇటలీదేశము నేగితి  
నట నొబిదుల్లాను మాల్విసరసితి నతఁడుం  
బటు బుద్ధిశాలి మాటల  
నిటు నటు దొర్లించి మించు నెంతటివానిన్.

కం. ప్రాచీన ధోరణుల న  
ర్వాచీనపు సంస్కృతుల ప్రభావము లణఁచున్  
మోచాఫల సదృశమ్ముగు  
వాచా జృంభణము చూప వలఁతి యతఁడున్.

తే. చుటుకుపా లెగఁ బోసెడి చూపుగములు  
కనలి వైఁబడునట్లుండు కంఠరవము  
మదికి వెఱపుట్టఁజేయు కామా యభిఖ్య  
నలరు దొరసానిఁ 'బ్యారిసు' నందుఁ గంటి.

సీ. ప్రాత పోకడల కుద్వాసనంబిడి నూత్న  
మార్గముంద్రొక్కు సంస్కారమూర్తి  
ముసిముసినవ్వు నెమ్మొముపై రానింప  
విన్నాణమా సుప్రసన్నమూర్తి  
సుఖదుఃఖములకు హెచ్చును లొచ్చు నెఱుంగని  
వారాశి సదృశ గంధీరమూర్తి  
విద్యాధనమ్ములు ద్వేలమ్ములైయున్న  
గోరింపు లెఱుంగని ధీరమూర్తి  
బర్కతుల్లాఖ్య మాల్వీ సత్పండితుండు  
నగుపడియె నాకు బెర్లిను నగరమంచు  
మధుర మధురమ్ములైన సంభాషణముల  
నామెతలు గూర్చె మన్మనస్సీమ నతఁడు

లయ  
విభాతి.

చదువుగలవారలకు మదియొదవఁ బోదు మది  
చదువులును గల్గ గుణ మధికము నశించున్  
జదువు మది సద్గుణము లొదవిన సమత్వమును  
గదుర దది గల్గినను బొదలదు యశమ్మున్  
మొదలు తుదిదాఁక నొక పదవి లభించుటయు  
గుదుర దిటులన్నియును గదిసిన మనుష్యున్  
జదురు గలవాని భువి వెదకినను లేఁ డనుచుఁ  
బదుగురను జూడ నిది విదితమయి పోయెన్ .

## నెహ్రూ చరిత్ర

తే. కాన సద్గుణగణ మొక్క మానవునకుఁ  
గలుగఁబోదంచు నుడువ సాక్ష్యమ్మునకును  
గలఁడు చంపాక్రమణపిల్ల గలిసికొంటి  
నతని బెర్లిను పురమున హర్ష మొదవె.

కం. జాతీయత యొక్క టియే  
యాతని కర్థమ్మునయ్యె నాడంబరముల్  
చేతలు వ్రాతలు కూతలు  
ప్రీతిం జననిచ్చు విను వివేకులు గల్గన్.

కం. అధ్యయన ధర్మం డాగమ  
విద్యా సంపన్నగుణుడు పీఠేశచటో  
సాధ్యాయుఁ “డాక్సు ఫర్జున”  
నిధ్యానము నిచ్చి మిపుల నింపె ముదమ్మున్.

కం. కూటికి గుడ్డకు లోపము  
వాటిల్లి భరింపరాని వ్యయ మొనరింపం  
బూటలు గడవని పరదే  
శాటనమున నిత్యజీవి తాంబుధి నీడెన్.

కం. కనుమాసిన వస్తువులుం  
జనిగిన దుస్తులును జివికి జీర్ణించి పురా  
తనమైన గ్రంథనిచయము  
తన ధనమై క్రాలఁ దృప్తతం గాంచు నెదన్.

కం. ఏడుపుగొట్టు మొగంబులఁ  
బీడింపంబడెడు వారి విభవము నాకుం  
జూడ నసహ్యత గూర్చున్  
వాడిమి లేనట్టివాని బ్రదుకొక బ్రదుకే.

ఉ. తా ననుకొన్న పంతము వితావితయై చన నుక్కురోసమున్  
మానక బంధు మిత్ర బుధ మాన్యజనమ్ములవెంటనంటి దు  
ర్మానము చూపుచో నిహపరమ్ముల కూరకదూరమై చనుం  
గాన వివేకహీనుఁ డెటుగా పరివస్థితుఁడౌ జగమ్మునన్.

కం. అత్యంతోత్సాహమ్మున  
నిత్యము హాస్యమున సత్య నిష్ఠా పరసౌ  
హిత్యమ్మున శీలమ్మున  
మత్స్యగ్రేసరుఁడు సుఖత మను నిజ్జగతిన్

తే. ఇట్టి సద్గుణగణము చేపట్టి నిలిచెఁ  
గప్తములఁ దలయొగ్గి స్వా గతము వల్కె  
ఘనుఁడు వీరేంద్రనాథుఁ డాతని హితమ్ము  
గలిగె నామది కది యూటటలను గూర్చె.

చం. కన విన దుస్సహమ్ములగు కప్తములన్ సహించి మించు నీ  
తని కిదమిత్రమంచు నెడఁదన్ భరియింపఁగ రాని పోనివే  
దన సమకూరె మాతృవసుధం బదమూన నటన్న శోకమున్  
జననియు జన్మభూమియును స్వర్గముకంటె ముదమ్ము గూర్చెడిన్.

కం. ఇదియే ప్రవాసి హృదయము  
వ్యథపెట్టకమాను జీవి తాంతము వఱకున్  
బదుగురు తన బంచుగులను  
గదియని మనుగడయు రోత గాదా! తలఁపన్.

కం. ఆశాచేఖాంకూరా  
వేశమ్ముల దేశదాస్యవిదళన కరణో  
ద్దేశములు గల్గువారి వి  
దేశమ్ములఁ గంటి సుప్రతిష్ఠల నచటన్.

## నెహ్రూ చరిత్ర

కం. ప్రఖ్యాతి గల్గు జన సమ  
భిఖ్యలఁ గొన్నింటిఁ దెలుప వీలాయెను నా  
లేఖ్యమున లేని ముఖ్యుల  
సఖ్యమ్ము ముదమ్ము గూర్పఁ జాలెను నాకున్ .

సీ. భావదాస్యమ్ము డుల్బుగ నెత్తిన పతాక  
సామ్యవాద విధాన చక్రవర్తి  
ప్రాకృచ్ఛిమార్గశాస్త్రజ్ఞాన కోశమ్ము  
ప్రఖ్యాత నవయుగ భాష్యకర్త  
విశ్వమానవతత్వ వేత్తతానయశాలి  
పరిశుద్ధ జీవితాధ్వగవరుండు  
బహుళ మూఢాచార పర్వత దంభోళి  
నవమానవత్వ నిష్ఠాయకుండు  
సజ్జన హితుండు 'రాయి' రష్యాధరిత్రి  
దర్శన మొసంగి నాకు సంతసము గూర్చె  
ముడివడిన దీర్ఘసందేహముల వెలార్చె  
నవనవోన్మేష దివ్యవిజ్ఞాన ధిషణ.

శా. భూమానందము మానవత్వమును గోల్పోబడ్డ కాలమ్మునకు  
'రోమారోల' మనుష్యునున్న తపదార్హుం జేయఁగాఁ బూని భా  
షా మాహాత్మ్యముఁ జూపి భవ్యకవితా సామ్రాజ్య వీరస్థుఁడై  
ప్రేమాధిక్యము నెల్లయెల్లలను నిల్పెన్ విశ్వసాభ్రాతృతన్ .

ఉ. ఆతని గంట మండుడయమందిన కమ్మని జీవభాషకున్  
జేతము లుల్లసిల్లెను మనీషుల కాతని హేతుబుద్ధికిన్  
ప్రాతఃచరిత్రముల్ విరియఁ బాటి పునాదులు పట్టుదప్పినన్  
బీతు జనించె బెద్దల కభీప్రము చేకుటె నెల్లవారికిన్ .

చం. కవియగువాఁడు జాతిమత గర్వముతో జనుపాంధుఁడైనచో  
భువిఁగలవారి జీవధనముల్ గొనుటింతియ గాదు శాశ్వత  
ప్రవిమల మానవత్వమును భస్మమొనర్చు నుపద్రవమ్ములన్  
రవరవ లేక కూర్చును బడల్పడఁజేయును విశ్వగోళమున్.

కం. తన కొక్కమేలు లేదా  
తన జాతికి మేలు లేద తనభూమికి మేల్  
మనమునఁ దలఁచెడు కవియొక  
మనుజుఁడె తత్కవిత లోకమాన్యతఁ గనునే.

శా నీ నా భేదములేక విశ్వహితము స్వీకరించి కన్నాకుగాఁ  
దానై ముందరనిల్చి సర్వసమతాధర్మమ్ము బోధింప వి  
ద్యానందమండయి సత్కవీశ్వరుఁడు వ్రాచు గంటము బూసినం  
బ్రాణింబ్రాణిని బాట్ట బెట్టుకొను నీ ర్ష్యసూయముల్ మాయవే.

కం. ఈ “రోమారోలా”తో  
భూరిస్నేహమ్ము చేయు బుద్ధివోడమి క  
స్తూరీబాప్రియనాథుని  
చీరకముం గొంటి సుపరిచితముం గంటిన్.

కం. యువకవి ‘టోలరు’ జర్మను  
భువిఁ గంటిని వాని రచనముం గనిన మహా  
కవులెల్ల రాశిషమ్ముల  
సవసవ లేకేడిరి భవ్య శబ్దాక్షతలన్.

మంజరీ పరభాష నెంత గాఁ బాండితిం గన్న  
ద్వీపద. రచియింపలేదు సద్గ్రంథరాజముల  
విరచించినను సద్వివేకమ్ము గల్గు  
మతిమంతు లెవ్వ రాకృతిమెచ్చబోదు

దేశాభిమాన ముద్దేశపూర్వముగ  
 నిరసింపఁజేయు నిబ్బరము వోనాడు  
 సమకాల కవులు మెచ్చరు తోడివారి  
 నన్యదేశీయులెట్లామఱించెదరు  
 వరగుణమ్ముల కాల వాలమైచన్న  
 శబ్దార్థసంస్కార చాతుర్యమున్న  
 ఎద సోఁక రోమాంచ మొదవించుచున్న  
 కావ్యమ్ము సకలది క్తటములఁ గ్రమ్మి  
 మన తన భేదమ్ము మాన్పించుఁ గాదె  
 భారతీయుండు 'నోపాల ముఖర్జి'  
 సత్కవీశ్వరుండు భాషాతత్వవేది  
 తనభాష తనదేశమును పీడిపోయి  
 యమెరికా వాస్తవ్యుడై గ్రంథపటలి  
 విరచించి యచ్చోట విఖ్యాతిఁ గాంచె  
 బుద్ధి సంపద నొరుఁ బోల్పుఁగా వశమె  
 వీని తోడ 'జినీవ' లో నేస్త మబ్బె  
 "ప్రాంకుబుశ్మను" నొక్క పరి గూడి యుంటి  
 మన భూమి మున్ను సంబర ముబ్బరముగఁ  
 బరికించితిని జినీవా పురి నేడు  
 వీని సిద్ధాంతమ్ము లానంద మిడును

## వివాదములు

ఆ. గనులఁ బనులఁజేయు కార్మికవ్రాతమ్ము  
పట్టుబట్టి సమ్మె కట్టె నాంగ్ల  
దేశమందు ననెడు తీవ్రతరాందోళ  
నమ్ము దెసలఁ గ్రమ్మి చిమ్మిరేగె.

ఉ. చీదటరేఁగి వాఁగి బలు సేగి యొనర్చుచు మాసవత్సముం  
గాదని మిన్నముట్టి తిరుగం దలపెట్టు ననర్థకాదులం  
బాదము వట్టి మీదయకుఁ బాత్రుఁడ బిడ్డలు గల్లువాఁడ న  
త్యాదరవృత్తిఁ జూడవలదా! యన మోదము నందరెంతయున్.

కం. శ్రీమంతుల దౌష్ట్యమ్ముల  
స్వామిద్రోహముల నెఱుంగఁ జాలక బ్రదుకం  
గామించు వారి కెయ్యెడ  
లేమిడిలో భేద మింత లేదు ధరిత్రిన్.

కం. నక్కిళ్లు వడ్డ నోళ్లు  
చిక్క మొగమ్ములు భయమ్ము పీడించు కనుల్  
బక్క శరీరమ్ములు నా  
చక్కటిఁ గనుఁగొంటిఁ గంట జాజులు గంటిన్.

కం. వసివాళ్లు వాడి వేసరి  
కసుఁగందులు చంటవెంటఁ గారింపంగా  
నుసులు దిగఁద్రావి యాల్మగ  
లెసలారిన దిగులు మ్రొంగ నెంతురు మదులన్.



## నెహ్రూ చూరి శ్ర

కం. ఇంకొక చోద్యము గలదీ  
సంకటములఁ దీర్పఁగా విచారణచేయన్  
మంకు లగు గనుల తేఁడులఁ  
గొంకక సమకూర్చె విభుత కుసిగుంపులుగా.

ఆ. మొగము వాంచి పరుల మోచేతి నీటిని  
గోరువారు సమ్మెఁ జేర కునికి  
వెక్కిరించి రనుచు వెలఁదుల నలువుర  
అచ్చకీడ్చి కాల తాచినారు.

చం. సమయముఁ జూచి నోరదిమి చక్కటులెన్నియొ చెప్పఁగోరుకుల్  
భ్రమగొనఁ గొంతమంది పనులంజొరఁబాటిరి వారిచేతలం  
గ్రమమున నల్వురందుకొనఁగల్గిరి నిల్వఁగలేక మెల్లఁగా  
సముతులలోని వారు దిగ జాటిరి మాటిరి కూటి పేదలై.

ఉ. సంతనలేక కల్మిగల సాహుల ధాకకుఁ దాళలేక గ  
ల్లంతుల నాఁపలేక తమ లావిదియంచు నెఱుంగలేక వా  
రంతట వారె సమ్మె విడ నాడిరి హూణులు, భారతీయులీ  
వంతలఁ జిక్కుచో నడుగు వారెవరుందురు జాలిగుండెలన్.

కం. శాసన సభలకు నెన్నిక  
లీసమయమ్మునన వచ్చె నిరుదెగలై యు  
ల్లాసమ్ము రేగ నాయకు  
లాసాసలఁగుంక భేద మగ్గల మాయెన్.

కం. జాతీయ సభ యొనర్చిన  
నీతికి నేఁడేమి ముప్పు నెలకొనెనో యీ  
చేతకుఁ గారణమేమో  
చేతమ్ములు విప్పి చెప్ప సిద్ధపడరు సూ!

ఉ. కాసును గీసు దూసి బ్రదుకం దలపోయుచుఁ దప్పుద్రోవ ల  
భ్యాస మొనర్చుచుం బయలు బంగరు సేయఁ దలంచువార లా  
యాసము నందుచుందురు జనాభ్యుదయమ్మున కేవగింతు రీ  
వీసర పోవువారు వెలివేసిన దోస మదేమి సంస్థకున్

ఆ. ధనము మతము కులము తాఁకిన మైలందు  
న నెడువారు సందు కొనిన నాఁడు  
పేదసాదు లెవరు పాదమ్ముమోపరు  
సమసిపోవు సంఘ శక్తి తుదికి.

కం. తమకోరికి నెఱవేఱని  
సమయమ్ముల వెలికిఁబోవ సాగెడివారికొ  
మమత వెలయించి యెవ్వఁడు  
తమకమ్మునఁ జూచుఁ జూడఁ దత్ఫల మేమీ!

ఆ. తప్పుఁ జూప నాకతాయలు మూఁకలై  
విననినాఁడు తొలఁగి చనుటమేలు  
పరులభావ మరసి పరికించి దరిసించి  
యచ్చొ ముచ్చొతెలియ వచ్చుఁ గాదె.

వ. సంఘమునఁగల్గు మేలు గీళ్లు విచారింపక తమ మనోభావముల వెల్ల  
డింపక మాలవ్యా లజపతులు కాంగ్రెసు సంస్థనుండి తొలఁగిరి.  
దీనికిఁ గారణ మ్మేనెఱుంగనైతి. ఎన్నికల సంరంభమున లజపతి  
మాత్రము కాంగ్రెసు నాయకులు భారతీయేతరులతోఁగూడి కుత్సి  
తపుటూహల దేశద్రోహ మొనర్చు చున్నారని వివరించెను.

## నెహ్రూ చరిత్ర

కం. లాలా లజపతి వాదము

గాలించిన మనకు నిజము గన్పట్టదు దు  
శ్రీలుఁ డెవఁ డిట్టి దుష్కృతి  
పాలంబడు మాతృదేశ భగ్నోత్సుకుఁడై .

గీ. ప్రతినిధుల నెన్నుకొనెడి సంరంభములను  
గలుగు నీలాపనింద లగ్గలము దలఁప  
నెట్టివారలు సత్య మూహింపలేదు  
జయజయ ధ్వానముల దిశాచక్ర మగల

ఉ. గందపుమాని మీఁద భుజగమ్ము జలమ్మున నక్రమట్టు లా  
నందము చిందు దివ్యభవనమ్ముల సాహుల పాదదాసులై  
డెందము గందళింపఁ బురడించు మహామహు లాత్మత్పత్తి చే  
కొందురు పేదవారి బలిగొందురు సభ్యుల నెన్ను వేశలన్.

ఉ. కాని తలంపుతో భరత ఖండ నివాసి మతప్రవక్తలం  
గాననినాఁడు వేదహితకర్మ మెఱుంగనినాఁడు వైదిక  
జ్ఞానము మోక్షదాయకము గా మది నమ్మనినాఁడు మానవ  
స్థానమునుండి వాఁడు దిగజాటుననుం గడు మాలవీయుఁడున్.

ఆ. కట్టు బొట్టు జుట్టు చిట్టాడుత్రోవలు  
పూర్వధర్మమునకుఁ బొందు పఱిచి  
మాఱురూపు వడిన మతము నుద్ధారింప  
నడుముగట్టి కంకణమ్ము దాల్చె.

చం. మనమున సాంఘికార్థిక సమస్యల వ్యత్యయ మెన్నఁబోవఁ డీ  
ఘనుఁడు సనాతనాధ్యమునఁ గాని చరింపఁడు రాకుమారు లీ  
తని వెనువెంట మిత్రుల విధమ్మున నుందురు చేయి చాఁచుచో  
ధనికులు కొల్లకొల్ల లుపదానము లిత్తురు మెత్తు రెత్తఱిన్.

చం. పరమత సప్రదాయములు భారతభూమి నలంద ధర్మమే  
పఱియలు వాఱు జాతి మత భావము లాఱు విరుద్ధసంస్కృతుల్  
మెరమెర గూర్ప ధర్మ మవలీల నడంగు నటంచు నూహలం  
బారిఁబారిఁ జేసెఁగా మదన మోహన పండితుఁడట్టి పట్టులన్,

కం. చేపడిన దాని విడువరు  
ప్రపాపింపనిదాని నంద వగవరు మిథ్యా  
రోపిత మహానుభావులు  
రూపింపఁగఁ బూన నిస్సిరో యనిపించున్ .

గీ. ఐన నేమాయె నినుపాదు వానిసేవ  
ప్రీతిఁ గూర్చెను భారత జాతికెల్ల  
నతి మధురమైన వాని కంఠా రవమ్ము  
హృదయ తంత్రులఁ గదలించి మదికి నించు.

ఉ. చెప్పిన యంతవట్టు పని చేసియె తీరును వట్టి డంబముల్  
గుప్పడు గొప్ప ముప్పెదురు కొన్నను బల్కినవల్కు నెప్పుడు  
దప్పడు కానిపుంతలఁ బదం బిడి తప్పుల నొప్పుజేసిక  
నప్పడు వీని సద్గుణ గణమ్ముల నెన్నఁగరాదె యేరికిన్.

కం. మదికింపని మార్గమ్ముల  
నడుకుడు పడువారు వెంట నంటిరి సౌఖ్య  
ప్రదముగఁ బర భాగ్యమ్ములఁ  
గదిమిరి మాలవ్యవీరిఁ గాదనఁడు గదా !

కం. ఈ తరుణ మృతి మానుష  
మాతత మత భూత వికట హాసభయ వ్యా  
ఘాతము దుర్మద జన సము  
పేతము స్వాతంత్ర్య సమర వికలము నయ్యెన్ .

సీ. హిందూమహాసభయందు రేగిన చిచ్చు  
 నాలుకల్ కోడె మిన్నాగు రీతి  
 జాతీయ యవన సంస్థల విషజ్వాలలు  
 చప్పరించెను దిశాచక్రమెల్లఁ  
 దెరువాటు కొట్టు తుత్తరమూఁక చెద్దుముల్  
 మితి తప్పిపోయెఁ గంపింప జరులు  
 చివ్వకై మొన గాలు దువ్వు వారలుగేరి  
 బాహుప్పళించిరి బయలు ప్రాక  
 నల్పసంఖ్యాకులకు గుండె లదిరి పోయె  
 నధిక సంఖ్యాకులకు హర్ష మతిశయిల్లె  
 నమ్మిగలు వమ్ముగా జీవనమ్ము సేయఁ  
 దలమె మనియండఁ గోరు జీవులకుఁ దలఁప.

ఆ. పగటివేళ శాంతి పారముల్ వల్లించి  
 రాత్రివేళఁ బరుల వ్రచ్చునొకఁడు  
 శాంతిమత మటంచుఁ జక్కట్లు దిద్దుచు  
 హింస నెపుడు ప్రోత్సహించు నొకఁడు.

గీ. చేతలకు మాటుచేత లుజ్జృంభణములు  
 చాఁదుకొనె జీవహింస వినోద మయ్యె  
 మతవిరాగులు సైత మున్నాదములకు  
 లొంగిపోయిరి జాతి కల్లోలములకు.

కం. ఈవైషమ్యము లలజడు  
 లావేశము లింతలంతలై పెచ్చటిలెన్  
 ద్రోవలు గానక ధనికులు  
 రేవగలును వగల దద్దటిల్లిరి భయులై.

పణవ పృత్తిము గ్రామగ్రామము కలఁతం గూరెన్  
స్వామిద్రోహుల చనవుల్ మీఁతెన్  
ప్రేమజ్యోతులు విడి చల్లాఁతెన్  
సామర్థ్య మ్మఱి జనమా మాఁతెన్.

వ. మాలవ్యా లజపతులు సంస్థాపించిన జాతీయ పక్ష మీచిక్కుల నధిగ  
మించి సంపూర్ణజయమునందెను చిత్తరంజనుదాసు నా తండ్రియు  
నెలకొల్పిన స్వరాజ్యసంస్థ కొంచె మూసరిల్లెను పోరాటమన నుత్స  
హించు చిత్తరంజనుఁ డిట లేకుండుటయే దీనికిఁ గారణము.

ఉ. పున్నెము పాపమేమొ తలఁపుం జొరనీక సుకమ్ములందు నీ  
యన్నలు నిన్న మెన్నవఱ కైన జనమ్ముల యీతిబాధలం  
గన్నులఁ గాంచకే యిపుడు గావలె నోటులు మా కటంచు నీ  
తెన్నులు ముట్టుచో నెవఁడు దీర్చును వీరలు పూను దాహమున్ .

గీ. ధనము వెదచల్లి యోటులు గొనెడివారు  
అప్పుసప్పుల నిచ్చి నో రదుమువారు  
కుల విభేదమ్ములం గూర్చు గలుగువారు  
జయము గాంతురు దీన సందియములేదు

చం. కలిగినవారు రచ్చలను గాలిడఁజేసెడివారు దౌష్ట్యముల్  
సలిపెడివారు జాతిమత సంఘములుంచెడివారు నల్వరే  
యలబలముంబొనర్తురు మహాపదముంతురు కంఠసాళముల్  
నులుముదు రంతరంగములలో సివమె త్త నొనర్తు రెయ్యెడన్ .

ఆ. కలిమిబలిమి మతము కులము దై వము వీడి  
నిలువలేరు సొంత బలములేక  
పరుల నల్లఁ ద్రావి బ్రదుకిచ్చగించెడు  
వీరె వేరుపురువు లై రి నేడు.

## నెహ్రూ చరిత్ర

కం. పదవులు బిరుదులు డాబులు

మదిఁ గోరినవారు యాజమాన్య మొనర్పం

గదిసిన నీ సంఘములు

గుదిసెను బో నేడు పుట్టికొక్కులు వోలెన్ .

వ. ఈ మతోన్మాద మహాజ్వలనము పొగిలి పొగిలి ప్రజ్వరిల్లి 1926 వ సంవత్సరమున స్వామి శ్రద్ధానందుని భస్మీకరించెను.

మంజరీ ఆజానుబాహుఁ డాయతమహారస్కుఁ  
ద్విపద డాకృతిఁ గన్న విద్యానయశాలి

కాషాయ వస్త్రప్ర కాశ భాసురుఁడు

సరిలేని విజ్ఞాన చాతుర్య ధుర్యుఁ

డాగమవేది స మైక్య సంఘాయి

కరుణారసాపూర్ణ కమ్రవచస్వి

దూరీకృతాఖిల దోషమనస్వి

ఊరీకృతాప్తాంగ యోగతపస్వి

స్వీకృతప్రాణి సంసేవా యశస్వి

హిందూముసల్మాను లేకమ్ముగాఁగఁ

గంఠమెత్తిన మహా గంభీరమూర్తి

మిలమిలలాడు కన్నుల కాంతిరేఖ

కడువృద్ధుఁడైన వంగని కాయపుష్టి

ప్రాణమ్ముతో నుట్టిపడు విగ్రహమ్ము

ముడుతవాతిన వాని ముఖమండలమ్ము

తలఁచినయంత నిద్దాకాంతులీను

దివ్య తేజము సదా దీపించు మ్రోల

ధిల్లీపురమ్ము కాఁ డిన భీతిమున్ని

మిత్తికోటలు రాయ నెత్తుటం దోఁగి  
 రోదింప “జుమ్మామ సీదు” పై నిలిచి  
 హిందూముసల్మాను లేక హా యనుచు  
 శాంతి చేకూర్చు సుస్వరము వెలార్చె  
 స్వామిశ్రద్ధానంద సంయమింద్రుండు  
 ఆశాంతిమయుని వెన్నాడి రాపాడి  
 కరసానఁ బట్టిన యొటబాఁకుఁ బీకి  
 రక్త మాహరించె నక్తంచరుండు  
 చిటునవ్వుతోడ నాశీర్వాదమిచ్చి  
 శాంతి శాంతి యటన్న శబ్దమ్ము పలికె  
 బయలుబో బయలయ్యెఁ బరమపదించె.



## పీడితజాతుల సభ

కం. పీడితజాతుల వారలు

గూడి మహాసభను జరుపుకొనఁ దలఁచిరి వా  
యోడక బ్రసెల్సుపురిం  
జూడం బోఁగోరి కాంగ్రెసునకుఁ దెలిపితిన్.

కం. నాయభిమత మెఱిగిన జా

తీయ మహాసభయు సమ్మతించెను నేనా  
సాయం సహాయమ్మునకే  
యాయత్తుడ నైతి మిత్రు లందఱు గలియన్.

ఆ. కలము వలయుపుస్తకములు ముక్కద్దముల్

పడుక పరుపు మేలి యుడుపులెల్ల  
సంతరించుకొంటి సంతోషముం గంటిఁ  
బయనమున్న నిదుర పట్టఁగలదె.

గీ. నేల నాలుగు చెఱఁగుల నిల్చువారు

కూలినాలి జనాలకై కుములువారు  
బాలిశుల పాలనమ్ము గీడ్పఱుచువారు  
శీలవంతులు గూర్చు నెచ్చెలులు గారె.

చం. మగసిరి నిండుగాఁ గలిగి మానవతత్త్వము గుర్తెఱింగియున్

బుగిలి తపించిపోవు జనముం జగముం గని వెచ్చనూర్చియున్  
మగువల పారతంత్ర్య మణుమాత్రము గాంచి మదిం గలంగియున్  
దెగిన మహానుభావు లటుదీర్చినకొల్వు సుఖమ్ము నింపదే.

చం. ధనము మనమ్ము విద్యయును దర్పము రూపము మేలిదార్థ్యమున్  
ఘనముగఁ గల్గువాడు తమకై తమ బంధుజనాళికై సుఖ  
మ్మును మునుగోరకుండ జనముం జగముం గని గుండె బెండుగా  
మనియెడువాడు చేరఁ గన మానసికవ్యధ లంతరింపవే.

కం. తరతరముల యాచారిము  
మర మేకునుబోలె బిగియ మతముం గులముం  
బెర చేతను సడలించిన  
సరసుల సందర్శనమ్ము సంతస మిడదే.

కం జీలుడిగిపోవ నిసువుం  
బాలకు, నెడబిడ్డ కడుపుమంటల నార్పం  
జాలిన మెదుకున కలమట  
పాలా తల్లులకు మేలు వలదా! చెప్పుడా.

కం. రారాపు లంది యాలికిఁ  
జీరయు బిడ్డలకు మొలకు జేనెడు గుడ్డం  
గూరుపఁ గ స్తిం బడియెడి  
వారల కేనాటికై న వచ్చునె సుఖముల్.

ఉ. అన్నెము పున్నెముం దెలియనట్టి జనమ్ములు మేరువంచి సం  
సన్నుల పొట్టనింపుదురు పాలికిఁ గూలికి లొంగిపోయి వీ  
రన్ని విధాలఁ గ్రుంగిన సహాయవడం దలపోయ రింతకున్  
వన్నెకురాని సేవవలనన్ సల మేమిలభించుకోకదా!

ఉ. దానమా ధర్మమంచుఁ బెడదారులు వట్టి మతమ్ము నూతగాఁ  
బూని సమస్త దేవతల పూజకుఁ గానుక లిత్తు రాస్తలం  
గానరు వింతవేషములకై ధనమెల్ల వ్యయింతు వీరి దు  
ర్మానము మాపఁగాఁ గల సమర్థులు పుట్టువులందు తెన్నఁడో!

## నెహ్రూ చరిత్ర

చం. పలువురు గూడిమాడిన సభం బలుకాడిన, మేలిదుస్తులుం  
గలిగిన బీదవారి నధికారమదాంధులు ద్రవ్యశాలురుం  
గలిబిలి చేసి యెల్లిదముగాఁ గనుఁగొందురు లాఁతి యున్నతుల్  
దలఁపున సోఁక మెచ్చరుగదా! మదరోషకషాయి తాత్మకుల్.

ఉ. లేమిడి గల్లువారిఁ గనలేని మహాత్ములు సర్వభోగ ని  
ష్కాములు సామ్యవాదపథకాంక్షులు సత్యవచఃప్రవర్తకుల్  
దీమస మింత గల్లు కడఁదీరులు లోకహితమ్ము గోరఁగాఁ  
గామితముల్ ఫలింపవె సుఖమ్ములు ముమ్మర మంది నిల్వవే.

ఉ. జీవికయెల్ల దుర్భరము జీవిత మెల్లను నిస్పృహమ్ముగా  
భూవలయమ్మునం గలుగు పోటరులెల్లరు నొక్కకూటువై  
రావలెనంచు బెర్లిను పురమ్ము ముదమ్మున నామతించి సం  
భావనసే సెఁ బీడితసమాజము చేరెను నొక్కపెట్టునన్.

కం. జీవన్మరణ సమస్యగ  
భావించెడివారు బ్రతుకు భారముగా సం  
భావించువారు బెర్లిను  
నావాసము గాఁగఁ దలఁచి యందిరి తృప్తిన్.

కం. ప్రాచీన ప్రభువంశపు  
రాచఱికమ్మును నదల్చె రష్యాప్రజసం  
కోచమ్ములేక ముందుగఁ  
ప్రాచీదిశ నిలిచెఁ బ్రజల పరిపాలనమున్.

కం. మునుముందు ప్రజారాజ్యము  
గొనితెచ్చిరి హెచ్చుతగ్గు కుందులు వీలన్  
నినిచిరి శాసనముల దు  
ర్మనుజావళి మానసములు మ్రాన్పడి యుండన్.

కం. ఆ జయరేఖాంకూరము  
 లీ జర్మనుభూమి మోసులెత్తెను వీని  
 దేజోమయ రూపము ఫల  
 భాజనముం జేయఁదలఁచి వచ్చిరి వీరల్.

౪. వలసరాజ్యములు గల యింగ్లాండు ప్రాన్సు ఇటలీదేశములు మాత్ర  
 మీయుద్యమమునకు వ్యతిరేకముగా నిలిచెను. ఐనను 1927 ఫిబ్ర  
 వరి మొదటివారములో సీసభ బ్రస్సెల్సులో సమావేశమాయెను.

సీ. మత కులావేశదుస్థితికి లోపడి మ్రగ్గు  
 జనుల రెక్కొల్పు శాసనము లరసి  
 తమదైన్యమునకు దైవము హేతువని నమ్మి  
 ముడుంగఁబాటిన జనమ్ములను గాంచి  
 వెలలేని భాగ్యవంతులు పెట్టిపుట్టిన  
 ట్టులు దెల్పు పూర్వ గాథలను జూచి  
 మత్తిల్లి దుఃఖముల్ మఱచి వేదాంతార్థ  
 ములను వల్లించు బోధలను దలఁచి  
 పనులు పాటులు లేకున్న బస్తులుండు  
 కూలినాలిజనమ్ము నాకులత లెంచి  
 యోరుపుందక్కి చైనీయు లొక్కసారి  
 పెల్లుబుక వేచియున్నార వీలువెంట.

కం. ఆ యా వారల కలయిక  
 లాయుద్రేకములు కనుల కానంద రస  
 ధ్యేయములై విలసిల్లును  
 స్నాయువు లుడికించు దలఁపునం జొరఁబాఱన్.

## నెహ్రూ చరిత్ర

కం. ఒలవద్విరోధములు గల  
పలుజాతులు నొక్కత్రాటిపై నిలిచె, మహా  
త్ములు సిద్ధాంతముపట్లను  
వెలివాదము తేరు పట్టు విడ రెప్పాటన్.

కం. తామై చైనా రష్యా  
భూమిప్రజ వెలికి నిలక పోయిన లోలో  
నీమండలి కిష్టార్థము  
లామెతలుం గూర్చె ఘనసహాయ మొనర్చెన్.

కం. చీనా టర్కీపాల  
స్త్రీనా జావా సుమిత్ర సిరియా వాసుల్  
మాన ప్రాణమ్ముల సం  
ధానించిరి యుద్యమమ్ము నడపంగడకన్.

కం. ఇటు భాగధేయభాగులు  
పటుతర ధర్మానుబంధభావులఁ బ్రజలన్  
గిటగిట లాడఁగఁ జేసిన  
నెటు నిల్వఁగ వచ్చుఁ జెప్పుడి యొర్మిమెయిన్.

ఆ. శతవిధాలఁ దగిన సామ్యమ్ము లేకున్న  
సామ్యవాదులకును జాలినన్ని  
కారణమ్ము లుంటఁ గార్యముల్ నలుపంగ  
నడుముగట్టి నిలిచినారు నాఁడు

మ. ఇది సామ్రాజ్యవిధానముం డులిపి సాహిత్యమ్ము సంధిల్ల న  
మృదముం గూర్పఁగ యత్న మీపని కసామాన్యప్రభాభాసితుల్  
పదముల్ మోపి యుగాంత భైరవుల రేవన్ నిల్చినంగాక సం  
పద లాసాసల నిల్చునా గలుగునా శ్వశ్రేయసమ్ముల్ భువిన్.

గీ. ఒక్కరుడు నష్టపడిన వేటొక్కరునకు  
సౌఖ్యముంగల్గ నది సుప్రశస్తి గాదు  
పదుగురకు గీడువాల్ల పట్టులందు  
నొకడు సౌఖ్యముతో నుంట నోర్వ దగునె.

కం. అపరాధశతము లొనరుచు  
నపకారికి మేలు సేయనగునా | ధర్మ  
వ్యపదేశమున సాగెడు  
నుపదేశములకు హద్దులుండగ వలదా |

ఆ. తమయ సాధనమ్ముగా నహింసావాదు  
లంది మేలిసౌఖ్య మంది రోటు  
పురుషకార ముడిగిపోవ సత్ఫలితముల్  
వడయ గలరె జగతి పంచజనులు

ఆ. గుములు గట్టి నాయకులు గూడి బాసలం  
బడికి నిశ్చయములఁ దెలిపి రచటఁ  
బేరుపెంపు గన్న పెద్దల సుద్దులు  
హృదయమునకు శాంతి నిడియె గొంత.

వ. ఆ సామ్రాజ్య వ్యతిరేకసభకు 'జార్జిల్యాన్సుబరీ' గారధ్యక్షత వహించిరి.  
ఆ నాటి వీరి యధ్యక్షోపన్యాసము ముదమ్ము చేకూర్చెను. 'బ్రిటిషు  
లేబరుపార్టీ' వారి కినుక కిది కారణమగుటచే వీరిపదవికి విడుదల  
వ్రాసిరి.

గీ. పరుల మెఱమెచ్చులను గోరువారురేగి  
యున్నతస్థానములఁ బొద ముంచుచుందు  
తోడివారలు మురముర లాడునాడు  
వీడుదురు బాధ్యతలను మోమోడకుండ.

## నెహ్రూ చరిత్ర

గీ. నిక్కువమైనబాధ గాన్పింపకుండ  
నుద్యమములందు నిల్వఁ గా లూనువారు  
తమకుఁ దమవారి కెట్ట తొందరలు లేక  
తిరుగ జతనమ్ముచేయుచుందురు ధరిత్రి.

వ. ఐన నీయుద్యమమున సుప్రసిద్ధులగు ఈన్ స్ట్రీను, సన్యటుసేనుభార్య,  
రోమా రోలా మొదలగువారు పెక్కురు గలరు. అరబ్బు లీడ్డానికి  
మూలస్తంభముల వలె నుండిరి.

చం. సమయముగాని యప్పు డొక సాకున దేశము దేశమంచు సం  
భ్రమములు వల్ల కార్మికసమాజము నుద్ధరణం బొనర్ప ను  
త్తముల విధంబునం దమకుఁదామె మెలంగుదు రాధిపత్యమున్  
గ్రమమున నందఁగోరుదురుగాని తలంపరు పేదసాదులన్.

కం. పడమటి దేశీయులలో  
నడు గడుగునఁ గానిపించు నంతఃకలహ  
మౌడనెడ నెఱిగితి నెడఁదం  
గడు ఖిన్నుఁడై నైతి నిజము గన్పడ కుంటన్.

కం. ఈవైముఖ్యము ముఖ్యము  
గా విస్తృతమయ్యె హృదయకంజమ్మన నా  
భావమ్ము సామ్యవాదపుఁ  
ద్రోవం జరియించె ధర్మ దోహల మగుచున్.

సీ. త్రికరణశుద్ధి సందీపింప లోవెలి  
నొక్కటై మెలంగుఁ గమ్యూనిజమ్ము  
నిఱుపేదవాని దుర్భరజీవితను సౌఖ్య  
ముగఁజేయఁ జాలుఁ గమ్యూనిజమ్ము  
కులమత వర్గ సంకులత పోకార్పంగ

మనుముందు నిలుచు గమ్యానిజమ్మ  
మొఱకు నమ్మకముల మొదలంట డులుపంగఁ  
బూను నట్టదయ కమ్యానిజమ్మ  
సంఘనిద్రోహశక్తి పై జంగచాచి  
“యాత్మవత్సర్వభూతాని” యనెడిపల్కు-  
పూర్ణరూపమ్మ దలఁపఁ గమ్యానిజమ్మ  
మోసమెఱుంగదు నిజము కమ్యానిజమ్మ.

కం. పారిశ్రామికయుగ సం  
బారమ్మలు దమకుదామె వర్ధిలె రష్యా  
వారికి, సోనిరితనమా  
దూరమై పోయె సిరులు తులతూగె ధరన్ .

కం. మతకర్తలు ధనవంతులు  
నతుకుడు వడఁజేయువార లాఱిన భూమిన్  
బ్రతుకులు స్వచ్ఛందములై  
మతిమద్దడు లుండ్రు సౌఖ్యమయజీవన్ములై .

కం. ఇది నా దది నాయాలిది  
యదెపో మాబిడ్డ దంచు నంతటఁ దానై  
యెదిరికిఁ జోటీయని దు  
ర్మదులను దొలఁగింప మేలురాదా ! ప్రజకున్ .

ఉ. నేరిచి నేరకున్న ధరణీపతి మెచ్చుల తానకంబుగా  
మాఱును, నానుపూర్వకపు మన్ననలందు తలంపుతో జమిం  
దారులు దారితప్పి భజ నమ్మెనరింతురు, పూటకాఁపులై  
నేరుపుతో నుతింతురు మనీషులు చిత్తము చూఱుకోలొనన్ .



## నెహ్రూ చరిత్ర

కం. ఈ దురవలేప మెదలోఁ

బాదై తమతోడి వారి బాధలు దమకున్  
మోదము కూర్చుగ మనుదురు  
శ్రీదయితులు నేల నాల్గు చెఱుగుల వారల్.

కం. మానక మనకిద్ది యనూ

చానాచారమ్ము గాఁగ సాగినచో ని  
మ్మానవత పొల్లువోదా ।  
ప్రాణాంతకమైన దాస్యభావము నిలదా ।

కం. పరిచరు లూడిగ మొనరుప

వరుమానము రేఁబవట్లు వర్ధిల ధనికుల్  
మరియాద వీడి తిరిగెద  
రొరిమికలం దలఁపనొల్ల దల్లములందున్ .

కం. ఈ విధి దుశ్చేష్టలకుం

దావలమైనట్టి ధనికత త్వము నెడఁదన్ .  
భావించి సర్వసమతా  
శ్రీ విధిఁ గాఁఁగొను దేశసేవా నిరతుల్.

మ. అవిజయ్యస్థిర కార్యధూర్వహులు రష్యావార లాత్మ ప్రవృ  
త్తి విభిన్నమ్ముగు హింసతోఁ బరుల నార్తిం గూర్చు జింతింతురం  
చు విచారించితి నేను మొట్టమొదటం జోద్యమ్ముగాఁ,గాని దు  
ర్వ్యవసాయుల్ గలిపించి రిచ్చెనటి యూహల్ చిత్రచిత్రమ్ముగా.

కం. అని తెలిసికొంటిఁ గాలము

చనఁజన, నానేర్చినట్టి శాస్త్రజ్ఞాన  
మ్మును నట్టిద నా మనుగడ  
యును నట్టిదయాటఁ దెలియకుండెను దొలుతన్.

కం. ఆ చర్చలలో సభ్యులు  
వాచాజ్యంభణము చూప వలదని యర్థ  
ప్రాచుర్యమున్న పల్కులె  
వాచవు లూరంగఁ బలుక వాంఛించితి నేన్.

గీ. హూణవిఘ్నాత రచయిత దీని చరిత  
నెల్లిదముగాఁగ నావేశ మెల్లగాఁగ  
వాని సంస్కారమే బట్ట బయలు గాఁగ  
ప్రాసి ప్రకటించె బ్రతికా రాజములను.

కం. ఆ రచ్చ కేగుదెంచిన  
వారలలో వేగువాండ్రు వందలుగల ర  
వ్వారలు గడపట మాకుం  
గోరింపులు గూర్పఁ దెలిసికొంటిమి మదులన్.

కం. ముంజేతులు ముంగాళులు  
నంజక తన దేహమెల్ల నలమిన మసిపూఁ  
తం జర్చలఁ బాల్గొని మము  
రంజింపఁగఁజేసె “ప్రేంచి” రక్షకభటుఁడున్.

మంజరీ  
ద్వీపద. సప్రమాట్టుతనము మెచ్చక మచ్చరించు  
ధీరవద్యులు మహా ద్రేకమ్ము గ్రమ్ము  
గుమికట్టి జయభేరి గొట్టి “ఓలోను”  
నగరమ్ము నందు నోలగము సాగించి  
వలయు తీరుపు లొక్క వైఖరి చేసి  
సభికు లెల్లరు పరస్పర శౌరవముల  
సంభాషణముల నచ్చట వాసి చనిరి  
వ్యక్తిత్వమును గోలువడక యాసంఘ  
దద్దయు నామ్యవాదము వైపు మొగ్గె

వైస్రాయితో సంధి వచ్చిన యపుడు  
 ఢిల్లీ పురాన గాంధీని గూడి యుండి  
 రాయబారము హూణరాజ్యముతోడఁ  
 జేసితి నని బహిష్కృతిఁ జేసె నన్ను  
 నాఁటి నాస్థితి నిదానముగ నీక్షించి  
 న న్నత్తరము గోరి విన్న యాపిదప  
 దండింప నెడఁద సంతస మంది యుందు  
 యూరపులోఁ దండ్రి యున్న దెఱింగి  
 ముదముతో వెన్నెసు పురమునఁ గలిసి  
 సకుటుంబముగను రష్యాదేశ మేగి  
 సరిక్రొత్త పరిణామ సార మ్మెఱింగి  
 తనుపుతో జన్మభూమిని జేరఁగోరి  
 పయన మైతిమి దేశపర్యటనమున.

## మలిరాక

కం. మానవుఁ డార్థిక దుస్థితి  
చే నలగిన నాఁడు గడుఁగృశించు నశించున్  
మానసిక వ్యధ దొలగిన  
మేనికిఁ గడు లావు గల్గి మించు న్నించున్.

కం. కలిగిన వానికి సౌఖ్య  
మ్ములు గల పాశ్చాత్య దేశముల నివసింపన్  
గలిగె ననామయ, మాత్మం  
గలిగె సుధామధుర వీచికా నివహమ్ముల్.

ఆ సమసి పోయె నాత్మ సంఘర్షణమ్ములు  
మాటు మణఁగె నాఁటి యోటములును  
గుతుక మందె మనసు క్రొంగ్రొత్తపనిదీర్ప  
దృక్పథమ్ము మివుల పృథుల మయ్యె.

కం. ధామమ్మున సేమమ్మును  
బ్రేమమ్మున సంతసమును విద్యా విభవ  
స్థేమమ్మున వినయమ్మును  
సామమ్మున శుభము నంద జనుఁ డిచ్చించున్.

చం. చదురులు పల్కుచుండు రిది సత్యము ధర్మ మహింస యంచు స  
మ్ముదమున సామ్యవాదపథముం దిలకింపరు నాయకాగ్రణుల్  
హృదయము వ్రేఁగునం బలవరించు జనమ్ము సుఖమ్మునెమ్మదిం  
గుదురుపకున్న శాంతి సమకూడదు వీడదు దాస్యభావమున్.

## నెహ్రూ చరిత్ర

కం. చేరువఁ జేరిన వారిం

గారవము వెలార్చి తృప్తిగాఁ గనుఁ గొనఁగా  
నూఱట వహింతు రిటు ధి  
క్కారము గావింప నెంత కాలము చెల్లున్.

ఆ. నోటి మాట బలిమి నోనాడ బదులాడఁ

గళవళించినారు కర్మకరులు  
ఇచ్చకంపు మాట లెంతకాలము సాగు  
నెంత దనుక బ్రదుకు నీడ్వఁగలరు.

ఆ. కనవు మెనవు పశువుఁ గరమాదరమ్మునఁ

దల్లి యనుచుఁ గొలుచు లొల్లెగాఁడు  
పాటివానిఁ గానివానిఁగా మది నెంచు  
నంట నంటు వెంటనంటు ననుచు.

కం నలుగడలఁ గడలుకొను తెరు

వులు పొరువులు రాజకీయ భూకంపములం  
గలిగించు నంచు నెంచితిఁ  
దలఁపున విసుమానములు ముద మ్మొదవించున్.

కం. అనుపదము జనపదమ్ములఁ

గని మనవారలకు శిక్ష గఱపుట దేశ  
మ్మును జనమును సంసిద్ధ  
మ్మొనరుచుటే లక్ష్యములుగ నుంకింతు నెదన్.

చం. ధనమును గాచియుండు పెనుదయ్యము రీతి మతిమ్ము భాగ్యవం  
తుని మొగసాల నిల్పును గనుంగువ విందొనరించు వానికిన్  
మునుపడివచ్చు లంపటము మూర్ఖు లెఱుగగ మెత్తు రీసితుల్  
పొనుఁగువడం దలంతు మొలపూసలు ద్రెవ్వి నాటనుండియున్.

చం. చిరితర వాసనాబల వశీకృత దుష్పరిత ప్రసామలై  
గురువులు ముత్ర తంత్రములను బలివెట్టిరి భావదాస్యముం  
గఱపిరి దానదాసికలగా నొనరించిరి బీసవారి నీ  
వరపుడముల్ సడల్పు నిడువంల నే జతం బొసర్చితిన్.

చం. పదవి యొకింతలేక నినువాడు ముదమ్మున బల్లెహల్లు  
బదములుమోపి వాస్తవికనూము లివ్వియటంచు జెప్ప నా  
హృదయము పొంగువాఱును దలం గనలేక విపింతు నిష్టముం  
బాదలికనొననట్టి పసినిలోనరిగేసుకావె యేరికిన్.

ఉ. గ్రమ్మిటు రాజకీయకహరమ్మున నిష్క్రమించు గర్జిలు  
గ్రమ్మినవేళ నిల్చుకొనగల్గు దృఢమ్ము లనమ్ములేకనే  
బిమ్మింకాఁతు మంలదపింతు మహర్షియు నానసేయుదున్  
నెమ్మది నూఱజిల్లుదు మహిషుల భావల నాదరించుచున్.

కం. సామర్థ్య మ్మఱగొఱయై  
నేమమ్మను నిల్చుకొంట నే వలవంటిన్  
సామంత రాజ్యభాగము  
గా మనభరతోర్వి నిష్క్రమగా దగ దంటిన్.

కం. ఈ కఠిని బక్ష్యశుద్ధికి  
శ్రీకారము చుట్టి యెల్లరి గనుగొంటిన్  
నాకై మునుసూపె జనా  
నీక మ్మిటు లోన వెలుగు నీడలు దోచెన్.

కం. కలిమియు బలిమియు జెలిమియు  
గలవారెల్లదను నన్ను గారించంగా  
దలకొనిరి పట్టుదలకుం  
దలయొగ్గితి నిల్చి నిందనమ్ములు గంటిన్.

కం. శ్వేతద్వీపోద్భవ మా  
చేతమ్ములు నినుప ననిబిసెం టియ్యకొనెన్  
బ్రీతి మినుముట్టె సభ్య  
వ్రాతము జేకొట్టె నిబ్బరమ్మగు భక్తిన్.

గీ. సర్వసభ్యసమావేశసదమునందు  
నడుగుమోపియు నొను గాదనఁడు గాంధీ  
యతని మానమ్ము మాకు సమ్మతిని గూర్చె  
శాంత్యహింసల బోధలు తానహ పఱిచె.

ఉ. నైమనుసంఘమున్ భరతజాతి బహిష్కరణం బొనర్పఁగా  
స్థేమము నిల్పఁగాఁ దగిన తీరుపుఁ దీర్చె మహాస్వతంత్రతా  
శ్రీమహిమమ్ము రూపమును జేకొనె మ్రోగె దిశావకాశముల్  
జేమన భారతోర్వికి విజేతకు గాంధీకి నా నినాదముల్.

చం. పదవులకై పెనంగు మితవాదుల చేతికిఁ జిక్కునంచు నా  
హృదయము గుర్తెఱిగిన యరిందముఁడౌ “యనసారి” పీరిపైఁ  
బదమిడెనంచు సభ్యజనభావము దీర్పఁగలాడనంచు నే  
ముదమునఁ గార్యదర్శిపదముం గయికొంటి ననాస్థతోడుతన్.

కం. కనుగట్టి యైంద్రజాలికుఁ  
డొనరించిన బొమ్మలట్టు లుడుగక సంస్థల్  
పొనరింపఁ గుక్కగొడుగుల  
యనువున సళియించు దాన నగునే శుభముల్.

కం. నిలలేక నీళ్లకంటెం  
బలుచనయై తాఱుమాఱువడి నడచిన లో  
వెలివారు నవ్విపోవరె  
నిలుచునె యీసంస్థ లెంత నెత్తు రొడిచినన్.

వ. గొట్టుమిట్టాడు నన్నిట్టి “రిపబ్లికన్ కాన్ఫరెన్సున” కధ్యక్షునిగా నిల్పిరి. అది మఖలోబుట్టి పుబ్బలో న స్తమించెను. మదరాసు జాతీయమహాసభల సంపూర్ణ మొనచ్చుకొని ఢిల్లీ పురమున కేగ నట హాకీము అజ్జులుఖానుగారు కీర్తి శేషులైరి.

ఉ. ఈతనిమోములోఁ బ్రతిఫలించుఁ బురాతన యావనప్రభు వ్రాతము తోనతోన కనుపట్టును శాంతదయారసమ్ములీ చేతనమందు కుందనపుఁ జిత్తరుబొమ్మ జగమ్ము వీడినం జేతము తత్తరింపడె నిసీ యనిపించెను జీవితాశలున్.

శా. ఢిల్లీ పల్లవపాణికంఠమునఁ గుంఠిభూతమై రత్న మే డుల్లెన్ దేశము శోక సాగరములో డొల్లెన్ విచారమ్ము సం ధిల్లెన్ భారతనాయకప్రతతి, కాతేజమ్ము దర్పమ్ము మా యల్లాసమ్ముల నెల్లలం బఱుపఁజేయుం ద్రోయు నిర్వీర్యతన్.

ఉ. ఆ మృదుహాసభాసురము లా నవజీవనకంఠనిస్వనం బా మధురాచ్ఛభాషణము లా నిజనైతికసత్త్వవర్తనం బా మరియాద లా కనులయందము చందము డెందమంది య యో!మఱపి తరావు మము నూటటలెట్లు సమాశ్రయించునో.

ఉ. ఆతఁడు వైద్యవిద్య నసహాయుఁడు భారతతత్త్వశాస్త్ర వి ఖ్యాతుఁడు గాంధితాతకు సహాయుఁడు సంస్కరణాత్మ సద్గుణ స్ఫీతుఁడు ప్రీతిపాత్రుఁడు విశిష్టుఁడు దుష్టజనాంధకార ఖ ద్యోతుఁడు కార్యశూరవరుఁ డూర్జితసత్త్వ డుదాదుఁడన్నిటన్

సీ. యవనజాతిస్త్రీల నాదరింపఁ దలంచి  
పరదాల బ్రదుకు నవ్వలికిగెంటె  
మతమువైషమ్యమ్ము మాయింప సమకట్టి  
జనమెల్ల నొక్కటేయని వచించె



## నెహ్రూ చరిత్ర

పరధరాధిపుల యేల్బడి నడంపంగఁబూని  
మణిబంధమునకుఁ గంకణముగట్టె  
ప్రాంతక్రొత్తలఁ జక్కఁజూప నాలోచించి  
దోసమ్ములెల్లఁ దుత్తుమురుసేసె  
చండతరమైన సైనిక శాసనమ్ము  
దులుప యత్నించి ప్రాణాహతుల నొసంగె  
నితఁడు సామాన్యుడే జగద్ధిత సుబుద్ధి  
సుగుణగణముల గీము హజ్జులుహకీము.

ఉ. తిన్నని వేదమార్గముల తీరులెఱుంగఁడు సాంధ్యకృత్యముల్  
పన్నడు దైవతమ్ముల కృపారసఘోరల కంజలింపఁ డీ  
యన్నవ పారసీకమునయం దభిమానము వీడఁడంచు నం  
గన్నుల నిప్పులంటుకొనఁగాఁ గనుఁగొందురు హైందవాగ్రణుల్.

ఉ. మాత్రేడు దేశకాలముల మట్టును గుట్టు నెఱుంగుచుండ్రు కా  
శ్మీర నివాసు లెల్లరు సుమీ యెదురీది మనుష్యతత్త్వమే  
యాఱుపఁ బూన రీతురక మాంగ్లము పాఞ్చియరబ్బి భాషలన్  
నేరిచి రట్టి సఁస్కృతుల నిల్చిరి మార్చిరి వేసబాసలన్.

ఉ. కాలము మార్పుగోరఁ జిరకాలవిశీర్ణపురాణ ధర్మముల్  
బాలిశులై సభాంతరములన్ వినిపింతురు గాదటన్న ను  
ద్యేలతఁ జూపుచుండురు వివేకము పాకము వీటిఁబుత్తురీ  
తాలిమిలేనివారలు సదా విసిగింతురు లాఁతివారలన్.

మ. అవమాన మృభిమాన మిద్దియని విద్యాగంధమున్ లేనివా  
రవలోకింపనినాఁడు చెల్లుబడి యానౌఁ గార్మికుల్ గర్వకుల్  
యువకుల్ లోకము గుర్తెఱుంగు నపు డీయూహల్ పచారింప న  
ధ్యవసాయం బొనరింప సమ్మతుల నీయ న్వత్తురా! మెత్తురా!

శా. పారిశ్రామిక కర్ష కప్రవర సంభారమ్ము మేల్కొ-న్నచో  
ధీరల్ శూరులు సూరు లగ్రకులజుల్ దేవప్రియుల్ నిల్తురే  
నూరాత్తై న జగమ్ముమేలునకు మేనుల్వంచి కష్టించు నీ  
ధీరోదాత్తుల వాఙ్మనఃక్రియల భక్తిం గొల్వ ధర్మమ్మగున్.

ఉ. పాటిగఁ బట్టణమ్ములను బల్లెల శ్రామికవర్గ సంఘముల్  
నేటికి నిల్చె మానవత నిల్పుకొనం గమకించె విజ్ఞు లి  
ప్పాటున కండదండలయి ప్రాజ్ఞతఁజూపిరి యంత్రశాలలం  
గూటువగట్టువారి వరకుల్ గడతేతెను మూలముట్టుగా.

కం సమయానుకూల శీలురు  
ధ్రుమపెట్టిరి కార్మికులను వ్యవసాయుల, న  
క్రమ మదియని తెలియక పలు  
శ్రమలకు లోనయ్యె బీదజన మవ్వేశన్.

కం. కదలిన మెదలినఁ బన్నుల  
నదుమఁగ సంయుక్తరాష్ట్రమందు నయోధ్యన్  
మొదలంటె రైతులొకము  
గొదచే బీడింపఁబడియె గూలిజరమ్మున్.

గీ. అన్న మో రామచంద్రా యటంచుదొల్లి  
పనవినారలు కోసలవాసులెల్ల  
నేటి కామాట ప్రతిసోట నిలిచిపోయె  
రైతురాణువకెల్ల సాకేతమందు.

ఆ. గుజ్జరాతి రైతు కూకటివేరుతోఁ  
బెళ్లగిల్లి సాంత మొల్లఁబోయె  
వాని నుద్ధరింప వల్లభాయి పటేలు  
దీక్షఁబూని ధర్మక్షేత్ర గట్టె

శా. ఆ దీక్షానిధి కార్యదక్షతకు రాజ్యశ్రీ సఖా వేదికల్  
పాదుల్లపై నఖండ భారతము జవ్వాడెన్ మహాద్విగున్నలై  
శ్రీదుల్ భూదయితుల్ చలించిరి విశేషీభూత సత్యాగ్రహ  
ప్రాదుర్భావము దిగ్విదిక్కులను నట్టాడెన్ జయోత్సేకమై.

కం. తరుణీ తరుణులు బద్ధ  
స్థిరులై జాతీయసభలఁ జేరిరి తేజ  
స్ఫురణ మొసఁగిరి సంస్థకుఁ  
బొరపులువోనాడ దీక్షఁ బూనిరి వారల్.

కం. కులమత భేదములకును  
వెలియై యార్థిక పుంజిత విస్తారమై  
నిలఁద్రొక్కుకొనుట కనువగు  
చులకన మార్గము పాటఁ జూచిరి వీరల్.

సీ. అదెరాకు మిదెరాకు మాఁగుమన్న రవాళి  
పెల్లుతోఁ జెవులు దిబ్బిల్లువడియె  
తిరిగిపో భరతోర్వి దరిఁజేరవలదన్న  
పెడఱంకె లాత్మఁ బింపిల్లు గూసె  
మరియాదకును భంగకరము రాఁబోకుమీ  
యను అంత దిక్కుల నవఘళించె  
మఱచిపోఁబో మహింసను నిల్వమీ యన్న  
యార్భటి నిలువెల్ల నావరించె  
జంగ చాచిన సైమనుసంఘమునకుఁ  
గలుగు నవమానమనుచు లగ్గలకులేచె  
భారత సప్రతిసుతకదంబమ్ము నాఁడు  
మడమతిరుగని పౌరుషం బడఁచికొనుచు.

గీ. నాఁడు మాఱొడ్డి లజసతినాయకుండు  
నిలిచె నాబాల గోపాల మళుకు వీడి  
నడుము బిగియించె బంజాబు నల్లలొడిసె  
దలఁపునకఁబాట నొడలెల్ల జలదరించు.

ఉ. కంచుకమూడ్చి వశమిదె గాల్చుము భారతవీరపుత్రుఁ డీ  
వంచన నాదరింపఁ డరివర్గము ముట్ట దయారసమ్ము వ  
ర్షించును రమ్మటంచు బరుఁజీరెడు నాయకు నజ్ఞనజ్ఞగా  
వించిరి చూచునాప్రజలు వేగిరి క్రాగిరి దోగి రశ్రులన్.

ఆ. మిత్తి పూనినట్లు మెడకాయ తలకాయ  
బమ్మరింప నొడలు దిమ్మదిరిగె  
నల్ల తెల్ల మిట్టుపల్లమ్ము లివియను  
తెలివితొలగఁ జీకటులును గ్రమ్మె.

కం. జాతీయ పరాభూతికి  
జేతము లుట్టుకొని యువకసింహము లాయా  
చేతలకు మాటుచేతల  
నే తలఁచిరి నిలిచి రధికహింసా యతులై.

మంజరీ ద్విపద. ఆ మహాద్రేక మాహాత్యమ్ము గ్రమ్మె  
దిక్తటమ్ముల నుష్ణ రక్త ముప్పొంగె  
నరనాథులకు జీవనాడులు గ్రుంగె  
గర్జిలై గొదమసింగము భగత్సింగు  
పుక్కిట రక్తమ్ము పుణికినలాడ  
సుఖదేవు మొదలుగా సఖులతోఁగూడ  
శ్వేతాధిపుల ధూమకేతువో నాగఁ  
బ్రక్కలో బల్లెమై భగభగ మండె

## నెఱఱూ వ రేత్ర

సరివారముల మధ్య పండు పాలనఁడు  
కోటలోపల నిద్రకూచు నుద్యోగి  
యాయధమ్ములఁబట్టినట్టి నై నికఁడు  
పచ్చె పచ్చెను సిం ౨ చచ్చితి మనుచుఁ  
గళవిళమ్మందుఁ గన్నులు దేలవైచు  
గగ్గోలువడు గుండె గాలమ్ముగాఁగ  
వీనిపే రొకయింత వీనులు సోక  
మెలివెట్టు మీసమ్ము మిక్కిలి వృద్ధు  
పసదుచ్రాయము వాఁడు బాహుప్పళిందుఁ  
బాలబుగ్గలవాఁడు పరికించు దిశల  
నింతటి విఖ్యాతి యేనాయకనకు  
రాలేదు రాఁబోవ రాదు దేశమున.

## అనుభవము

కం. ఇరుచెవి యెఱుంగక సలిపిన  
దొరల దురాలోచనమ్ము దొందరపటుపన్  
బరుగిడితి మేము లక్కో  
పురమున క వోచ్చితి మిత్రముల చేయూతన్

కం. పాలించువారి పతనము  
నేలా కో రెదరు సమయ మిదియే పరు లీ  
వేళకు నెత్తుట లెఱుంగరె  
చాలరె సాయమ్ము మాకు సలుప న్నిలుపన్.

కం. అని మును దొరలాడిన మా  
టను నిలకడలేమి యేమిటను గాంక్షితముల్  
ననలొత్తమి యీ పాట్లకు  
మునుకొంటిమి ఘోరకృత్యములు సేయుదుమే.

కం. నైమను సంఘమ్మును మన  
భూముల కంపించు జతనముజేయు సవల్  
సామయికమ్ముల నెఱపుట  
లేమాత్రము గాదటంచు నెఱుకకు వచ్చెన్.

వ. 1914నుండి సాగిన పొలికలను 1919 వఱకుఁ బ్రజ్వరిల్లినది ఆలో  
మాకు సాయమెనర్చిన మీవాంఛితములఁ దీర్తుమనిన వారీయతు  
కులమారి కర్జమునకుం దిగిరి. దేశీయ వ్యవహారములఁ దీర్పమార్ప  
నచటివారి కనుఁగఁగాని లాఁతి కెట్లంతువట్టును. దాన మేమీ  
కర్జమున కసమ్మతిఁ జూప నెంచితిమి.

## నె ప్రహర చరిత్ర

కం. లాజ్ పోటుల మ్రగ్గిన  
పోటరి ల జపతియు మరణముం జెందుట లా  
నాటికిఁ గ్రొత్తలగుట ను  
ఱ్ఱూటల నూగించె జనసమూహము నెల్లన్.

ఉ. పంతమువట్టి యీ వెడఁగుపాటున కొల్లమిదెల్పఁ గూటుపుల్  
సంతనకట్టై మాండలికసభ్యజనమ్ముచు ముక్తకంఠమై  
బంతులు దీర్చె భారతసభాభవనమ్ములు దద్దరిల్లె వి  
భ్రాంత మొనర్చె హఠాఁపరిపాలకవర్గము నొక్క పెట్టునన్.

చం. పలువురు గుంపుగూడి యొకపట్టున నిల్చుట, కాని కర్జముల్  
సలుపుట రాజ్యతంత్రము నలంచుట నోరికి వచ్చినట్లుగాఁ  
బలుకుట, మేళతాళములఁబట్టి మెలంగుట యెట్టి వేళలం  
దలకొన రాదటంచు నృపధర్మము వెల్పడె మిన్నుముట్టగన్.

ఉ. శాసన మెంతగా నదుమసాగెనో యంతకుమించి పాలకుల్  
దూసిరి కత్తులం బ్రజల దోర్బల మంతకు మించె రెండిటం  
గాసిలి యూపిరాడ కధికారులు నోళ్లు పొక్కిపోవఁగాఁ  
జేసిరి యార్భటుల్ తమకు సేగి దొరంకొనునన్న భీతితో.

శా. ప్రారంభించిరి వీధివీధి విజయధ్వానమ్ము లింతంతగా  
సూరేగించిరి దేశనాయకుల నామోచ్చారణమ్ముల్ దివిన్  
గారింపన్ మన మూఁడువన్నెల పతాకల్ శాంతిసందేశమం  
త్రారావమ్ముల నుచ్చరింప జనులాహా దేశమాత్రాకృతిన్.

శా. టూలామాలపుఁ గొంఁటెగుంట లిటు “కల్లోజోగి” యంచార్చినన్  
జాలు స్మూలయులేని మార్గముల “భిక్షుందేహి” యం చెచ్చటన్  
జోలెం గట్టఁగఁబోదుమే పరతమస్సుల్ నిండి తూలించినన్  
శీల మ్మూల మొనర్తుమే పరుల మోఁచే నీటి కాసెందుమే.

చం. బ్రదికిన నాల్గునాళ్లు గడుపారంగఁ దిండి ధరింపఁ జీరలున్  
గొదవడునాఁడు నా యచుచుఁ గోర్కి వెలార్పంగ లేనినాఁడు మే  
మదలిచి నిల్వ దోసమగునా ! జయమో మఱి చావో తేల్పఁగాఁ  
బదుగురు మెచ్చరా ! పిఱికిపందలమై బ్రదు కిచ్చగింతమా.

చం. అని జను లొక్కపెట్టు సమయ మ్మొనరించిరి చిత్తశుద్ధితోఁ  
దనిసిరి దేశదాస్యము నదల్పంగ నిల్పంగ నీ స్వతంత్రతన్  
మనన మొనర్చి రెట్టి యపమాదము ద్రొక్కక నిల్చి రీసిఱిం  
గనుఁగొన నేగి నేనొకఁడఁగా నటనిల్చితి మోద మందితిన్ .

గీ. కల్లు కంఠాన నిడి దిబ్బి కొల్లఁగొట్టి  
తెల్ల దొరలకు నుల్లము ల్మెల్లడింపఁ  
గొట్టి కోలాహల మొనర్చు నెట్టి శంక  
వలదు మీకంచు భటులకు నెలవు లిడిరి.

గీ. రాకపోకల కెల్ల నఱ్ఱాఁక లగును  
నుత్సవమ్ముల వీధుల నునుప ననుచుఁ  
దీరుపుం గల్గ శాస్త్ర ధిక్కారమునకు  
నోపమింజేసి యటు చేయనొల్ల మపుడు.

చం. పరిమితమైన సంఖ్యగల వారల జట్టు తదానుపూర్వమై  
యొరవడి రీతి వేఱొక సమూహము చీమలబారు లట్లు జే  
భరత సవిత్రికిన్ జయసబర్మతియోగి కటంచు నాదముల్  
జరుపుచు సాగె శాంతియుతపై న్యము సత్యపథావలంబమై.

ఉ. మా వెనువెంటఁ 'బంతు' గుణమండనుఁ డా వెనువెంట నాయకుల్  
ద్రోవలు దీర్చ నెల్ల జనులుం బొరలంబడి మన్నుమిన్ను లా  
రావమొనర్చురీతి జయరావమొనర్చిరి యొక్కపెట్టుగా  
స్థావరజంగమాకృతులు పైతము నోళ్లు విప్పెనోయనన్ .



## నెహ్రూ చరిత్ర

సీ. ఆలకించితిమి గుఱ్ఱాల డెక్కలమ్రోత

సకిలింత నిగిరించి సరస మాడ

పరికిరించితిమి జవ్వాడు భూభాగమ్ము

గదలివచ్చెడి నెఱా కాలిబంట్ల

తిలకించితిమి తీరు తెన్నులే కఱిముఱి

వెన్నాడు ప్రక్కటోపీల వారి

పుడిసిలించితిమి దుమ్ములు రేగు రోహిణి

గర్భగోళమునందు గదల సీక

చెండి చెకపికలాడ నుద్దండు లగుచు

నదురవ్రేటులఁ బ్రళయసృత్య మొనర్చు

భటకదంబమ్ము గాంచి సంభ్రమము మించి

కన్నువిప్పము శాంతిహార్దమున నుంట.

ఉ. పట్టుడు కొట్టు కొట్టుడు కృపం గనబోకుండు మొండికట్టెలై

పట్టిరి మొండిపట్టు మెడఁబట్టి యదల్పుండు వీరి నింతఁ జే

పట్టియె మట్టుమీఱి యెగ్రాఁకిరి రట్టడిసేయు నిట్టిరుల్

పట్టముగట్టుకొన్న నరపాలురు పోదురె కూటిపేదలై.

చం. అఱపులకే స్వరాజ్య ముదయమ్ముగునంచుఁ దలంచి వెఱ్ఱులై

తిరిగెదరేమి వీరి దురదృష్టము నేమని యందు మింతఁ

గరుణ యొకింత చూపఁ జాలుకందన మయ్యెను గుట్టకున్నఁ గు

మ్మరి పురుషాను దేల నెడిమాట యధార్థము సూ జగమ్మునన్.

చం. అని పెనుబొబ్బలార్చి విరియంబడి వెంబడి పాటుకాడుచుం

గునపముట్టి కఱ్ఱలు పగుళ్లు వహింపఁగఁ జావమోదుచుం

బనవిరి కావికావిరి కబాయలు చల్లడముల్ చెమర్పఁగాఁ

దనిసిరి రిక్తహస్తుల నదల్చిరి మీసలు మీఱి సై నికుల్.

కం. లంగనముఁజేయఁ దివియక

ముంగాళులు పైకిఁ జూచి మోరల దెసలన్  
భంగించి యొత్తఁజూచెఁ దు  
రంగము లవ్వేళ నాదరమ్మున మూపై

కం. విశనము సేయనొల్లమి

దిశలకుఁ బోఁజూచుఁగాని తెఱవేది మముం  
బశుజాతి కీడుసేయద  
పశువులె దయఁజూచు మనుజుపశువులకంటెన్ .

ఉ. దెబ్బల కాఁగ లేక వెనుదీసిరి మిత్రులు శత్రులెల్లఁ బె  
ల్లుబ్బిరి నేల గ్రక్కదల నోహరిసాహరి యైన రక్షకుల్  
గుబ్బ తిలంగ నిబ్బరములుం గడివోయిన లజ్జ పెంపు నా  
కెబ్బెఱికమ్ము గూర్చె నొడ లెల్లను జూడిన మాడికయ్యెడున్ .

ఉ. ప్రాణముమీఁది యాస బలవంతముగా నను లొంగదీయఁగాఁ  
బూనెను దెచ్చుకోలు దృఢముం గయికొంటివి దల్లిదండ్రులున్  
మానసమందుఁ దోచిరి కొమారిత కన్నులఁ గట్టె నాలియుం  
దానయి మానరక్షణ మొనర్చుకొనం బురికొల్పెనెంతయున్ .

కం. ఇను మిక్కిలి దెబ్బలకం

దనువులు బడలంగ నిలువ ధైర్యము లేమిన్  
జనులెల్లఁ గాకి గోలగఁ  
గను జెదరిరి దృశ్యమద్ది కంపము గూర్చెన్ .

కం. తొలఁగుట నిలుచుట తోఁపక

తలగిట్టునఁ దిరిగె నిట్టి తర్కము నాలోఁ  
దల చూపె మరుక్షణమున  
మలఁగెను నిలిచితిని మార్గమధ్యమునందున్ .

## సె హూ చీ రి త్ర

కం. భీకర హుంకారముతో  
నాకడ కేతెంచి రాతు నడిపిపగలన్  
జేకొలది కళాఘాతము  
సోకింపఁగ సొమ్మసిల్లి సోలెం దనువున్ .

గీ. చెవులు దిబ్బిల్లువడె దల యవిసిపోయె  
గనులు దిద్దిరఁ దిరిగి చీకట్లుగొనియె  
నొడలు నఖిశిఖపర్యంత మాఁగిపోయె  
మానవత్వమ్ము మలమల మఱిఁగిపోయె.

ఆ. బాదదీరు సైంధవములు నాపై రాతు  
లందగింపఁ గనులవిందు నయ్యె  
జేఱుకొల మోదు లారాటముం గూర్పఁ  
గాడురీతి గుండె గాడిపటిచె.

ఆ. చూడవచ్చువారు సురిగిరి యీలుపు  
గలుగువార లొడలు నలఁగిపడిరి  
రాజవీధులెల్ల రణరంగముగ మాఱి  
ప్రళయరుద్రనృత్యభంగిఁ దోచె.

కం. ఏమో మామానసముల  
దీమస మొకయింత రేఁగి దెబ్బకు దెబ్బం  
గామింతుము మార్గమ్మది  
గామికి నోరిమి వహింపఁ గర్జమ్మయ్యెన్ .

సీ. బలిమితోద్రిప్పు పెంబడి తెవాటులకుఁగా  
లొంగ నేరక చరమాంగ మిడితి  
గునుగుఁ బేరెమున డాసినయోధు తరటున  
కాకంఠముగఁ దనువాఁక నిడితి

మిడిమేలముగను బైబడు దండపాళిక  
 నమ్మెత్తునకు తొమ్ము నడ్డమిడితి  
 కసివోవ కెటులఁ గక్కసము గ్రక్కెడువాని  
 దుర్భాషలకు వీనుదోయి నిడితి  
 మిడిసిపడు నాశ్వికుని బోరమీఁదఁ దన్ని  
 భూమిఁ బడద్రొబ్బి యటనిల్చు తేమిబ్రాంతి  
 యనెడి భావమ్ములకు నంతరాత్మ నిడితి  
 మొక్క వోవుటచే ముచ్చముణిఁగి యుంటి.

చం. ఎఱిఁగి యెఱింగి కోరుకొని యింతటికష్టము నోర్చుకొంటి నా  
 యిరుగడ మిత్రులేరిఁ జొరనీయరు బాధలుపెట్టి మానరీ  
 మొఱకు లదాటుగానొకఁడు మోదెను దానను సొమ్మవోవఁగా  
 నిరువురు నన్ను మోసికొని యేగిరి మూఁగిరి సేదదీర్చఁగా.

కం. కనుతెప్పపాటు యగమై  
 కనుపించెను మమ్ము గుంపుగాఁగొని రాణ  
 మ్మునఁజేర్చిరి సాయంతన  
 మున విడిచిరి బెదరి లొంగిపోయితి మంచున్.

కం. పగలటులుండి నిశిం  
 బగఁబట్టెను గాయములు శ్రమ మృగ్గలమై  
 సిగ మొదలు గాలిగోటికి  
 దిగఁబ్రాఁకిన మంటలేర్చె దేహము నెల్లన్.

కం. మరునాఁ డరుణోదయమున  
 నరుదెంచును సైమనంచు నారాభటమ్ముల్  
 పురమునఁ జెలరేఁగెను నవి  
 పురపుర పొక్కింప నిలువఁబోయితి మటకున్.

## నె ప్రహ పరి త్ర

ఆ. ఒడ్డు పొడుగుఁ బెరిగియుండుట నొడ్డుల  
 లెక్క చేయకుంట నిక్కమైన  
 దేశభక్తుఁడగుటఁ దెగఁబడియుండుటఁ  
 గారణముగఁ 'బంతు' గాయపడియె.

ఉ. క్రంతలనెల్లనిల్చి జయగర్వముతోడుత నల్ల తెక్కెముల్  
 దొంతరవెట్టి యాగడముతోఁ జనుదెంచుట పాడిగాదు మా  
 పొంతల రాకుమండు జనముల్ బరిమీఁదనె నిల్చి సైమనుం  
 బంతము లాడఁ జూడఁ బడవాళ్లరుదెంచిరి దండపాణులై.

చం. కనుఁగొను నారటమ్ము తమకమ్ము మనమ్మున జోడుజోడుగాఁ  
 బెనఁగొన నాగలేక వెనువెంటఁ బ్రయాణ మొనర్చివచ్చె నా  
 జనకుండు నన్నుఁజూచుండు విచారము రౌద్రము నొక్కపెట్టుగాఁ  
 బనుపడ జేవుఁటించి మునిపంటఁ గసిక్కున నొక్క వాతెఱన్.

శా ఎన్నోయూహలు సంతరించుకొని వహ్నిజ్వాలలై పొక్కెనో  
 కన్నిరెంతగ గ్రుడ్లఁ గ్రక్కుకొనెనో కన్నాకుగా నిల్చి యీ  
 తెన్నుంబాపుకొనంగఁ గాంక్ష నిడెనో తీడించెనోయే మొ యీ  
 సన్నల్ మా హృదయైకసాక్షికములై సత్యమ్ము చేకూర్చెడున్.

ఆ. తగులరానిచోటఁ దాఁకమివ్రేటులు  
 నిలువఁ గలిగినాడ నిబ్బరముగ  
 నిట్టిభాగ్యమునకు నేని నోచక మిత్రు  
 లలమటించి విడిచి రాయువులను.

ఆ దాడివెడలి తప్పిదారి యొక్కరినై న  
 విడువనొల్లరైరి బడియవాల్లు  
 కామహోగ్ర దృశ్యమందు భీభత్సమ్ము  
 చిమ్మిరేగె నుత్సవమ్ము తోడ.

కం. మొగదాడులేని దున్నలు  
దిగఁ ద్రావిన రీతి భటులు దేరకుఁ దేరం  
బగఁబట్టి కొట్టి రీరల  
మొగములు నేటికిని హృదయముం గలఁచు నొహో.

కం. దేశీయులైన భటు లా  
వేశములఁ జూప రాంగ్ల వీరాగ్రణు లా  
కాశమ్ము దూఁటువడగ  
ర్భాశయములు వీడు వడఁగ నాచ్చిరి రొదగా.

తే. పాపపుణ్యమ్ములకు నిల్వఁ బాదు దొలఁగె  
మంచిచెడ్డల కఁచో సమాధి యయ్యె  
మానవత్వమ్మునకుఁబెద్ద మచ్చ యయ్యె  
హూణునైన న్యమ్మునకు వెట్టి యూహ లెత్త.

మంజరీ ముకుబంటిగా రక్తమున మున్గివాడు  
ద్విపద. “తృప్తాస్మ” యనరు సంతుప్తులు గారు  
మానవ లక్షణ మ్మానంగఁ బోరు  
సానుభూతికి నిల్వస్థానమ్ము నీరు  
రిమ్మెత్తినట్లు దర్శింతురు మమ్ము  
వాయెత్తఁగాఁబోవ మూయింతు రదిమి  
మానసమ్మున శాంతి మల్లాడు చున్న  
మొగమున రౌద్రమ్ము మూర్తీభవించు  
దొనిలోన లలితమ్ము దోచుచునున్న  
పలుకులోఁ బలుకు వెంపట లాడుచుండు  
బలమైన వింత శక్తుల మధ్య నిల్చి  
కాల్పదల్పము గండ కత్తెర కైన

## నెఱ్ఱా పరిత్ర

వచియింపరాని పరిచిత్తులైనార  
లానాట నానాఁడు నా యుద్యమమునఁ  
బాద మూంచిన దేశభక్తులు మాకుఁ,  
జలి దీటి గడిదేటి నిలువఁ గల్గితిమి  
తిరమైన దేశభక్తిని వెలార్చితిమి  
హృదయమ్ములను నాఁడు తృప్తి నందితిమి.

## కార్మిక వ్యవస్థ

సీ. ఉసికొల్పి యిసిరింత లుప్పతిల్లఁగఁజేయు  
నై మనుసంఘ దుష్కార్యములకు  
దేశభక్తుల కసకాశమ్ము భంగించి  
కారఁగ్రుక్కెడు బహిష్కారములకు  
రాజకీయముల నఱ్ఱాడు మ్రుక్కడిమూఁక  
సాగించి విసివించు స్వార్థములకు  
సాంఘికాచార పిశాచ బృందము రేఁగి  
జనులఁ బీడించు దార్జన్యములకు  
నడుము విఱిగి కూలఁబడిపోయి యరవాయి  
గొనిన వారి నెల్లఁ గూడఁదీసి  
యొక్క త్రాటిమీదఁ నుక్కుతో నడిపింప  
జతనములను జేయసాగినాఁడ.

కం. ఈ లక్ష్య సిద్ధి తోడుతఁ  
జాలవఱకుఁ దిరిగితిరిగి శ్రమమందితి నే  
నాలుగు రాష్ట్రముల సం  
బాళించితి సభల జన సమాదరణమునన్.

కం. మదరాసు మహాసభలోఁ  
బాదవెట్టిన తీరుమానముల నెల్లరకున్  
మదికింపఁ దెలుప నిలుపన్  
గొదకొంటిని నేను దోటి కూటువతోడన్



## నెహ్రూ చరిత్ర

కం. బరువైన కాపురమ్మల  
మురముర ములుగుచును గర్జముల సాగింపన్  
వెలవని వరపుడు కాండ్రం  
దరిసిందితి ధర్మబోధనలను దెలిపితిన్.

తే. సాంఘికస్వేచ్ఛ మానవ జాతికెల్ల  
నొకటిగానుండఁగోర నార్థికసమస్య  
తేలవలె రాజకీయ సందీప్తి దిశల  
నేలవలె నెల్లచుమ్మలు వ్రేలు దాన.

కం. కలవారు కులము బలముం  
గలవారు కడిది చదువు గలవారు నెఱా  
తలఁపుల సంకోచమ్ముల  
వెలయించిరి నామ్యవాదవిధదూరగులై.

కం. పెనులేమిడిఁ బెటపెటఁ బే  
ల్పను నప్పులు సప్పులొడిచి పట్టిన దినముం  
జనఁబోని కాపురమ్ముల  
మునుకొని చేయంగ శక్యముం గాదుగాదా !

కం. ప్రాచీనాన్నత్యమ్మా  
లోచన మొనరించి తాతలును దండ్రులునుం  
బ్రోచిన యాచారమ్ముల  
నాచంద్రార్కమ్ము నిలుపయత్నింతు రహో !

చం. నలుపురఁ జేరఁదీయఁ దమ బళ్లను గుళ్లనునిల్పి రాత్రి పి  
ద్యల నెఱియంగఁజేయ నిది ధర్మమధర్మము నాక చెట్టలై  
నిలిపిరి శాసనమ్ముల మనీషుల వంచిరి భూమిపాలకుల్  
కులమత ధర్మ కర్మములఁ గూల్చిరి మార్చిరి వేసబాసలన్.

చం. అనునుడు లంతరంగముల యందుఁ గనోష్ణపు రక్తబిందువుల్  
దోణికిసలాడఁగా సభలలో వచియుండు నాయకాగ్రణుల్  
జనులను రెచ్చఁగొల్పుటకు సాధనమైనను దీన లాభముల్  
పొనపొన నిల్చునే మతముపొత్తున సౌఖ్యము లావహిల్లునే.

చం. జనపదవాసు లీయెఱుకచాలక నిల్చిరి పట్టణప్రజల్  
మునుకొని పిండుగట్టి జవముం జలముం బలముం గడింపఁగాఁ  
బనివడి సామ్యవాద పథవర్తన జాతిమతాంతర ప్రస  
క్తిని విడనాడి నిల్చిరి జగీశువులైరి పరాయి యేల్పుడిక్.

ఉ. నేనిది ముందుగా నుడువనేర్చు వలంతినిగాను గాని నా  
మానస మిందు లగ్నమగుమాట యధార్థము హెచ్చు లొచ్చులం  
దీన జయింపవచ్చునని నిర్ణయమందితి సామ్యవాదముం  
బూనిరి తోడివార లనుమోదముతెప్పిరి సమ్మదమ్మునన్.

కం. ఐదేండ్ల పదకములఁగో  
సాధించె ననంతజయము చాఁగు బలీ ర  
ష్యాదేశ మిట్టి మాచ్చులె  
పాదుకొనం జూతు మెపుడు భారతభూమిన్.

కం. పిడికెడు బోనము పొట్టకు  
ముడిబట్టయు మూరెడైన మొలకును వలదా  
మడిదున్ని దోకువానికి  
నడుగడుగున గేలిసేయుటా ! యిది తగవగునే.

కం. శ్రామికుల నెమ్మనమ్ములఁ  
బ్రేమించిన నాడె సిరి వరించును దేశ  
క్షేమ మ్మభివృద్ధి యగుం  
గామితములు పొసఁగు నెల్లకళ లందెనఁగున్.

వ. పాశ్చాత్య దేశములనుండి 1927 డిసెంబరులో నేను దిరిగివచ్చు నప్పటికి మాద్యుసిద్ధాంతము భారత దేశము నలుమూలల నావ రించెను. 1926 సంవత్సరములోనే సామ్యవాదకార్యక్రమము నొక దాని మారాష్ట్రమున నిలుప యత్నించితిని.

కం. జాతీయసంస్థసభ్యు  
వ్రాతమునను వలచె సామ్యవాదమ్మును నా  
చేతమ్ము నలమె ముఖ్యుడ  
నైతిని నేనందుకతన నందితి యశమున్.

సీ. ఊరిచుట్టును భూములుండి రెండవవాని  
రాపాడఁజూచు దౌర్జన్యపరులు  
పసిఁడిముద్దలు చందువాపెట్టియల మూల్గఁ  
గోరమీసలు దువ్వు కొండెకాండ్రు  
పరివారమునకు సంబళ మొకింతయునీక  
కొలుపు లందఁగఁ గోర్కీసలుపు దొరలు  
పరుల నెత్తురును జక్కెరపానకమ్ముగాఁ  
గ్రోలు సామంత భూపాలవరులు  
దాహ ముడివోవఁగాఁ బోని సాహుకార్లు  
గలరు మారాష్ట్రమున వారి నిలువరించు  
తీరుమానమ్ము లుంపఁగా దీక్షఁ బూని  
కాలుమోపితి సభల సౌఖ్యముల రోసి.

కం. తల వెట్టిగొలుపు తలఁపులు  
సలిపిరి మాద్యులకుఁ గొంకుజంకులుగల న  
భ్యులు డబ్బాటుగ మేమిది  
సలిపితిమని నింద వై వసాగిరి పెలుచన్.

ఉ. గారవమింత సంఘమునఁగల్గిన గొప్పకులాలవారు సం  
సారములందుఁ బట్టుదిగజాతీన మాతీనఁ గూడుగుడ్డలం  
గోరుదు రెల్లవెంటఁ దమకుం గడుపైనైయు దాఁపురింపఁగా  
నారటమందిరా మనములందు యధేచ్ఛత లందఁ బొందుగన్.

ఆ. గుడికి బడికి నూరినడిమికి రావీలు  
పడనివాఁడు బెంగపడిన నాఁడు  
భరతభూమి కెంతస్వాతంత్ర్య మబ్బిన  
మేలుగలదె పొగడికొలు గలదె.

తే.వ్యావసాయిక కార్మిక వ్రాతమునకుఁ  
బాలనమునకు మధ్య భూస్వాములుండఁ  
దగదటంచును సామ్యవాదముచు నిలుపఁ  
దీరుమానమ్ము ఘటియించితిని సమజ్య.

మ. పరిషత్సభ్యులలోనఁ గొందఱిది సంభావించి రీయర్థముం  
బరిహాసమ్ములు గొందఱొడి రిటుదీర్మానమ్ము గావింపఁగాఁ  
దరుణుల్ పూరుషు లంగనాజనము లుత్సాహమ్ముఁ జూపించి రీ  
మురిపెమ్ముల్ మునుముందు రాఁదగు శుభమ్ము లూఁపఁ జుక్కాణులౌ.

చం. అదియిదె కారఁగూరు సమయ మ్మరుదెంచిన దంచు మిత్రులుం  
బదుగురు హెచ్చరించి రిది పట్టుదలం గడుఁగూర్చె గర్జముల్  
పదిలముగా నొనర్చుకొను పాఁగెము నాకొనఁగూడె నొంటిగా  
మెదలుట కుత్సహించితి సమీక్ష నొనర్చితి భూతకాలమున్.

కం. కలకత్తా కాంగ్రెసునకుఁ  
దలమానికమయ్యె నాదుతండ్రి యతండుం  
బులుమగఁ జూచెను మాపై  
బలిమిం దన యఖిలపక్షభావము లెల్లన్.

## నెహ్రూ చరిత్ర

కం. బలవంతుఁ డెత్తివచ్చిన  
బలహీనులు నిల్వఁగలరె ప్రాణములు పణ  
మ్ములుగాఁగ నిడిననై నం  
దలఁకుట సామాన్యపురుష ధర్మ మ్మగునా !

కం. వేలకువేలు జనులు పే  
రోలగమున ధర్మముల మహోన్నతరీతిం  
గూలంకషముగఁ దెల్పెడి  
వేళల మోమోటపడెడి వేటిడి యున్నే.

చం. అదియిది యకానుగాదని మహాసభఁ బల్కుటెకాని బాధ్యతా  
స్పదమగు తావుల న్నిలిచి భారముమోయఁ గడంగువాడు మా  
సదమున నేరులే రిదివిచార మొనర్చెడువేళ నాకెదో  
మదికి వెతారముం గలుగు మంటలు గ్రమ్ము శరీరమంతటన్ .

ఆ. ధర్మమును వచించు తరుణమ్ములందును  
దల్లిదండ్రు లన్నదమ్ము లనెడి  
బాంధవమ్ము వెంటఁబడరాదు గాన నా  
తండ్రి నెదిచినాడ ధైర్యమునను.

ఉ. అంతములేని ఘోరవిపదంబుధి ముగ్ధి న మున్దుఁగాక సి  
దాంతవినిర్ణయమ్ముల నుదారత చూపఁగరాదు చూపెఁబో  
చింతలవంతలం జివికిజీర్ణము తానగుటేమి బ్రాతి య  
త్యంతవిపత్పరంపరలయందు మునుంగఁగఁజేయు లోకమున్ .

కం. మానప్రాణమ్ముల పై  
స్థానము సిద్ధాంత మట్టి దానిని బలిగా  
నేనరుఁడు నిల్వఁగల్గునొ  
యానరుడే జాతిజీవనౌషధ మరయన్ .

కం. జాతీయసభ ననేకులు  
నేతలు గాంధీమహాత్మునించితురు వా  
రాతని వెలివేయగ లే  
రీ తిబిదులుపల్క నాల్క లెట్లాడునొకో.

కం. ఎదిరించినాడ నాడ  
సదమునఁ దీర్మానమును నిజమ్ముగ నెడఁదన్  
జవగొద లుదయించెను నా  
కది యాత్మోన్నతికి మూలమయ్యెం దలఁపన్.

ఉ. నీతివిల్చి నమ్మినది నిష్కలుషమ్ముగఁ బల్కునట్టి నా  
చేత మెఱుంగువారు నను సేమముగోరెడువారు ధర్మవి  
శ్లేతలు కార్యదర్శిగ వినిర్ణయముం బొనరించి రీ ననుక  
సాతముంటి నేనొక “బిషపు” విధమ్మునఁ బెత్తనమ్మునన్.

ఆ. బొగ్గుగనుల కేంద్రమున జారియాపురి  
నఖలరాష్ట్రకార్మికాళిఁ గూడి  
కొలుపుదీర్చె దాన నిలిచితి రెన్నాళ్లు  
కలకటాకుఁ బిదపఁ గదలినాడ.

కం. అతిదై న్యాతిభరమ్మున  
బ్రతుకీడ్చెడు కూలివారు రైతు లెడందన్  
సతతము వసెతు రీరల  
గత్తికై తపియితు నెల్ల కాలము దీక్షన్.

సీ. సాంఘికవ్యవహార సంస్కర్తలగువారు  
తిలకింపఁబోవ రార్థికసమస్య  
ఆర్థికవ్యవహార మరసి దిద్దెడువారు  
రాల్పఁగాలేరు వర్ణవ్యవస్థ

## నెహ్రూ చరిత్ర

వర్ణవ్యవస్థ డిల్పడఁ జేయఁగలవారు  
తడవఁగాఁబో రన్యదౌప్యములను  
అన్యదౌప్యముల నణపఁగాఁ గలవారు  
మన్నింపఁబో రహింసావ్రతమ్ము  
సాంఘికార్థికములు జాత్యభేదాహింస  
లోక్కరీతిఁ దీర్చునున్నవారు  
జేశమునకు దివ్యదీప్తుల నిడువారు  
వలయు దాస్యబంధములను ద్రెంప.

చం. మగఁటిమిగల్గి మేలియభిమానముగల్గి యుదారభావముల్  
మిగులుగఁగల్గి యెన్నఁడు చలింపని ధైర్యముగల్గి నిల్వఁగాఁ  
దగియెడువారె నాయక పదమ్ముల నిల్తురు వన్నెఁగూర్తు రీ  
పగఁతురనోర్తు రీవెడఁగుపాటు నడఁతురు మింతు రంతటన్.

చం. బుగిలి తపించిపోవు మనపూర్వచరిత్రలనెల్ల రూపుమాఁ  
పఁగఁ బగఁబూని రన్యజనపాలురు దీనికి నోహటిల్లకే  
తెగియెడువారు శౌర్యబలతేజముగల్గెడువారు ధీరులై  
నెగఁడెడువారు మాతృధరణీనిగళమ్ములఁ ద్రెంప నుద్భటుల్.

కం. శ్రమపడువారికి మేళులు  
గ్రమముగ రాఁగోరి జోషిగావించె గృప్తిన్  
సమయమ్ము లేచి మీచి  
త్తము మాభాగ్యమ్ము పలుకు దలఁప రితరులున్.

కం. అతివాదులై రి గొందఱు  
మితవాదులు గొందఱై రి మిశ్రితభావా  
లతుఁకువడవాయె సభ్య  
వ్రతతియు నిరుపాయలై విరాజిల్లె నొగిన్.

కం. వత్సరములతరబడి యా  
 పత్సంయములందుఁ గూలివారలకొఱకై  
 మత్సరముగొనిన ధనికుల  
 నుత్సాహముతోడ జోషి యొచ్చి యెదిర్చెన్.

తే. భేదభావమ్ముగల యతివాదులెల్ల  
 నభినుతింతురు జోషి కార్యక్రమముల  
 నుద్యమమునకు సర్వస్వ మొప్పగించు  
 వీరులకు నెల్లవారు జోహారు లిడరె.

ఆ. ముఖ్యముగను నాఁడు బాంబాయిపురములో  
 నేయువారు కూలిచేయువారు  
 ప్రజలయండతోడ యజమానుల నెదిర్చి  
 సమ్మెచేసి గారవమ్ము గనిరి.

తే. జాతకమ్మును నెఱాసత్యమ్ముగాఁ బల్కి  
 జనిధర్మముల బోధసల్పు నొకఁడు  
 సాముద్రకమును నచ్చంగ మెచ్చంగ వచించి  
 కర్మమ్ముతో వాయిగట్టు నొకఁడు  
 శనివారదానమ్ములను నూకలంజల్లి  
 కూలివారలఁ గొల్లఁగొట్టు నొకఁడు  
 పాపభారమును దైవముదీర్ప వినుతించి  
 పనివారి నోరుగొట్టును నొకండు  
 కొఱచిచీమలకెల్లఁ జక్కెరలు మేపి  
 కాలసర్పమ్ములకు నెల్లఁ బాలుద్రాపి  
 కాలముంబుచ్చుకొను భాగ్యశాలులకును  
 దెలియవచ్చునె భాగ్యహీనుల యలంత.



కం. వ్యక్తిగత సానుభూతియు  
వ్యక్తముగా మార్పుఁ గోరువారలపయి నే  
భక్తింజూపితి దాస్యపు  
ముక్తింగోరితిని దేశమున మేలొదవన్ .

కం. మితవాదు లొక్కరీతిగ  
నతివాదుల గెలువ నన్ను నధ్యక్షునిగాఁ  
బ్రతిపాదించిరి దానికి  
నతివాదులు సమ్మతించి యశాననిరి సభన్ .

కం. మత కుల సంఘములలో  
నితరులు పెదగ ద్దె నెక్కుఁజెఱుఁగము వేఱొ  
ప్రతిసభకన్యూఁడు నేతగ  
వితఁజెఱుఁగకయుంట నేఁడువింటి మయాఁరే.

కం. హరిజన గిరిజన సభలకు  
నెఱుకల యేనాది సభల కెవ్వారలొ వే  
పిఱుదివియకుండ నుండుట  
పరియాచకమయ్యె నాకు భావమునందున్ .

కం. పనివారి తెగకుఁ జెందక  
వినుపీధిఁ జరించువాని వేగరి నొకనిం  
గనుకనిగ నెన్నుకొనుటలు  
మనమునఁ బోఁజెత్తు దురభిమానము లొత్తున్ .

వ. 1928-1929 సంవత్సరములు వేతనవివాదములతో సమ్మెలతోఁ  
గడచెను, వంగ దేశమున నార మరలలో “జెంషడ్పురము”న నినుప  
పనులలో మఱియు రైల్వేలలో సమ్మెయలు జరిగెను. పనివారు  
యజమానుల యినుపహస్తముల మ్రగ్గిరి.

సీ. హీనాతిహీనమ్ములైన నక్షత్రములతో  
రాపాడబడిన నేత్రములతోడ  
సత్వశూన్యములైన సంధిబంధములతో  
నదుమడువడిన దేహములతోడ  
దుర్గంధపూరితాంధువులైన యింద్రులతో  
సమతవీడ్పడిన మార్గములతోడ  
అర్ధనగ్న శరీరలైన భామినులతో  
శుష్కించిపోయిన సుతులతోడ  
కామ్యములరోసి భోగభాగ్యములఁ బాసి  
కాఁపురములీడ్చు సంబళకాండ కెల్ల  
దినదిన మొక్కగండకతైరయు నాయె  
లేమితోఁ బొత్తునేయఁగాలేదు నడుడు.

ఉ. మీరటు కుట్రనేరము సమేలము చేయఁగ ముఖ్యనాయకుల్  
కారల ద్రోయఁగాఁబడిరి లాఁతిజనమ్ముల నెప్పు డెట్టులే  
తీరుల నొంతురో యనెడు తీవ్రతపెచ్చె సుఖమ్ము శాంతి చ  
ల్లాతె నఖండభారతమహానద ముట్టటలూఁగె నొక్కటన్.

పంజరీ పోటుకూఁతిలు వెట్టు పోకిరినదూఁ  
ద్విపద. నేలమాలెలు ద్రవ్వీ నిల్చు దుర్జనులు  
అదరించి బెదరించి బ్రదుకు ముష్కరులు  
దయయు ధర్మములేని చార్జనృపదులు  
గుణగణసీనులౌ కుంటిసుంకరులు  
నమ్రత్వమున హూణసామ్రాజ్యమునకు  
దాసానుదాసులై తాళముల్ వైచి  
బిరుదమ్ములను బెక్కు వరపదమ్ములను  
దెక తేరగాఁగ నందిరి ముదమ్మునను  
చెఱసాలమ్రగ్గి శుష్కిభూతులైన

వారికై డాక్టరన్నారీయు మేము  
 పదిమంది మొక్కపై వాగ్విశారదులఁ  
 బలువుర న్యాయవాదులఁ గూడిమాడి  
 శ్రీమంతులెల్ల రార్థికపుష్టి గూర్చి  
 నాస్థనిల్పితిమి న్యాయస్థానములను  
 పరమదరిద్రులౌ పనివారినుండి  
 ప్రోవుచేసిన రూకరూక పైకమును  
 న్యాయవాదుల చేతికందింప వారు  
 సంత్సృష్టివడక కష్టము గూర్చినారు  
 రాజకీయములు నేరములు పైబడ్డ  
 వాదించినను లేద వాదింపకున్న  
 ఫలముశూన్యము నష్టపడు టధికమ్ము  
 మమ్మెల్లరను బ్రభుత్వ మ్మింతలోనఁ  
 గారలోవేసె హుంకారమ్ము సేసె.

## ఉత్తరములు

కం. పదివత్సరములు గడచిన  
 యదనునఁ బంజాబులో మహాసభ జరుపం  
 బదుగురు వినిశ్చయించిరి  
 యది గతకాలమును దలఁపునందును నునిచెక్.

వ. 1929 వత్సరమునఁ బంజాబురాష్ట్రములోని లాహోరులో జరిగిన  
 కాంగ్రెసుమహాసభ 1919-వయేట నచటనే జరిగిన సభను  
 మఱియు నీమధ్యకాలమున జరిగిన సన్నివేశములను సభ్యమహా  
 జనులను జ్ఞప్తి కెలయించెను.

సీ. మరతుపాకులను డయ్యరు దయ్యమై ప్రేల్చి  
 యపహాస మొనరించు నమృతసరము  
 బడితవాల్లకు గుండెపగిలి నెత్తురు నోటఁ  
 బ్రవహించు లజపతిరాయిమిత్తి  
 అవమానపూరితమై మహాభయదమై  
 వాసించు నైనిక శాసనమ్ము  
 కాలమేఘములు నల్లడల గర్జలునల్పి  
 కదలిరానున్న సంగ్రామఘోష  
 తూలిపోయిన నాటి వస్తువులధరలు  
 వాలిపోయిన జీవితావసర విధులు  
 ప్రేలఁగొట్టెడు భావనైస్పృహగతులు  
 తలఁప గుండెలుప్రేవులు వెలికివచ్చు.

## నెహ్రూ చరిత్ర

ఉ. కేవలమానహీనత నకించను లబ్ధుగు లాత్మవంచకుల్  
దేవుడుగొట్టు లన్యజగతీపతిసేవకు లర్థికాంక్షులై  
జీవితమంది మమ్ము నెడసేసిరి ధర్మసధమ్మువప్పిమా  
త్రోవల నడ్డగించి కడుదూటిరి స్వార్థపరత్వబుద్ధితో.

కం. అధికారయుత విభుత్వము  
బధిరితమై ప్రజలమొఱలఁ బాటింపదు దు  
ర్విధిమెయి శాసనసభలం  
బదమూంచినవాడు సంధ్రమముగొని రెదలన్.

కం. బత్తైములకు సంపత్తుల  
కొత్తగిలంబడుటతప్ప నొండేమియు మా  
పెత్తనములందు లేదని  
చిత్తమ్ములఁ దత్తరమ్ము సెందిరి సభికుల్.

కం. సైమనుసంఘు బహిష్కృతి  
నేమించిరి సభికు లెదిరినిర్ణయములునుం  
బ్రామిరి రాజన్యల కిది  
తామసముంగూర్చె నిండుతాల్మి వెలార్చెన్.

కం. స్వాతంత్ర్య సమరపీఠ  
వ్రాతమ్మున విరలుభాయివట్టేలుకు వి  
ఖ్యాతియుఁ గలిగెను జనులకుఁ  
జేతఃప్రీతియును గలిగెఁ జిఱచిఱ లణఁగెన్.

ఆ. ఇంట బయట రెంటనంటియుండుటచేత  
మోతిలాలు మొగముమొత్తై దీన  
వీలువెంట సభల విడువఁగా నుంకించెఁ  
జట్టమునకు లొంగుచతురుఁ డగుట.

ఉ. గారడివానిటోపి నెలుకల్ దిగజాఱినయట్లు న్యాయముల్  
వారక మాడ్చులందె బహుళమ్ముగ, నొప్పరికించి చూచినన్  
బారముముట్టదయ్యెఁ బరిపాలకు లెప్పటికప్పు డేవో దు  
త్తారములెల్లఁ బల్కుదు రెదో తమయిష్టము వచ్చినట్లుగా.

ఉ. పాశవికప్రవృత్తులకుఁ బారముఁజెప్పగఁ బూను తండ్రి కా  
వేశముపొచ్చె వక్రపదవి న్నడయాడెడువారిఁ దీర్పఁగాఁ  
గౌశల మెంతచూపినను గాదను సత్యమెఱింగె నాపతత్  
క్లేశము లోర్వఁజాలక యెదిర్చి విదిర్చెను బాహుయుగ్మమున్.

సీ. కోపించినట్లుండు భూపాలకులతోడ  
నెంతకాలము నిర్వహింపఁ గలము  
వంచించినట్లుండు పరిపాలకులతోడ  
నింపుతో నెటు సంచరింపఁ గలము  
చంపించినట్లుండు దండధారులతోడ  
వియ్యమ్ము నెట్లు గావింపఁ గలము  
జంకించినట్లుండు శాసనమ్ములతోడ  
దినవెచ్చు మేరీతి దీర్పఁ గలము  
నీతికిందప్పి నీచాతినీచముగను  
బ్రదుకుగడపుట మివుల దుర్భర మటంచు  
నామతించెను శాంతిసంగ్రామమునకు  
ముఖ్యులౌవారి నాత్రండి మోతిలాలు.

కం. కలకత్తాకాంగ్రెసు లో  
పల బాధ్యతఁ గొనుటఁదక్క వార్ధాఙ్ముషి యా  
వల నంటుసొంట లేకయ  
మెలఁగెను ఖదరుద్యమమున మేకొని నిలిచెన్.

## నెహ్రూ చరిత్ర

చం. తను మొనకట్టి రాట్నమున దారముదీసెను లాఠివారలం  
బనుపడఁజేసె నంత నెగ్రబాఁతనొనర్చెను బల్లెపల్లెకున్  
మునుకొని సర్వదిగ్విలయముల్ తనుదానయి చుట్టివచ్చె నే  
ననుపదవ ర్తినైతిని మహాద్భుతమందితి నాప్రతిజ్ఞకున్.

కం. కనుమనసులు దనియంగా  
జనములు పేవేలువచ్చి సందర్శనముం  
బానరించె న్నామహాత్మ్యవ  
ఘనతను వర్ణింప నలవిగా దెవ్వరికిన్.

ఉ. శ్రీయుతులై నవారి దరిఁజేరి మహాత్ములతో దరిద్రనా  
రాయణులై నవారిని దయంగనఁగొరు దరిద్రతాపద  
మ్రోయెడ నాయెడంద రుచియింపదు లేమిని బాపలేనిచో  
నాయకు లీస్వరాజ్య భజనమ్మున నిల్చుట వేడికోళ్ల కా!

గీ. అతిదరిద్రులనుండు నారాయణుండు  
వానికై బిచ్చమెత్తఁగా వచ్చినాడ  
ననెడుపల్కులు నాహృదయమ్ము గలఁచు  
గాంధి యూరూర నిదిగట్టిగా వచించు.

కం. దారిద్ర్య మనుభవించెడు  
వారలు నారాయణునకు వారసులై నన్  
నారాయణ సంస్కరణము  
ఘోరమృగు, వానికొలుపు కొలయగుఁ గాదే!

కం. మన దేశమ్మున నారా  
యణుండుండెడుదనుక బీదతావారి కింకన్  
మరుగడల సుఖము లేదా  
పనిచెఱుపులదొరలఁ గొలువ భావ్యమ్ముగనా!

చం. పరహితకాంక్ష వైష్ణవిలి భైక్షపరిగ్రహజీవమాత్రుడై  
 నరుడైటు లోర్వఁగాఁగలఁ డనారతిదౌష్ట్యపరంపరన్ నెఱా  
 సిరిగలవాడు లోకులవశీకృతులం బొనరించుకొంటకై  
 తిరిపమువెట్టుచో నదియుఁ దీర్చునె పీఠజాతిబాధలన్.

చం. ఆదియిదియంచుఁజెప్పు హృదయంబు నయం బనయంబటంచు నెం  
 చమగద లేనివారి యగచాట్లనెఱింగిన నాయకోత్తముల్  
 పొదలిననాఁడె ముక్తి మనబూమికి చివ్వుటిలుం దదర్శమై  
 యదుకులువెట్టుచో భువి ననాశ్రితులం గణుతింప రెయ్యెడన్.

ఉ. ప్రీతిజివింప దీని వివరించి వచించితి గాంధితాతకున్  
 దాతలనాఁటి దృష్టి నొకదానఁ బరిష్కృతి నాచరింపఁగా  
 నాతఁడు చూచె ద్రవ్యముగలట్టి మహాత్ములు ధర్మకర్తృతా  
 స్థాతలు మాత్రమంచు బహుధా ప్రతివాక్యము వక్కణించెడున్.

ఉ. నేనిది మేలిత్రోవయని నేటికి నమృతముంపలే నవా  
 జ్ఞానసగోచరమ్ములని మన్ననచేసినఁ జేయవచ్చు నీ  
 పూనికలెల్లవేళఁ బరిపూతములంచు సహేతుకమ్ముగా  
 నేనరులైనఁ జెప్పఁగలరే సధలందు ననన్యచిత్తులై.

కం. ఇది యిటులుండఁగ శాసన  
 సదనమ్మున సభలుజరుపు సమయమ్ముననే  
 యదిరిపడఁ రెండుబాంబులు  
 వదలిరిపో సింగు దత్తు పౌరుషశాలుల్.

కం. నిదురంగూరిన సధలం  
 బ్రిదిలిన యారవము కర్ణ వేధ మొనర్చెన్  
 హృదయములు ప్రీలఁ బదుగురు  
 చదిసితిమని డిల్లపోవసాగిరి పెలుచన్.



## నెహ్రూ చరిత్ర

కం. ఇది కుట్రనేరమనుచుం  
బదుగురఁ జెఱసాలనుంచి బాధించిరి దు  
ర్మదమున నమానుషమున  
మొదలుతుదలులేని నిండుమూర్ఖ త్వమునన్.

కం. నిరయమునకన్న మిన్నగు  
చెఱసాలంబడి తపించి జీర్ణించి మహా  
నిరశనదీక్షం బూనిరి  
పరమాసహ్యత్వమున కుపగ్రహులెల్లన్.

తరల. నిరశనవ్రతదీక్షఁబూనియు నీరసించినవారలన్  
జెఱలనుంచి కచేరిచేర్చుట చేతగాకను దీర్పులన్  
బఱుపపచ్చుఁ బరార్థవాదులు వచ్చిరాకయు దక్కినన్  
దొరలుచట్టము లేర్పఱించిరి నోరునొక్కిరి లోకులన్.

మాలిని నెలయుఁ గడచిపోయెన్ నేను లాహోర్పురానన్  
నిలిచి చెలులఁ జూడన్ నేతతావారి యాజ్ఞన్  
గలిగి మొదటసింగున్ గంటి న్నాపై ని దత్తున్  
దలఁపుమెలఁగు మిత్రున్ దా “జతీందాసు” గంటిన్.

మత్త కోకిల వారలెల్లరు బక్కచిక్కిన వారు పట్టిరిమంచమున్  
మారకాంతి “జతీము”దా సుకుమార బాలికపోలికన్  
సౌరుమాటియు సుప్రసన్నత జాతిపోకయ నిల్చె న  
య్యోరుపుం గని బ్రుంగె నర్వదియొక్కనాఁ డుపవాసియై.

ఉ. ఈ కమనీయగాత్రుఁ డిటుల్లినిననాఁడు సమస్తలోక ము  
ద్రేకమునందె నాప్రళయదీధితియే మిఱుమిట్లుగొల్పి చీ  
కాఁగొనరించెఁ బాలకులు గాతరభావమునంది బంది పి  
ర్వీకులనెల్లఁ దీర్ప నొకరిన్ నియమించిరి ప్రోచికోలుగా.

ఆ. బందికొండ మూడుపాయలుగాఁ జేల్చు  
టొకటివక్క లాభమొకటి లేను  
సూత్రతతిని గ్రొత్తచూపుటయే వినా  
సాగుపాటు మార్పు జరుగ లేదు.

వ. ఈసమయమున నాండ్లైదు ప్రభుత్వమువలెఁ జండభానుఁ డుద్దండుడై  
గ్రీష్మమునఁ బ్రవేశించెను.

సీ. చెమటచి త్తడి కొడల్ చిమచిమలాడఁగా  
జలయంత్రములదండ నిలుచువారు  
సీరుమజ్జిగ నిమ్మసీరు చక్కెరఁగల్పి  
కొంచె కొంచెముగాఁగఁ గ్రోలువారు  
చలిపందిరుల నెలంతలతోడి ముచ్చట్లు  
విసువునందకను గావించువారు  
పొల్లుసుద్దులఁ బ్రొద్దుపుచ్చు హెచ్చినరిచ్చు  
మల్లగుల్లములతో మసలువారు  
ఆరుబయళ్లులఁ జుక్కలతీరుఁ జూపి  
సిల్లలకు వింతకల విన్నించువారు  
డిల్లపోయిరి వేసంగి నెల్లవారు  
చండనిప్పుల వడగాలి జబిరి వీవ.

మత్తాల  
సరాలు  
గేయము.

ఊదినది నలుదెసల నూమ్మము  
పాదమిడె మిడిమిడిగ జ్యేష్ఠము  
లేదులేదిక శుభముహూర్తము  
పేదవడిపోయినది ఘోషము  
ఎండమావులమీఁద గ్రీష్మము  
దండిగాఁ బరవళ్లు దీసెను.  
పదును పాతాళమ్ము పట్టెను

## నెహ్రూ చరిత్ర

నదులగర్భము లవసిపోయెను  
 చిదురుచేపల మేను లుడికెను  
 పొదలలోఁ దాఁబేళ్ళు దూరెను  
 చంద్రనిప్పుల గ్రీష్మ ముమిసెను  
 మండి వనముల భూతి యెగసెను,  
 నిప్పుజల్లులకాంతి రప్పున  
 నుప్పరమ్మున కెగసె గుప్పున  
 నప్పుకోరుకు లూరె జనమున  
 ముప్పుతిప్పలు గల్గె ఘనమున  
 నొడలిబడలిక మేరమీఱెను  
 బుడుత వేసవినెలపు లందెను,  
 కడచె జ్యేష్ఠాదేవి జ్యేష్ఠము  
 వడిగ నాషాఢమ్ము వచ్చెను  
 పుడమి నవతారమ్ముదాల్చిన  
 వడుపుగా మేఘములు మొలచెను  
 కాళిదాసుఁడు కలముపట్టెను  
 కాలచక్రము మాటిపోయెను,  
 కూతు రల్లుఁడు కొడుకు కోడలు  
 చేతముల నుప్పొంగుజాడలు  
 ప్రీతితోఁగను నత్తమామల  
 రీతులకుఁ దాళమ్ము లుఱుములు  
 మల్లెమొగ్గలు వెల్లివిరిసెను  
 పల్లములలో వెల్లి విరిసెను,  
 గాలితరంగల తాఁకిడికి ను  
 య్యాలలూఁగెడు ముదురు చివురులు  
 రాలిపోవురహస్య మెఱుంగక  
 మేలమాడును ముదురుటాకుల  
 నడుమువంగిన నాయనమ్మను

బుడుత నడలో ననుసరించెను.  
 మల్లె మొగ్గపసందు డెందము  
 కొల్లగా హరియించి వైచెను  
 పల్లవాధరగోష్ఠిమాత్రము  
 చల్లగా హృది దాకి కలచెను  
 చెమట జిమచిమలాడె దేహము  
 కమిసి దుముదుములాడె దాహము.  
 చదువుచెప్పెడి పంతులయ్యకు  
 బదము లర్థముగాక పెనగెను  
 మదిని నెమ్మదిలేక శిష్యుడు  
 బదనికకు మూలమ్ము నడిగెను  
 వదలె నరములపట్టు సొంతము  
 కదలె మస్తిష్క మృమాంతము.  
 వేడి వెలుపల వెడలగ్రక్కెడు  
 నాడు జీవుల శైత్యమెక్కుడు  
 మూడమంచెగబడిన యప్పుడు  
 నాడినాడిని నుష్ణమెక్కుడు  
 జీవశాస్త్ర రహస్యమేమో  
 భావుకులు గ్రహియింతు గావుత.  
 తీరుతీరా మావిఫలములు  
 నారికేళఫలాల రసములు  
 కోరుకొందురు భాగ్యవంతులు  
 ఆరటము, వలి యకాను సమతలు  
 కలిమిబలిమికి గన్నుసన్నల  
 నిలుచుగోర్కులు సర్వజగముల,  
 తాప మనుతాపమ్ము పుణ్యము  
 పాపమును సౌఖ్యమ్ము దుఃఖము

తీపు చేఁ దిటులనెడి వాక్యము  
వేఁపపండిడి తెల్పె గ్రీష్మము  
శుచి మహాశుచియైన ఋతువిది  
ప్రచలితంబయి నిలిచె నేఁడిది.  
ఈయెడను బరిణామసౌఖ్యము  
లాయె దివసము లెల్ల మదికిని  
హాయిగా సర్వర్తుశోభిత  
మాయె గ్రీష్మము తుట్టతుదికిని  
బోటిమిన్నల ప్రియతమమ్ములు  
పాటలీసుమపరిమళమ్ములు.

ఆ. వేఁడిబెడఁద కడలి బెకబెకలాడుచు  
గోండుగప్ప నోరుగొట్టుకొనియె  
నెడఁద కరఁగి మొయిలు విడిచెను గన్నీరు  
ఘనులు లాఁతివెతలఁ గాంచలేదు.

ఆ. మెఱక పల్లమనక మెఱుముచు నుఱుముచు  
సర్వ మొకటిచేసె జలధరములు  
కొట్టములను గట్టుమట్టులఁ బశువులు  
నిలువుకాళ్ళతోడ నిట్టనిలిచె.

ఆ. ప్రళయతాండవముగ నలుగడలం గ్రమ్మె  
మేఘములును యుద్ధమేఘములును  
బాహిరముగ నాఁడు లాహోరుసభకు న  
ధ్యక్షు నెన్నుకొనెడు తరుణ మయ్యె.

కం. జాతీయరాష్ట్రసభలుం  
బూతాత్మకు గాంధీ యోగిపుంగవు జనతా  
ప్రీతికరు ముక్తకంఠ  
వ్రాతమ్మున నెన్నుకొని రభంగురభంగిన్.

కం. పోరాటము నడపింపఁగ  
నా రాటము సెందువేళ నధ్యక్షుండై  
ధీరత్వము చూపనిచోఁ  
గారాక్షరములు గావె కాంగ్రెసుసంస్థల్.

ఆ. యోధవరుఁడు దండనాథుఁడు మొనకట్టి  
నడుపువాఁడు లేచినాఁ డొకండు  
పేరుపెంపు నాత్మవిశ్వాసముం గల్గి  
మెలఁగువారె షీరి నిలువఁ గలరు.

కం. అంగీకృతునిం గావిం  
సంగను సమకట్టై సభ్యమండలి యిదియున్  
వింగడమై విస్మయమును  
భంగంబును గూర్చె దేశభక్తుల కెల్లన్.

తే. గాంధీ నాపేరు సూచించెఁ గట్టకడకు  
సంభ్రమాశ్చర్యవిస్మయస్వాంతుండ నయి  
నతశీరస్కుండ నైతి విన్ననువు దప్పి  
మంటతోమేను చూడినమాడ్కి యయ్యె.

కం. అంహస్మాన్నిర్తిని నే నిటు  
సింహద్వారమును విడిచి చేరితి ననుచున్  
బంహిష్టులైన వారల  
సంహతి వాఙ్మనక యుండఁజాలదు భావిన్.

కం. ఇది ధిక్కృతి నొనరింపఁగఁ  
జమరగురని భావనమ్ము సలిపితి నైనన్  
బదుగురు నా నిర్ణయమున్  
వదలించిరి చేసి రధికబలవంతమ్మున్.

## నెహ్రూ చరిత్ర

కం. ఈ నిశ్చయమున జనకుని  
మానస మానందవార్ధిమగ్నం బాయెన్  
దానయి పీఠమైక్కిన  
పోణిమిగని గాంధీ హృదయపుష్పము విరిసెన్.

సీ. తనతండ్రివెనుక పెత్తనము నందెనటంచు  
సరసుతావారు గగ్గురు వహింప  
పసరుప్రాయమున నిప్పట్టిమబ్బె నటంచు  
యువకసింహములు సాహోవచింప  
సర్వస్వమొడ్డె దేశమున కీతఁడటంచు  
నిస్సార్థపరులు వన్నియ ఘటింప  
ఆరోగ్యమంది దీర్ఘాయుర్భవ యటంచు  
శ్రేముషీవిభవు లాశీర్వదింప  
నాయకులు సర్వజనులు వెన్నంటినిలువ  
సర్వదిగ్విలయమ్ము లుత్సాహపఱుప  
జరిగిపోయిన యమ్మహాసభను దలఁప  
నేటికిని జిత్త ముప్పొంగు గాటముగను.

కం. రాజప్రతినిధి యిర్విను  
జాజరమున గుండ్రబల్లసభ జరుపంగా  
నోజం బ్రకటన మొనరుప  
యోజించిరి నాయకులు మహోద్విగ్నమతిన్.

కం. వలసన్ని నట్లు జల్పము  
లలవడుటయెకాక యెట్టియర్థమునైనం  
గలిగింపగలిగె నిర్విను  
వెలయించినయూహ జాతివిద్రోహంబై.

ఆ. కొంపమునిగినట్లు కొందఱు నాయకుల్  
తొందరించి ఢిల్లీయంద సభను  
జరుప నిశ్చయించి సరవి నాహ్వానమ్ము  
లంపి రెల్ల దెసల నాయకులకు.

వ. ఆసదమున నాతండ్రిమోతిలాలు, గాంధీ, శాసనసభాధ్యక్షుడగు  
విరలుభాయిపటేలుగాడ్లును, తేజహదరుస్రూ మొదలగు మిత  
వాదనాయకులు నుండిరి. రాజప్రతినిధి ప్రకటనములఁ గొన్నింటి  
కనుమోదింతుము. మా యీవాంఛల మున్నుండు నెఱవేర్చుడని  
కోరిరి.

సీ. జరుగనున్నట్టి చర్యలను స్వాతంత్ర్యమ్ము  
ప్రకటింపఁగావలె భరతభువికి  
సభలఁ గాంగ్రెసువారిసంఖ్య మిక్కుటముగా  
నుంపఁగావలె నడ్డగింపులేక  
భరతోర్వి స్వాతంత్ర్యపథ విధానమ్మును  
బాటింపఁగావలె నేటినుండి  
దేశసేవలకు బందిబడ్డవారల  
వదలఁగావలె నిర్వివాదముగను  
నిర్ణయములివ్వి వీని సంపూర్ణముగను  
మార్పు లేమాత్రములులేక తీర్పవలయు  
సత్యమును ధర్మమును నహింసయును నమ్మి  
వ్యవహరించెద మిది నిశ్చితార్థమచుచు.

చం. అతిమితవాద పక్షములయందలి వారలు తీరుమానపుం  
బ్రతినొకదాని హూణజనపాలుర కంపిరి దీనిదీర్పు స  
మృతమది మీకుఁ గానియెడ మాసహకారము గూర్చజాలమీ  
స్థితి గుఱుతింపుఁడీ యను విశేషములన్ విలిఖించి రాదటన్.



## నెహ్రూ చరిత్ర

కం. మేమెల్ల బందిగుండం  
గామితములు దీర్చుకొంటుకై మితవాదుల్  
ప్రేమించిరి హూణులఁ ద  
త్సామర్థ్యములెన్ని రాత్మసామర్థ్యములన్.

కం. సహకారత త్వవేత్తలు  
తహతహపడి రాజ్యకార్యధౌరంధరులై  
విహితులయి మెలఁగి మాకా  
గ్రహముం గలిగించి రెల్ల కార్యములందున్.

ఉ. చీలిక లుప్పతిల్ల నవి చెట్టలుగూర్చు నటంచుఁ దాలిమిన్  
మాలిమిగల్గు తెన్నుల సుమాశములందినయట్టు లుంటి మా  
పోలికలందు నేసరసముం గనఁబోము దురర్థకమ్ములన్  
గాలముపుచ్చువారు కనఁగా వినఁగా మదిఁగోర రెంతయున్.

మందార      వీరమ్ముతో వీరి భేదింపకున్నన్  
దామము.      కూరాత్ములొవారి రోధింపకున్నన్  
వైరమ్మునే మేము వాంఛించియున్నన్  
భారమ్మయా దాస్యబంధమ్ము ప్రదెంపన్.

ఆ. ఇష్టగోష్ఠివార లెల్ల రొక్కటఁ గూడి  
తీరుమాన మొకటి తీర్చిదిద్ది  
రందు సంతకముల నందఱు జేయింప  
నంపి రేము సమ్మతింప లేదు.

కం. సాహంకారుల మైత్రీ  
బాహుశ్యమువలన నెట్టిఫలమగునని తా  
నాహుతులఁ బ్రజ్వరిల్లెడు  
స్వాహాకాముకునివలె సుభాసు వెలింగెన్.

కం. స్వాతంత్ర్యవాంఛ, యుక్తుల  
చేతన్ సిద్ధింపదిది వశీకృతచేతః  
ప్రీతులకు నందరానిది  
పూతాత్ముల రక్తదానమున లభియించున్.

మంజరీ  
ద్విపద.

గాంధీమహాత్ము నే గాదనలేక  
చేవ్రాలు నిడిటి వ్రాసినపత్రమందు  
నాతోడివార లానాఁ డెదిరించి  
నిలువఁ గల్గిరి గుండెవిబ్బర మ్ముబ్బ  
అతివాద మితవాదులను పక్షములుగఁ  
గాంగ్రెస్సు రెండువర్గములుగా నుండె  
గార్మికసంఘసంఘటితులౌ వారు  
మూఁడవప్రక్క కమ్యూనిష్టులైరి.  
ధనవంతులెల్ల బిట్టన బిట్టబిగిసి  
కూలీలనెల్ల గగ్గోలు గావించి  
డబ్బుతో దెబ్బతోడన్ లొంగఁగొట్టి  
పదవులపై నాస పైఁడిపై నాస  
గలిపించి పొరువులు గలిపించి రంతఁ  
బనివారిబ్రదుకు దుర్భరమయ్యె మివుల  
దేశదేశాల నార్థికమాంద్య మెచ్చె  
కొనుగోలుశక్తి నెక్కుడుగ క్షీణించె  
పగ లెల్ల టెక్కలూడ్పఁగఁ బొట్టతిండి  
లేని దుస్సీతియుఁ గూలీలలో నుండె  
కువలయమ్మెల్ల నొక్కుమ్మడిగాఁగ  
దై న్యాతిదై న్యమై తద్ద వాపోయె  
రై లేవులకార్మికవ్రాతమ్ము లెల్లఁ  
దమవై పునుండఁ గొంతకు లాభమయ్యె.

## స్వాతంత్ర్యము

కం. నాలోజనించు నూహలు

ప్రా లేయాచలము నవలిపొగమ్ములపై

వ్యాలోలములగు వానిన్

శీలింపఁగ జతనమెంతో చేయుచునుందున్.

కం. ఊహజనితములగు సం

దేహము లుదయించు నడఁగుఁ దీండ్రించుచు న

ప్రోహణ లెడనెడ లాహో

ర్బాహిర మొనరింప రాచబాట యగుంగా.

ఉ. భారతభూమి నల్లడలఁ బర్విన సర్వజనమ్ము లొక్కటై

చేరినయట్లు దాస్యము నశింపఁగఁజేయఁగ ముక్తకంఠమై

కోరికి దెల్పినట్లు తమకుంగల భక్తిని జూపినట్లు లా

హోదపురమ్మునన్ జరిగియున్న సదమృతీగించు నిన్నియున్

కం. మఱపునకురాని సత్కృతి

నెఱపిరి నాకొఱకుఁగాక నెఱసిద్ధాంత

స్థిరతకొఱకైనఁగానీ

గుఱుతుగ నొకఁడుంట మేలిగుణ మగునుగదా !

కం. ముడివడు వ్యవహారమ్ముల

విడఁదీయఁగరాక బిట్టబిగిసెను వానిన్

సడలింప సభాసదు ల

య్యెడనిచ్చిరి మోదమాన హృదయమ్ములతో.

కం. వాదప్రతివాదముల  
తోడదద్దయు నలగి కలగి దురదృష్టమునం  
బాదులు దొలగినజాతికి  
బేదజిమియ కాక వేటుపెంపుం గలదే.

ఉ. మాటుపులిట్టివంచు మతిమద్దదులేదు భవిష్యదర్థముం  
గూరిచి చెప్పజాల రిదిగూడని కర్ణమయైన ముందు దు  
ర్వారవిపత్సరంపరలు పైఁబడి రాగల వందుకై మన  
స్సారముతోడుగా సమరసంబున నిల్వఁదలంచి రెల్లదశ్.

కం. గృహసౌఖ్యములకు వేడ్కల  
కహరహముం బ్రాచులాడు టది లెస్సే దు  
స్సహదాస్యసహనభావము  
బహుమానమె దీన మేలుపడయం గలమే.

కం. శారీరకమానసికా  
ధారములగు బాధలెన్ని దవిలిన వానిన్  
ధీరతతో నెదిరింపఁగ  
నోరిమితో నిలఁగనుంటి ముత్సాహములన్.

కం. స్వాతంత్ర్యోద్యమ మిట్టిది  
ప్రాతఃచరిత్రలను ద్రవ్య ప్రాణాహుతులం  
బ్రీతిగఁజేయుడు శౌర్య  
స్ఫీతులరై శాంతిసమరపృథుశక్తులరై.

కం. అను తీర్థానమ్మును నూ  
తనవత్సర మేగుదెంచు తరుణమ్మునకున్  
వినిచిరి సాహానాదము  
లోనరించిరి షన్నుమిన్ను లొకపై పొరలన్.

## నెహ్రూ చరిత్ర

వ. 1929సం. డిసెంబరు 31వ తేది రాతిరి పండ్రెండవగంట మ్రోగు చుండ జయశబ్దపూర్వకముగ సీతీర్మాన మామోదింపబడెను.

మ. అవమానానహమైన వీర్యమున శౌర్యజ్యోతి వెల్లించి రే  
యవనీనాథులు శాంతిమంత్రముల దివ్యజ్యోతి వెల్లించి రే  
భువనాధీశ్వరు లట్టివారలకుఁ బెంపుంగూర్తు మేకాని గౌ  
రవమర్యాదల వీటిఁబుచ్చుకొని నిల్వం గొల్వఁ గాంక్షింతుమే.

చం. తనిపెడువాఁడు పూజ్యుఁడు నుతస్థిరశక్తియుతుండు మానియై  
మనియెడువాఁడు సర్వజనమాన్యుఁడు సత్యవచఃప్రధానుఁ డి  
ప్పనినొనరించుఁగాని యొక పాటిమనుష్యున కెల్లుదీర్పఁగా  
సనువుపడున్ మహాత్ముఁడె సమర్థుఁడు పూనఁగఁ గార్యభారమున్

కం. కదలిన రథచక్రము లా

పదలకు గుటికాక మిట్టుపల్లములలోఁ

గుదుపుఁ గొనఁబోక నడుపఁగ

సదమలుఁడౌ గాంధీ విజయసారధి యయ్యెన్.

ఉ. పాశవికప్రవృత్తిగల వా రెగఁబడ్డను సడ్డనేయ కా  
వేశ మెకింతలేక తమబృందము బిమ్మిటివోవకుండఁగా  
దేశమునాడి గుర్రెఱుఁగు ధీరు లుదారులుగూడి సంతత  
క్షేత్రమాలెల్ల నోర్చిరి భలీభళియంచు నుతింప నెల్లరున్.

ఆ. సమయ మరుగుదెంచె శాసనసభలలో

నిలువఁ దగదటంచు నిశ్చయించె

మోతిలాలు వాని మొనకానితనమునఁ

దొలఁగి రెల్ల రుల్లములు సెమర్చు.

కం. జనవరి యిరువదియాటవ  
దినమున స్వాతంత్ర్యమరదీక్షను గొనఁగా  
జన మాసేతుహిమాచల  
ముననుండియుఁ గదలె మోదముం గడలుకొనన్.

ఉ. అల్పపుబుద్ధు లిట్టిసమయమ్ముల నిమ్ములనిల్చువారి సం  
కల్పము లిట్టివంచుఁ గనుగానక మానక మూలమూలలన్  
జల్పములాడి రీమొనలుసాగిన తీగెల నుత్తరింపఁగా  
సన్నిధి మంతనమ్ముల విశాంపతివర్గము లుల్లసిల్లఁగా.

కం. సమయమ్మువేచి మాజీ  
వములొడ్డి యఖండదీక్షఁబడసియు స్వాతం  
త్ర్యమునందఁ గోరితిమి స  
త్యము ధర్మ మహింసలచు పథమ్ములు పొదలన్.

కం. జనవరి తొలివారమ్మున  
మునుకొని నే నలహాబాదుపురమున నుంటిన్  
జనులకవి కుంభమేలా  
దినములు మాఘమునవచ్చి తెచ్చెం దృష్టిన్.

కం. పొలముల యంత్రాలయముల  
నలఁకువగలవారు యాచనాపదులు బెహా  
రులు చేతిపనులవారలు  
జెలలిరి గంగాప్రయాగవీక్షారతులై.

ఉ. గుంపులుగుంపులై జనులుగూడి నమోనమదేవదేవ ర  
క్షింపఁగ రమ్మరమ్మనుచుఁ గేకలువైచుచు నాలుబిడ్డలున్  
వెంపరలాడి వెన్నెనుకనే చనుదేర మహాత్మవమ్ము గాం  
క్షింపఁగ వచ్చువారి వివశీకృతచిత్తులఁ జూడవేడుకొ.

## నె చూ చ రి త్ర

కం. గంగాజలములలోన ము  
నింగిన నిర్వాణమనెడి నిర్ణయములతో  
డం గదలివచ్చు నమ్మక  
ముంగన నాయెడఁద భేదమోదము లొదవున్.

కం. తరతరముల విశ్వాసము  
నరనరముల బిట్టబీగిసినం బెకలింపన్  
దరమా పొరపులువెట్టెడి  
గురువులు నిక్కువము దెలుపఁ గొంతుదు రెదలన్.

ఉ. ఈమతసంప్రదాయములకే బలియైన మనమ్ములందు నిం  
కేమి చొరంగఁజాలవు మహిపతు లల్పముచేయుచున్న భూ  
స్వాములు నోరునొక్కి తమనత్తువ బొత్తిగలాగుచున్న నీ  
శ్రామికవర్గమందుఁ గల స్తబ్ధతపోదు యుగాలుమాటినన్.

చం. పిడికెడు కూడు లేని నిటుపేదలు నిల్చిన పల్లెపట్టలన్  
గుడులకు లోపముండదు కనుంగొన దేవర కన్నవస్త్రముల్  
ముడుపులు పెండ్లి పేరఁటములుం గలిగింతుడు సొంత మేళులఁ  
దడవదు దైవకార్యము లొనర్చెడుపట్టుల నిట్టలమ్ముగన్.

సీ. అంధవిశ్వాసమ్ము లావరించుటఁగదా  
కులమతభేదముల్ గూడుగట్టె  
కులమతభేదముల్ గూడుగట్టుటఁగదా  
పరభూమిపతులు సంప్రాప్తమైరి  
పరభూమిపతులు సంప్రాప్తమౌటచుగదా  
వెలవేని రత్న రాసులు నశించె  
వెలలేని రత్న రాసులు నశించుటఁగదా  
దారిద్ర్యదేవత తాండవించె

గతచరిత్రలలోని సంగతి నెఱింగి  
పారమార్థికచింతనాభరము నడచి  
సత్యమును ధర్మమును నహింసయును చలచి  
యిట్టిచెట్టల సైరింతురేల జనులు.

కం. ఈ యుత్సాహమె స్వాతంత్ర్యము  
త్రాయుధమై నిలుచునెడల నాండ్లెయ్యలె కా  
దేయోజ నెవ్వరోడ్డిన  
మాయింపఁగఁ దగును సవభిమానము పేర్చి.

ఉ. నిండుమనమ్ముతో నిలువనేర్చిన యీమతవాదు లింద యి  
ద్దండత దాస్యముక్తికి యథామతి పూనికనిచ్చి నిల్వ బ్ర  
హ్మాండము లొంగదా ! పరులప్రాణము మానమునాఁచికొన్న దు  
శ్చండిమ మంతరింపదె ప్రశస్తతర మృగుఁగాదె దేశమున్.

శా. భారద్వాజమహర్షి నిర్మితమహాప్రాచీన విద్యాలయ  
శ్రీరమ్యమృగుచోట మాగృహము నిల్చెన్ దానఁ దీర్థాథతా  
వారల్ గారవమార మమ్ములను సంభావింప వీక్షింపఁగా  
బాదల్తీర్తురు నేత్రపర్వముగ నాప్రాణ్ణమ్ము నాసాయమున్.

మ. బలవద్వైరులు హూణపాలకులు సంబాధంబు బాధింపఁగా  
నిలువంగల్గిన తాతపాదులను నన్వీక్షింప భాషింప ని  
స్తులసంతోషము వెల్లడిఁతు రదియేదో శక్తి మాకున్న య  
ట్టుల భావింతురు, లేనిగాధలును బుట్టుం బుట్టలై తెట్టలై.

చం. గతమును విస్మరింపక చికాకు వహింపక వర్తమానసం  
గతులఁ దలంచి భావి జరుగంగల కార్యము లాలకింప సం  
తతము ముదమ్మునందు సరదాదులు ధీరులు రాజకీయవి  
జ్ఞతగలవారు ప్రశ్నము లనంతముగాఁ గురియించి రెంతయున్.



ఉ. వేనకు వేలుగా జనులు వెల్లువయై జయశబ్దపూర్వక  
ధ్యానము లాచరింతు రొక పారి మముం గనుడందు రంతలో  
హాసముదాల్చి నమ్రత నమస్సుల నిత్తురు గానుపింప, మా  
స్థానము వీరభూమిగ నెదం దలపోయుదు రేమిసెప్పదున్.

చం. తలుపుల సంధిబంధముల ద్వారతలమ్ముల జాలపంక్తులన్  
మలచిన దృష్టిజాలముల మమ్ములఁ గన్నులజాఱుకొంటకై  
నిలిచియుఁ దొందరించుకరణిం గనుపట్టెను వారిభక్తికిన్  
ఫలమగురీతి నేమి యులుపానిడి తీర్చెద నప్పుభారమున్.

చం. సహచరభావభావుకులు సానునయమ్ములు దప్ప వేఱు న  
స్పృహలయి ధర్మమార్గములు వీడరు గర్భదరిద్రతాప్తికిన్  
సహనముచూపుచుండు రపచార మొనర్చిన వారికిన్ మహా  
మహులయి కీడుచేయక సమాదరణమ్మునఁ జూతు రెంతయున్.

ఉ. చుట్టముచూపుగా నొకతె చూడఁగవచ్చెను నాఁడు నన్ను నీ  
ఘట్టము చూచిచూచి తమకమ్మున నంగని వీరపూజకుం  
బట్టముగట్టుకోఁగలుగు భాగ్యముచేకుటె నంచుఁబల్కె ని  
ప్పట్టులు దేశభక్తుల కపారముదంబులు నోలలార్చెడున్.

చం. భువనజనావనమ్మునకు మూడలయై నిజభోగభాగ్యముల్  
దివులక మేనిసౌఖ్యము దలంపక సర్వసమత్వకాంక్షులౌ  
యువయువతీగణమ్ములు మహోద్ధతి నొన్నొక బాలవీరుఁగా  
నవుననె గద్యపద్యములనల్లిరి కావ్యకళావిశారదుల్.

చం. చలన మొకింత లేని ఋషిసత్తమునై నఁ గలంత వెట్టఁగాఁ  
, గలిగినయట్టి యీపొగడికల్ ననుగర్వితుఁజేసె నమ్మక  
మ్ములవడె వెంటనగుటజనమా గలదంచు విశేషశక్తి నా  
తలఁపున సోకె దేహమున దార్థ్యము దార్పొనె నొక్క పెట్టునన్.

చం. సురుచిరమైన కీర్తి పొడసూపిననాఁడు నియంతయై దిగం  
తరములఁ బ్రాచుచుండును యథామతి సంచరణంబొనర్పఁగం  
బరువులు వాఱుచుండును స్వభావము, నేనటులై తినేమొ నా  
యెఱుకకురాదు మిత్రతతి కించుకయించుక గుర్తురావలెన్.

చం. ఇదియని జీవితానుభవమే గుఱుతింపఁగ లేనివాని కె  
య్యదనునఁ గీర్తియూడిపడెనా ! యవినీతికి దోషునీడయై  
పదుగురువెక్కినంపడ సభాస్థులులం జరియించు మూర్ఖతం  
బాదలును వెంటరానిజనముం గడకొత్తును దుర్విదగ్ధుడై

ఉ. భారతదేశముక్తికి యువప్రకరమ్ములు వేనవేలుగాఁ  
గారలలోనఁ జిక్కి రురికంబములెక్కి రహింస నాత్మలం  
జేరిచి రామహామహుల జీవసమాధులపై స్వరాజ్యముం  
గూరిచినార మీయశముకుం గుఱి వారలుకారె యూరయన్.

చం. వినయము కార్యదక్షత వివేకము గల్గిన వారలెందఱో  
మనకయి సర్వశక్తుల సమర్పణచేసిరి వారినామముల్  
మననమొనర్చి నెమ్మనములం బరిశుద్ధము చేసికొందమీ  
వినికిడికేమి సర్వజనవిశ్రుతికేమి సుఖమ్ము గల్గెడిన్.

ఉ. లోచులు కాకులై నుడులలో వినయమ్మువెలార్తు రీజుగు  
పాకరమైన భక్తిని నసత్యము తాండవమాడు దీనికిం  
బ్రాచగగుదుప్తచేప్త యివిపాదులువాతిన సత్యమెక్కడో  
కూఁకటివేఱుతోడ నడఁగున్ బరమాద్భుతగాధలేర్పడున్.

ఉ. లొంగక కార్యనిర్ణయములుంగడ తేర్చు మహానుభావులే  
సంగడికాండ్రు నాకగుట సత్యము ధైర్యముగల్గియుందు ను  
ప్పొంగుచుఁ గల్గినప్రములు పుట్టినవేళ నిరర్థకప్రలా  
పుం గనుచోఁ జిరాకు మనముం గలిగించఁగ నుండు దొందరన్.

## నెహ్రూ చరిత్ర

చం. నిజమునకన్న భిన్నమగునేరుపుఁ జూపి యభూతగాధలన్  
 సృజనమొనర్చి వింతలు విశేషములం గడుఁగూర్చి పామర  
 ప్రజలకు వింతు రూఁగొనెడిపట్ల వినోదమెకాని వానిలో  
 నిజమును లేనిహేతువున నిల్వవునూ నగుఁబాటుమాటలై.

కం. ప్యారిసునగరమ్మునఁ బ్రతి  
 వారము మాదుస్తులుదుకఁబడు నని వింతల్  
 గూరిచి రీవిడ్డూరము  
 లూరూరను నోరనోర నుబికె నయారే.

ఉ. కన్నులు నెత్తికెక్కిన జగా సిరిమంతుఁడై యైన దుస్తులం  
 దిన్నఁగ నీళ్ళగుంజఁ బరదేశము లంపునె యింతకన్న నే  
 మున్నది దుర్వ్యయమ్ము మది నూహ మొనర్పఁడు మూర్ఖపద్ధతిం  
 బన్ని నమేము దేశమును బాగొనరింపఁ గలామె చెప్పుఁడా!

కం. పదుమూఁడేడులు సీమలఁ  
 జదివితీ యువరాజువేల్పునరసన యని స  
 మ్మదమింతగాని గాధలు  
 పొదలెను గలరూపు లేశముం గన మిందున్.

కం. కలిమికి వెలియయి త్యాగ  
 మ్ములు చేసి సమస్తభోగములు వీడిన వా  
 రల నెల్ల రామతింతురు  
 తొలిమలి సంజలను జేయుదురు సన్నతులన్.

సీ. పనిగల్గ నోరు విప్లవ మెలంగెడువాని  
 సద్గుణమ్ముల నెమ్మి సంస్తుతింప  
 ఆధ్యాత్మికానంద మందితి ననువాని  
 యాత్మోన్నతుల సుంత యాదరింప

## సావిత్రము

ఆడంబరమే జీవితాశయం బనువాని  
 సిరిసంపదలను జేజేలు నింప  
 క్రమజీవితమును ముఖ్యముగఁ జూడనివాని  
 కార్యదీక్షల నింత గారవింప  
 కర్ణముల నెఱింగి కష్టసహిష్ణుత  
 పట్టుదలయుఁ గలుగుప్రాజ్ఞవరుల  
 పాదపద్మములను బ్రణమింతు హర్షింతు  
 మదిఁ దలంతు మేలిమార్గములను.

కం. జనుల మనోభావములఁ  
 గనుగొందును వానిఁ దీర్చఁ గాంక్షింతును నా  
 తనుధనమనమ్ము లర్పణ  
 మును జేయుదు బుద్ధిపూర్వముగఁ దృప్తుడనై.

తే. నరనరములలోని నెత్తురులు నెవరి  
 దుఃఖభాగుల కన్నీళ్లతో బెనంగి  
 యాటుపోటులతో గుండె లవియఁ జేయు  
 వేదనాభారమునఁ గ్రుంగిపోదు నెపుడు.

ఉ. స్థానికసంస్థలెల్ల బహుధా నతిప్రతీపురస్సరమ్ముగా  
 మానసము ల్చిగుర్ప బహుమానము లుత్సవముల్ నితాంతస  
 మ్మానము లాచరించె నది మామకమానసవీధి బింకముం  
 బూనిచె, సత్యశోధనకు మూలములౌ నిటువంటిఘట్టముల్.

చం. గరువము కొవ్వగాఁ బారలుకప్పి నియంత నొనర్చు నెప్పుడుం  
 బిరుసుదనమ్ము గూర్చు దనపెంపువినా జగమెల్ల లొల్లెగా  
 నరయఁగఁ జేయు జీవితమునందున ఘర్షణ లుప్పతిల్లుచో  
 దఱుఁగు నొకింత లేనియెడఁ దల్పులు చాల వెంతయున్

## నెహ్రూ చరిత్ర

మంజరీ  
ద్విపద.

ఆంతరంగిక భావహావమ్ము లెల్ల  
నతిప్రయత్నమునఁ ద్రొక్కితి మానసమున  
బహిరంగసభల నప్పటికప్పటికిని  
జాజువాటినకనుల్ సౌమనస్యముగఁ  
గలుషితమైన దృష్టులు నిర్మలముగ  
నుంప యత్నింతు నాయోపిన యంత  
నను గుటించి యొకింత గనలూని యూని  
వ్రాసె హిందూమాన పత్రిక యొండు  
మివుల దీనత వితంతువువోలె నుండు  
జహ్వరుండని యదినత్యమ్ము గాదు  
నాడెందమునయందు నై రాశ్య మెపుడు  
కాలూని కదనుద్రొక్కఁగ నిక్కఁగలదె  
చిటునవ్వు చిలుకు హాస్యరసమ్ము గులుకు  
జీవితమే ముద్దుసేయు నాకెపుడు  
భారతభూషణ భారతరత్న  
త్యాగమూర్తి యటంచు నామతించెదరు  
లలితమ్ముగాను వేళాకోళముగను  
బంధువుల్ మిత్రులు పరిసరప్రజలు  
వివిధశక్తుల వింతవింత చేష్టలకు  
రంగస్థల మ్మంతరంగమ్ము నయ్యె  
వెలు పలితోడివారలతోడి పోరు  
మలఁచుఁబో యంతరాత్మనుగల్గు శ్రమము  
బందిఁగుందుచు భూతభావజాలముల  
మథియించి విరచించి వ్యధ మాన్పుకొందు.

## ఉల్లంఘనము

ఆ. మెఱుంగుదీగె బాగు మిఱుమిట్లు గొల్పుచు  
దేశమునకు నూత్న తేజ మిడుచు  
జనులమనము లుబ్బ స్వచ్ఛందమౌచిన  
మలవరించె దెసలఁ దెలివి నించె.

ఆ. శాంతియుతము గాఁగ స్వాతంత్ర్యసమరమ్ము  
సలుప నిర్ణయములు సభలు జరిగె  
మోదమునను మృత్యుముఖమునఁ జొరఁబాఱ  
నుల్లసిల్లి రెల్ల దుల్లములను.

కం. భావప్రకోపమునకుం  
దావలమౌ జనము శౌర్యధైర్యమ్ములతో  
నావేశమందె జవముం  
జీవమునుం గలుగ సర్వసిద్ధులు గలిగెన్.

కం. గ్రామగ్రామమ్మునఁ గల  
సామాన్యమైనజనము సత్కారహీనం  
గ్రామమున నిలువఁ గలిగెను  
భూమిశుల హృదయకుహరములు ప్రిదులంగన్.

ఆ. ప్రజలనాడి గుర్తుపట్టు మహాత్ముండు  
శాంతిసమరమునకు సమయ మనుచుఁ  
గాలమానములను గాలించి మేలెంచి  
యుద్యమమును నడుప నుత్సహించె

కం. నడితరపు గుణము గలిగిన  
దుడుకడు కడుపెనఁగులాడ దోర్బల మెల్లం  
బాడ వడఁగి పోదె విజ్ఞుడు  
గడఁగిన కర్జములు నిలువఁ గలవా పుడమిన్.

ఉ. దీనదయాళుదర్శనులు దివ్యమనోరథు లర్థసీయమున్  
మానసమందు నూహము నొనర్ప విఘాతము లుప్పతిల్లు నే  
జ్ఞానమయాఖిముల్ దెసలఁ గ్రమ్మిననాఁడు విపత్పరంపరా  
స్థానము లాటవే దయయు ధర్మము సత్య మహింస నిల్వదే.

తే. ఉల్లమున నమ్మకమ్ము సంధిల్లెనేని  
యెల్ల రాత్మారణమ్మున నుల్లసెలరె  
జనులలో నై కమత్యమ్ము పొనుగువడిన  
దనఁ, బ్రజానాయకుల దోసమని వచింతు.

సీ. ధనమనఃప్రాణమ్ములను నప్పన మొనర్ప  
సజ్జీకృతుండామె సాహుకారు  
గొడ్డుగోదల నాలుబిడ్డల విడనాడి  
గడకట్టి నిల్చెఁబో కమ్మతఁడు  
కొడవలి లిక్కి దోఁతుడుఁబాటఁ దెగనమ్మి  
మాతొడ్డి నిలిచెఁ గర్మణ్యభుజుఁడు  
ప్రాక్తనాచారసంబంధబంధనముల  
నలిచేసి నిలిచెను నైష్ఠికుండు  
పతితజాతికి మానవత్వమ్ము పెఱిగి  
జబ్బచటిచెను జాతిమాత్సర్య ముడుప  
శాంతిసమరమ్ము నడుప దుస్సాధజనులు  
గుములుకట్టిరి కోలాహలము లొనర్చి.

చం. తరుణము వేచివేచి యవధానమతిం దగు శాంతిదాంతులం  
దొరలునిధించు శాసనమునున్ మితిమీఱు మహోద్యమంబునుం  
బరపఁగఁజూచె గాంధీ యదిబాగని నాయకు లుత్సహించి రి  
ప్పదునున హేతు వేదపఱుపన్ సమకట్టిరి దేశసేవకుల్.

వ. అది 1930 జనవరి 26-వ తేదినాఁడు స్వాతంత్ర్య దినమవుటచే  
నొక ప్రత్యేక కార్యక్రమమును దీసికొన నెల్లరు సముత్సహించిరి.  
నిత్యజీవితావసరమగు నుప్పుపన్నును నిరాకరించి స్వయముగఁ  
దమకుఁదామే యుప్పును దయారొనరించుకొన నిర్ణయించుకొనిరి.

ఆ. గంజిద్రావి బ్రహ్మకుఁ గడపువానికి నైత  
ముప్పుఁగల్లు ముఖ్య ముర్వియందు  
జనులలోన దీనిఁ జాటింపఁ గవింప  
వచ్చు సాధనముగఁ బట్టవచ్చు.

ఉ. ఐనను బూర్వకాలిక మహద్విపదంబుధి నీఁదియుంట మా  
మానసముల్ రవంత యనుమానము లందెను మున్నెవండొ దు  
ర్మానమతోడ శాంతి కిసుమంత విఘాతము నాచరింప మే  
మూనిన భారమంతయు మహోద్యమమంతయు వ్యర్థమై చనెన్.

ఉ. దేశముదేశమెల్ల నొక తీవ్రపరిస్థితి నడ్లగించువోఁ  
బాశవికప్రవృత్తు లొకపట్టున జీవుల మట్టుపెట్టుచోఁ  
బేశలవాక్కుధారసపుఁబెంపులు ముంపులు వెట్టి పప్పు డా  
వేశము రాకతప్పదు దవిఘ్నలు శిఘ్నలుగారు ధారణికో.

కం. చొరీచొరాలో నొక  
దౌరాత్మ్యము సాగ నాఁపఁదగునా యంత  
స్సారము డింపఁదగునా  
మాటుప సత్యాగ్రహోద్యమ మ్మల్పమ్మా !



## నెహ్రూ చరిత్ర

ఉ. నాటికినేటి కిట్టిఘటనమ్ములు గూరినవేళల న్నిరా  
ఘాటముగా నదే కనులగట్టుచునుండు మహాత్ముఁ డింతబా  
హాటముగా నెదుర్పగఁ బ్రయత్న మొనర్చినవాఁడు గాన నే  
లోటును రాదటంచు మదిలో నొకనిశ్చయముం బొనర్చితిన్.

కం. ఈ సందేహము తోడ స  
భాసదులెల్లరును గలతవాఱిరి వాఁన్  
వేసారక ముదలించియు  
నాసత్యవచోభిరత మహాత్ముఁ డదలెన్.

కం. కాతరభావులు హింసో  
పేతులు స్వాతంత్ర్యసమరవీధిని నిలువన్  
నీతి దొలంగుచు జనులన్  
భీతి మెలంగును విపక్షవృద్ధి చెలంగున్.

కం. ఇగ నుప్పుపన్ను చెల్లిం  
పంగరాదు తదాఙ్గ మనల బాధించినచో  
మొగమోడరాదు శాంతిం  
దిగఁద్రావగరా దటంచు దీర్మానించెన్.

కం. నిఘ్నులరు గాక మీరలు  
విఘ్నము లేతేర మదిని వెఱవక కార్యో  
పఘ్నతఁ జూపింపుడు ని  
ర్విఘ్నమ్ముగ జయము మిము వరించున్ మించున్.

కం. ములు మోప వీలుగానిది  
తెలవారల శాసనమ్ము దీనను వంపం  
గలమా యని మీ మదులం  
దలఁపకుఁడీ గెలుపు గాంచు ధర్మమె జగతిన్.

కం. ఎక్కడి దీనత్యాగహ  
మెక్కడి దీయుప్పుకప్ప మీరెంటికిఁ బా  
త్తెక్కడి దని యూహింపకుఁ  
డిక్కార్యము మనకుఁ దప్ప కిచ్చును జయమున్.

కం. అని గాంధీ దెలుప మామా  
మనముల సందేహ మొదవె మారణహోమా  
మ్మన దూఁక నుత్సహించిరి  
జను లెల్లరు శాంతిసమరసంరంభకులై.

ఉ. హేళనగాక యేమిది మహేశ్వరుశాసన ముప్పుగఁటికిం  
జాలక పోయెనే పరులు శాస్త్రవిదుల్ విని నవ్విపోవరే  
పాలకు లుప్పచప్పనిరపమ్మల నుండుదురే రుమావిష  
జ్వాలలు గ్రక్కకుందురే విషాదముతోఁ దలవంచుకొందురే.

చ. అదిగదిగో జనమ్మ ప్రళయమ్మగఁ గ్రమ్మి దిశావకాశముల్  
పొదివెను బాలబాలికలు పూరుషు లంగన లధ్వనీనులై  
కదలిరి యుప్పుచట్టములు కంపిలి పొంపిరిదక్కి స్రుక్కుచున్  
వదలెను దేజముల్ దలలు వంచె భటావళి యుక్కు దక్కుచున్.

చం. సదుగురు వెంటనంటఁగ సబర్మతినుంఁడి మహాత్ముఁ డంతటన్  
గదలెను దేశదాస్యదళనమ్మన కాయువు ధారవోయఁగాఁ  
గొడుకక శాంతిపై న్యములు కోయని యొర్పులు నింగి మట్టఁగా  
ముదమున వచ్చి నిల్చె సిడముల్ ధరియించిన కేలుదోయితో.

కం. వెనువెంట నహమదాబా  
దున సభలను నిశ్చయమ్మతోఁ దత్సభ్యుల్  
చనుదెంచి రట్టిపట్టులు  
తిను పొనఁగూర్చెను మదాత్మదార్థ్యము పెరిగెన్.

## నెహ్రూ చరిత్ర

కం. మునుముంగు బంది బడియెడి  
జననాయకుఁ డొకని నిల్పఁజనును సభాధ్య  
క్షుని వారు లాఁతివారల  
మునుకొని యధ్యక్షపీఠమున నుంపఁ దగున్.

శా. అత్యుత్సాహము ధర్మదీక్షకును దోడ్చె నిల్వ పీఠాగ్రణుల్  
మత్యక్తేసరు లాసభాసదులు దీర్ఘానమ్ముగావించి రీ  
నుత్యమ్మా మహముం గనుంగొనఁగ వెన్నుందన్ని సర్వప్రజల్  
సత్యాహింసలు నెమ్మనమ్ములను నిల్వ నిల్చి రప్పట్టునన్.

శా. స్వాతంత్ర్య మొదఁగోరు నాయకులు తుచ్చస్వేచ్ఛ భర్జింపుచున్  
జేతఃప్రీతిగ గాంధీ దివ్యసరణి జేపట్టి రాత్కార్యణ  
ఖ్యాతిం గట్టిరి వీరకంకణములం గామ్యార్థసంసిద్ధికై  
వీరత్రాసులు వైరి శాంతిసమరోర్వి నిల్చి యత్కంఠులై.

శా. మాతృద్రోహులు స్వార్థబుద్ధు లగునంపన్నుల్ మహోద్రేకులై  
శ్వేతాధీశుల కండగా నిలిచి రాష్ట్రేరమ్ముతో మాపయిం  
బ్రీతిం జూపెడు వారి నెల్లయెడలం బీడించి రాకృత్యముల్  
చేతోపిధిని దాండవించు నిపు డిస్సీ గుప్తి కేతెంచినన్.

కం. జనవరి మొదలిడి యేప్రియ  
లును జూరుసమయమ్ము మధ్యలోఁ గడపి జనుల్  
వెనువెంటనంట బోధల  
వినిచెను జనపదములకు వివేకము గల్గన్.

ఉ. చీమలబారువోలె నిరుచక్కియలందును వెంటనంటి ని ,  
మ్మాములు శాంతిదూతలు ప్రసన్నమనస్కులు రామహాత్ముడున్  
సేమముతో సముద్రతటసీమకు మిత్రులతోడఁ జేరి యా  
భూమిని నుప్పుసేయఁ దలపోసెను వీరరవోని ధీరతన్.

కం. ఉన్నట్టు లుండి నేలకుఁ  
గన్నమువడి నీటిపొరలు గమించిన రేవన్  
బున్నమవెన్నెల కలమున  
మున్నీ రెగఁబొడుచుభంగిఁ బొంఁగె జగముల్.

చం. చెలియలికట్ట కట్టిడి నశింపఁగఁ జేతులు చాచి దిక్కులం  
బలిమిని బట్టు సాగరుచిభాతి జనచ్చట శాసనమ్ములన్  
గొలుసులఁ ద్రెంపివైచి తము కోరిన రీతి స్వతంత్రతాప్తికిన్  
నిలిచెను దేశనాయకుని నిశ్చలత త్వసహాయ సంపదన్.

ఉ. ఉప్పును వండఁగాఁగలుగు నూహము లశ్రుతపూర్వకంబు లా  
యెప్పులు మా కలభ్యము లహా నిలువారము కార్యదీక్ష క  
న్లప్పిన వింతవింత పదకమ్ముల సిద్ధ మొనర్చుకొంటి మిం  
కప్పటి కందినట్టి కృతులన్ని పరించితి మాస్థవెంపునన్.

మ. కరపత్రంబులలోఁ దదర్థములు వక్కాణింప మాబోంట్ల కె  
ల్లర కాకార్య మొనర్పఁగాఁ గలుగు నుల్లాసంబు రేకెత్తె శ్రీ  
కరు లుప్పుం గొని యెక్కువెక్కువుగ రొక్కం బిచ్చి రీయుద్యమ  
స్థిరసంకల్పము భారతప్రజను గాంధీం దన్పె వైశిష్ట్యమై.

తే. ప్రజల నుద్రేకపఱిచి సక్రమపథాన  
నునుపఁగల శక్తి గాంధీ కొక్కనికిఁ గలదు  
కుంటువడియుండు నాత్మశక్తులను గదిసి  
మీటఁ గలవాఁడు నతఁడే చుమ్మి జగాన.

ఆ. పతితజాతికొఱకుఁ బ్రాణమ్ము లర్పించు  
గాంధీపేరు మొదలుగా రచించి  
యతఁడు వల దటన్న నాపైని నాతండ్రి  
నామ మెఱుక పఱిచినాడ నాఁడు.

## నెహ్రూ చరిత్ర

కం. ఏ నెట్టివేళ బందికిఁ  
బోనుంటిన్ తెలియదాయెఁ బోయినచో నా  
స్థానమున వీరి నిలువఁగఁ  
బూనితి జాతీయ యోధపుంగవు లగుటన్ .

ఐ మధ్యపరగణాలలోనున్న రాయపూరు మహాసభ కేగుచున్న  
మధ్యమార్గమున నిర్బంధింపఁబడితిని.

కం. గొట్టుతనమ్మున కిటులాడి  
గట్టిరి ధిక్రియకు నెపముగా నుప్పుం జే  
పట్టిరి వీరని ననుఁ జెఱఁ  
బెట్టిరి యార్చెలలు శిక్ష వేసిరి కినుకన్ ,

కం. నాతరువాయి మహాత్ముడు  
నేతృత్వము పూనఁ డతనినిర్ణయముననే  
నాతండ్రి కార్యదీక్ష  
స్ఫీతుండై నిలిచె వినయశీలము లొప్పన్ .

చం. గనగన మండునెండలకుఁ గా లొకచోటను నిల్చి కెల్ల ప  
త్తనములు పల్లెపట్టులు సదా తిరుగాడెఁ గుటుంబ సంతయున్  
మునుకొని యుప్పుచట్టముల ముప్పునుగూర్చిన బోధ లిచ్చె నా  
జనువున కింతకన్న నొకసత్ఫలమున్నె తలంచి చూచినన్ .

కం. నాతల్లి స్వరూపయు నా  
చేతఃప్రియ కమల నాదుచెల్లి విజయల  
క్షీతరుణి తక్కుచుట్టలు  
నాతటి నాజతనమందు నందిరి తనుపున్ .

కం. సరిహద్దురాష్ట్రములను  
ద్ధురులు పరానులును శాంతితో మెలగిరి నా  
గరికులగువారు దళవరు  
లురిమిచ్చి యెదుర్కొనంగ నోపరు గడిమిన్.

ఉ. ఆయుధధారి గాక వినయమ్ము నయమ్మును వీడలేక హిం  
సాయుతమైన మార్గమును మన్నినసేయక యాత్మలో జగ  
చ్చేయము నాదరించి తనసేమ మెఱుంగక పైకి రాక తే  
జోయుతుఁ డైనవానిఁ బరిశుద్ధుని పై నికుఁ డెట్లు గాల్చెడిన్.

చం. కలిగినవారు దేశమునకై నిలువెల్లను ధారవోయఁగాఁ  
గలిగినవారు పూరుషుల కష్టమెఱింగినవారు ధీరలై  
మెలగినవారు మెల్తుకలు మించినవేడుక నొక్కపెట్టగా  
వెలలిరి యిండ్లనుండి పుగవీధుల నుద్యతిఁ జాటి చెప్పఁగన్.

సీ. శీతోష్ణములను మేల్నేయని సన్నని  
యొల్లియ లుండు నంగళ్ల నడుమ  
మంచిచెడ్డలను మాయించి యాత్మద్రోహ  
మొంద మత్తిడు నల్లమందుపాక  
ఆలుబిడ్డలను నేవేళ గుర్తుకుఁ దేక  
పాయఁజేయించు గంజాయిసాల  
మేలుగీళ్లను సిగ్గుమాలించి వర్తింప  
మంపుఁగూర్చెడు శీధుమందిరముల  
నిలిచి తరుణీమణులు బోధసలుపఁ గడఁగి  
రా మహాదృశ్యములఁ గాంచినంతఁ బ్రజలు  
వీరరస ముగ్ధుపెట్టిన ట్లైరి మివుల  
సృష్టిసౌందర్యనిలయమ్ము ప్రీతి నిజమ్ము.

కం. మగవారికన్న మిన్నగ  
మగువలు దగుపట్టుదలల మర్యాదల రూ  
ఢిగ సుప్రసత్తి గాంతురు  
సాగయరు నెచ్చెలులు దొరయు సుఖదుఃఖములన్.

సీ. సార్వభౌము లొనర్చు శాసనమ్ముల నెల్ల  
దీకొని నిల్చె జాతీయవాది  
జాతీయవాది హెచ్చరిక కెప్పటికప్పు  
డామోదమును జూపె నఖిలజనము  
జనపాలి సమ్మదమ్మున మాప్రయత్నమ్ము  
లొనపరి రూపొందె నుద్యమమ్ము  
ఉద్యమాకృతు లఖిలోర్విఁ బర్వి మహాప్ర  
శాంతి గూర్చెను నహింసావ్రతమ్ము  
ఆయహింసావ్రతమ్ము వైస్రాయి కనుల  
కగ్నిహోత్రమ్ముగా నభివ్యక్త మాయె  
మంగలమునోని పేలాలమాడ్కి జనుల  
వేచి ముంగోపమునఁ గాలరాచఁ దలఁచె.

కం. ముప్పెట్టువెట్టు చెట్టలు  
ముప్పిరిగొన నోర్చియొర్చి మునుకక శాంతిం  
గప్పిన నెమ్మనములతో  
నొప్పిరి వజ్జీరులెల్ల దుత్సాహకులై.

కం. జీవత్రాయకు లధిపతు  
లీవిధి జీవములు నలుప నిచ్చించినచో  
నేవార లడ్డగింతురు  
కావఁగ నేశక్తి నిల్వఁగల దెదురెదురన్.

కం. ఆతివాదపక్షపత్రిక  
 లతిపరుషోక్తులను వ్రాసెనని యదుమంగా  
 మితవాదపక్షపత్రిక  
 లతివేలములయ్యె నృపసమాశ్రయములునై .

కం. ఉప్పుకొటారమ్మలపైఁ  
 గుప్పలు తెప్పలుగ జనులు గుమ్మలై దాడిం  
 గొప్పగ జరిపిరి గాంధీని  
 గుప్పిరి చెజసాలఁ బాలకులు కసిదీఱన్ .

కం. మాటల యనువులు చనవులు  
 నూటాడఁగఁ జేయఁ దనువు నొత్తును బులకల్  
 నూటికిఁ గోటికి నొకఁ డి  
 ప్పాటనఁ జరియించు గాంధీవలె నిర్మలుండై .

వ. మహాత్ముడగు గాంధీ 1930 మే యైదవతేదిని నిర్బంధింపఁబడెను.

మ. జనకప్రాయు నరాతిబాంధవు నహింసామత్రతంత్రజ్ఞు న  
 మ్మునిమూర్ధన్యు మహాత్ము దుర్విషయవిరోధుహున్ జితశ్రోధు గాం  
 ధీని గారాగృహమందుఁ గూర్చ జను లార్చిం బ్రుంగి సత్యాగ్రహ  
 ధ్వనినిర్ధూతరుషావిషాదపరిణధస్వాతులై రెంతయున్ .

మంజరీ      బొంబాయిలో జనమ్ములు పొంగిపొర్లి  
 ద్విపద.      విషణివీధుల మూతవేయించి మించి  
                  జయ జీవయనెడి నిస్వానమ్ముగ్రమ్మ  
                  మనమురియాట ముమ్మరము సంబరము  
                  పెనఁగొనఁగా బ్రాణభీతియు లేక  
                  నిలిచిరి శాంతిదాంతిని గోరి యెదలఁ



గుఱుమాపు నెటసంజ మెటయు నంతంత  
 నడిమింటి కెక్కి తిన్నంగ సాగిసాగి  
 యవ్వాయిచువ్వలట్టై దూసికొనుచుఁ  
 దారకొనీకములో తారాడునంత  
 దూడ లంబాయంచుఁ దోఁక లల్లార్చి  
 తల్లిపాలకు మెడత్రాల్లి రాపాడి  
 కట్టుగొయ్యలచుట్టు మిట్టాడునంత  
 రక్షకభటులు సంరంభంబు మీఱ  
 సీలకూతలతోడ నెలిగించి పంచి  
 బడియలతో ముందు బాది యాపైని  
 మరతుపాకుల నిప్పు లురలంగఁ జేసి  
 పురరాజమును దుద్రభూమిగాఁ జెఱిచి  
 చేజిక్కువారి శిక్షించి రుద్దురుత  
 మాతండ్రి సయ్యదుమామూదు లట్టి  
 సత్యాగ్రహమ్మున పన్నాసములును  
 శిక్షలనంది వచ్చిరి నైనిచెటకు.

## నైనిచెఱు

ఆ. స్వాస్థ్యమనుభవంప సమయమ్ము దొరకమి  
ముమ్మరంపుఁ బనులు ముసిరియుంట  
బడలియున్న నన్నుఁ బాలకుల్ బందిలో  
నిడుటఁ గొంత మేలు వడసినాడ.

కం. బలువేడి వాడి గాడ్పులు  
పలపల వీ తెంచి యుబ్బ ప్రబ్బిన కతనన్  
గళవళపడి యధికారులు  
వెలినుంతురు రేయి, పగలు వేతురు బందిన్.

కం. మా రాష్ట్రావధులం గల  
కారాగారములయందుఁ గడు నాయతమై  
సారతరమ్మగు నై నీ  
కారంబడవై చి మమ్ముఁ గారించి రరుల్.

ఆ. ఏడుసమలు గడవ నేగినపిమ్మట  
బందినిట్టి యనుభవమ్ము గంటిఁ  
బటచలైన నాటి బాధల నేవాడు  
మదిని నిల్పుఁ గాల మధిగమింప.

కం. నలుపురితో నన్నుంపక  
ములుచలు ఘాతుకులు విడిగ మూయఁబడు చెఱన్  
నిలిపిరి నే నేదోసము  
నలిపితిన్ నేటివఱకుఁ జాలరు చెప్పన్.

## నెహ్రూ చరిత్ర

ఆ. ఒండు రెండు నాళ్లు లొసపరి మస్తుగా  
నిదురఁగూర నలపు వదలిపోయె  
వ్రాయఁ జదువ నొనరుపడమి దివ్యయ లేమి  
కలఁతనంది డెంద మలమఱిచె.

కం. ఒక వంటరి తుడుపరి నా  
నికటమ్మనఁ బగటిపూఁట నిలుతురు రేయిన్  
నకు లేరు లేమి వింటన్  
వికసించును గనులు వెల్లివిరియు ముదమ్మున్.

చం. పుటములు వెట్టుచో విరియఁబూసిన దావహుతాశనచ్చటల్  
చిటిలిన విస్ఫులింగముల లీలను దారకముల్ సమస్త ది  
క్తటములఁ బర్వి శోణసిత కాంతులు వింతల సీనుచుండ ను  
త్కటమగు తద్విలాసమును గాంతును జక్కలసుద్ది యెద్దియో.

చం. నలిపెపువల్లెవాటు నిడువాలికపోలిక మబ్బుతున్నలన్  
గలికెడు తారహారసుమనోహరరూపము మేన నిష్పడుం  
బులకలుపుట్టఁజేయు నివిబోధమొనర్చిన కాలమానముల్  
దొలఁగవు పేదవారి వసతుల్ విడనాడవు మేలుకొల్పఁగన్.

చం. చలనములేక దిక్కులకుసాగక వీఁగక సౌమనస్యమున్  
నిలిచినచోటనిల్చి యతినిష్ఠఁ దపంబొనరింప నెవ్వఁడి  
బలితపు శాసనంబిడె దహఃపరిపక్వఫలోదయస్థితిం  
దలఁపదువో ధ్రువమ్ము ధ్రువతార గడించెను సుస్థిరత్వమున్.

కం. భావి భవ ద్భూతమ్ముల  
నేవలిగాడ్పులకుఁ జెదరకే నిలిచిన యీ  
రీవి మనకబ్బ సుస్థిర  
భావమ్మునఁ బడయఁగలము పరమార్థమ్ముల్.

కం. బలుకట్ల దద్దు లేర్పడి  
కళవళపడి దందడించు కార్పణ్యమునన్  
నలఁగెడు మాబోంట్లకు నీ  
విలసితమకా కాంతి శాంతిభిక్ష నొసంగున్ .

సీ. పెడబాబ్బలిడఁగ వెంబడి తోఁకచిచ్చన  
నడదనందడులు ప్రత్యవఘళించుఁ  
“బారాపలుపారుచవ్రాసి”రే యన్నచోఁ  
బ్రఘణముల్ ఘల్లులారవ మొనర్చు  
ఘాటకాఁపదల మెప్పులుగోరు గణకుల  
గంభీరతర మహాగర్జ లలము  
చిడిముడిచాటు చేసినవారి బెదరింపఁ  
దమలోని తీవ్రరోషములు విరియుఁ

ఆ. బోడుగొట్టి యడవిపొంత పొలాలలో  
నెగడివేసి మెగము లగడుపడఁగఁ  
గూఁకలిడెడు రైతులోకమ్మ బాబ్బలు  
గుప్తికెలయు వీరిగోల రేలు.

కం. వినయోక్తి యుక్తి మ్రొక్కిన  
ఘనరోషమ్మున నదల్చి కార్పణ్యమునం  
గనలి విని విననియట్టులఁ  
బనవుచు నేగుదురు వారిస్వచ్ఛందగతిన్ .

కం. చతురస్రమిశ్రకుడ్య  
స్థితహర్మ్యవిహారి కీమషీరస వక్ర  
స్థిత కుడ్యకేహవాస  
స్థితి దుస్సహ వేదనావిశేషమ్మయ్యెన్ .

## నెహ్రూ చరిత్ర

కం. అరుణాదుణాంశంప్రాచీ  
తరుణీవదనారవిందదర్పశ్రీకిన్  
మెరమెరలువోవు పశ్చిమ  
ధరణీధరుఁ గాంచ మనము తహతహాలాడున్.

ఆ. పాడువడిన నూతిపాఁతఱబాటియల  
వలెను మనకచీకటులును గ్రమ్మి  
యాకసమ్మునంటఁ బ్రాకిన గోడల  
నడిమిగదులు తాపమడరఁజేసె.

కం. నానిలుచు బందిముందటి  
తానమ్మునఁ బంజరమ్ముతమకున రాలం  
బూనిచిన కట్టడమ్మును  
దీనం జన మొక్కపెట్టు తిరుగఁగఁ గంటిన్.

ఉ. మానవశక్తి నిట్లు కసుమాలము సేసి యుపద్రవమ్ము సం  
ధానమొనర్చునాఁడు నవనాగరికత్వము రూపుమాయు న  
ద్దానఁ బశుత్వమబ్బు బహుధా పరిపాలకు లిట్టిఘట్టముల్  
గాననినాఁడు గాడుపడుఁగాదె జగ మ్ముడివోని వేదనన్.

చం. అది జలయంత్రశాల పదునార్దురు శిక్షిత లీడఁబోక త్రి  
ప్పుదురు పశుత్కరమ్ము లనుపోలిక యభ్యసనమ్ములై నచో  
మదికెది రోతగూర్చదు సుమా! నను నిట్టిపని గుదింపఁగాఁ  
గొదికితి ముందుడెందమున, గుంజితి నేఁ గపిలెం గ్రమమ్మునన్.

కం. వటువాత లేచి నా యా  
వరణమ్మునఁ బరువు లెత్తవచ్చు నటంచు  
త్తరువులొసంగిరి శిక్షిత  
లొరులెవ్వరు నన్నుఁజూడ కుండెడు రీతిన్.

ఆ. ప్రొద్దువోకముందె నిద్దురం గూరుదుఁ  
గాంతినిచ్చు దీపకళిః లేమి  
చదువులుడిగి సాముసంప్రాప్తమై నాకు  
సంతసమ్ము చిత్తశాంతి యొదవె.

కం. నెల గడచువఱకు సావా  
సులు లేమి విచార మొదవి సురిగితి నూత్న  
స్థలమవుట నేరి నేఁధిఁ  
బలికింపఁగవలెనొ తెలియఁ బడదాయె నటన్.

కం. యావజ్జీవము శిక్షం  
గావించెడువారు కొలువుకాం ద్రుధికారుల్  
సావాసమైరి నను స  
ద్యావమ్మున నాదరింపఁ దలకొని రెదలన్.

ఆ. బ్రదుకుదనుక బంది బంధింపఁబడువార  
లిరువడేండ్లు వరకులెల్లఁ గడచి  
మనినఁగాని తీరుమానమ్ముగా దట్టి  
వారె ప్రమ్మికొనినవాడు నాఁడు.

తే. అక్కజమ్మైన ముచ్చట వక్కఁజింతుఁ  
జెఱగొనిన వానిదుస్తులఁ జెరవిసట్టి  
కొయ్యబిళ్ళలమీఁద జక్కొల్పుచుందు  
రలవరించిన శిక్షావిధులను దొరలు.

తే. ఏఁబడేనేండ్లు పాచితంబిడి రొకనికి  
నతఁడొనర్చిన యపరాధశతము గలిపి  
గణనఁజేసిరి కాఁబోలు కానినాఁడు  
బలితమైనట్టి యిట్టిశిక్షలును గలవె.

సీ. నశించిపోయె సంతత తాపవహ్నిలో  
 బాహ్యప్రపంచ సంపర్కమహము  
 తలవెట్టిగొనియెఁ జింతాపిషజ్వాలలో  
 దయనీయురాలై న ధర్మపత్ని  
 కొందలంపడియె నెక్కుడు వియోగాబ్ధిలోఁ  
 దలమున్నులై న సంతానచయము  
 తలయెత్తవెఱచె బాధామరుభూమిలో  
 రవరవలాడు బాంధవగణమ్ము  
 వీనినన్నింటఁ దలఁచు నావేదనమునఁ  
 జక్కసామకాను శిక్షితుం డక్కటకట  
 బ్రదికిచచ్చిన నడపీల్గవలెఁ జరించు  
 మనము నిర్వీర్యమై వినాశనము నొందు.

కం. ఆకట నకనకలాడుచుఁ  
 గాకమ్ములకరణి గోలఁగావించుచు న  
 య్యో! కూటిపేదలము మా  
 యాకలి సమయింపఁ జూడుఁ డన విన రెవరున్.

ఆ. ఉసురులుడిగి జీవమోసరిల్లిన వారిఁ  
 దులనునిలిపి యొడలు దూఁచుచుండ్రు  
 వేదనాభరమ్ము బాధించు హృదయమ్ము  
 నాఁక వెట్టి తూఁచ రైరి యెవరు.

ఆ. మరణదండనమ్ము మానుప యత్నించు  
 మనుజు యత్నములును మదికి హితమ  
 కాని చిత్రహింస గావించుకంటెను  
 నొక్కతేప చంపు టురవుగాదె.

మ. తదణీ బాంధవ మిత్ర పుత్రజన బద్ధప్రీతులై దర్శనో  
త్కరులై సంతతగణ్యా మాన నిజశీతాకాల చేతస్కులై  
నిరయాంతర్గతిఁ గంది కుందెడు జనానీకావలోకమ్ములం  
గరడమ్ము లొరలెత్తుఁ జిత్తమున నుగ్రవ్యగ్రహోహతిన్.

చం. మరగిన రాగభోగముల మజ్జన భోజన పాన శయ్యలం  
బరిచరసేవలం గరఁగువారు దృఢీకృతచిత్తవృత్తులై  
యరయ రదేమి బాధితుల యాపద మాప దయార్ద్రబాష్పముల్  
పరప రదేమి తమ్ములఁలంగ మలంగి నలంగి క్రుంగఁగా.

చ. ఎడపడకుండఁ దాముదినుటే పరమార్థముగాఁ దలంచుచోఁ  
బడితరమాసచేయు పశుపక్షిమృగాదులకన్న మిన్నగా  
గడనకువచ్చునే జనుఁడు కామితదాయకమైన విద్యయీ  
పుడిసెఁడుగంజికే యొడికముం గననేరని తెల్వి గాల్పనే.

చ. శతనియుతాయుతప్రయుతసంఖ్య జనమ్ము స్వతంత్రతాప్తికై  
మతకములార్చి విద్యుదుపమాన శుభాకృతులై న పుత్రులన్  
సతులను బాయఁద్రోచి చెఱసాలఁబడెన్ మనవారె దీనికన్  
గతమెదియంచుఁ జూడ రనుకంపవహింప రనాదరమ్మునన్.

ఆ. విడుపులేని శిక్షపడిన వాఁడొక్కండు  
దిగులుదెలుపు బిక్క మొగముతోడ  
సొంతయేలుబడి పొసంగిన మాకిట్టి  
నరకబాధ తొలఁగునా! యనియెను.

కం. జీవితమే నిస్సృహకుం  
దావలమై మాఱురూపు దవలిన యతఁడీ  
రేవఁ దనబాధ దెలిపినఁ  
బ్రేవులలోఁ దీటరీతి వేధించె ననున్.



ఆ. కడుపుమంట కగ్గపడువారు చేసిన  
చేతలకును నిట్టి శిక్షలిడిరి  
కడుపునిండినట్టి ఘనులొనర్చెడి తప్పు  
లొప్పులయ్యె మేల్ని కుప్పలయ్యె.

ఆ. కర్న కుండు కాడిగట్టులఁ బుట్టల  
వాదుఁబూని చెఱకువచ్చుచుండుఁ  
దరతరాలనాఁటి ధైర్యము శౌర్యము  
పెచ్చరిల్లి యిట్టివెతలఁ గూర్చు.

ఉ. దోసములేయొనర్చు పతితుల్ నరదాతి కుపద్రవమ్ములం  
జేసెడు నిందితుల్ పరులజీవములార్చెడు ఘాతుకుల్ దుర  
భ్యాసము లాత్మవృత్తములునొ మలపల్ మనసీమ లేరనం  
గా సమకట్ట మంచిచెడుగానకయుండుట కేవగించెదన్.

కం. సామాజికవ్యవస్థల  
నే మాత్రము గదిపి యించుకించుక విద్యా  
సామర్థ్య మార్థికస్థితి  
నేమమ్మును గూర్చ మార్చ నేరము లురలున్.

కం. చెఱ కెరయగువాని మన  
మైరియఁగ హింసింతు రతనివృద్ధికి బుద్ధి  
స్థిరతకు రక్షణ కునికికి  
నిరతికి దోహదము నేయనేర రధిక్రతుల్.

కం తనిపెడుప్రొద్దున మునిమా  
పున బందినినెట్టి వెతలఁబారలెడు వేళన్  
గనిపింతురు బాహ్యము మా  
యునికిది యింకెట్లు మంచియూహలు గలుగున్.

తే. పదిపదాతేండ్ల వయసులో పడినవారి  
నెందఱినో బుద్ధిమంతుల బందినునిచి  
యాటపాటలఁ జదువవ్రాయను సడల్చి  
మందమతుల నొనర్తురు బందెకాండ్రు.

కం. నూటికిఁ దొంబదియైదుగు  
రాటంకము లధిగమింప నర్హులు గామిన్  
బూటకుఁబూటకు సంకట  
పాటునఁబడ బాహ్యలోకవాసన లుడుగున్.

ఆ. మూఁడునెలల కొక్కపొరిఁ జుట్టలం జూడ  
నాఱునెలల కొక్కయాకు వ్రాయ  
ననుమతింతు రదియుఁ జననీరు గరగర  
లేనిపోని దొనఁగు లూనఁజేసి.

ఉ. నూటికిఁగోటికొక్కఁడు వినుం దిను నుత్తరముల్ లిఖించు నె  
ప్పాటన లోటులేక తనబంధుసుహృద్జనదర్శనమ్ములం  
గాటముగానొనర్చు నొడికమ్మగు దుస్తులఁ గుస్తరించుఁ గా  
నీ! టకటాంకుజీవితము నింపులునించునె హాయిగూర్చునే.

కం. విషయము నయము సుశీలము  
గనుపడవను నెపము నంటఁగట్టాదు రటుపై  
మునువేయు శిక్ష లిబ్బడి  
నొనరుతు రార్జవము దలఁపనొల్ల రధిపతుల్.

కం. కారాగార మగారము  
మాఱుదల లేని సుఖము మసలుట లొక్కడై  
యూరోపువారి కుండు ను  
దారముగా మనకునటుల నలవడ వలదా !

కం. ప్రతిభానువాసరమ్మును  
మతగురు వొకఁడేగుదెంచి మన్నించు జగ  
ద్ధితబోధ లు త్తరమ్ముల  
మితముగఁ జేకూర్చుఁ గూర్చు మృష్టాన్నమ్ముల్.

కం. శ్వేతేతరమకా జాతికి  
సైత మ్మొమాత్ర ముసులు సమకూడినచోఁ  
బ్రీతివడు బుద్ధిజాడ్యము  
లాతంకము లధిగమించి యారట దక్కున్.

చం. నిరయముకన్న మిన్న యవసీపతిశాసన మంతకన్న దు  
ర్భర మధికారిదుష్టపరిపాలన మంతకుమించి లేమికాఁ  
పురమని మాటమాటఁ బొరపొచ్చెము సైఁవని రోసగాండ్రీటం  
గరతలనక్తగండఘలకస్థలులై విలపింతు రెంతయున్.

తే. తోడివారికి సానుభూతులను నెఱపి  
తమకుఁ గలవానిలోన సాయము నొనర్చి  
హృదయమిత్తురు ప్రేమింతు రెదుటివారి  
నుచితరీతిని శిక్షావియోగములను.

కం. పదితొమ్మిదివందల ము  
ప్పదియఁసమయందు నొక్కవరి రెచ్చి జనుల్  
పొదివి గుమిగూడి చెఱలం  
గదిసిరిపో గాంధీపిలుపు కర్ణము సోఁకన్.

సీ. మట్టిముద్దలనుండి మన్నీలఁ బుట్టింఁచె  
గట్టింఁచెబలువీరకంకణముల  
నెండక న్నెఱుంగని యిల్లాండ్ర నడిపించె  
విడిపించె దెరలలో నడఁగుబదుకు

సహనమ్ముతో సహింసాజ్యోతి వెలిగించె  
దలగించె దాస్యాంధతమసరాశి  
కులమతాధిక్యసంకలనమ్ము నడలించె  
నడలించె నాండ్లైయయంత్రణమ్ము  
దాస దాసానుదాస తద్దాస దాస  
దాస దాసోహమచు పురాతనవచస్సు  
సీసడించెను స్వాతంత్ర్య వాసనలకు  
దోసిలించెను మోహనుదాసుగాంధి.

కం. గోపాలకృష్ణగోక్షే  
యీపగిది మహాత్ముగుటిచి యెఱిగించెను మా  
కాపలకు లాత్మశాంతి  
సాపనమహాములు సుభాషితమ్ములు నయ్యెన్.

కం. పరమావధి సాధింపఁగ  
నురవగు కార్యమ్ము శాసనోల్లంఘనమన్  
గఱికుదిరె నేలనాలుగు  
చెఱుగుల జను లేసరేఁగి చేరిరి బందిన్.

కం. జాతీయమైన తెక్కెము  
చేతం ధరియింప ముదకచీరలు దాల్చున్  
నేతలకు జే యటన్నను  
శ్వేతాధిపభటులు శిక్షవేయుదు రలుకన్.

కం. వినమితశిరస్కులై నా  
యనుఁగుంజుట్టంబు లందునతివలు నాప్యా  
యనముగఁ జెఱకేగిరనన్  
విని సంతసమంటి సుజనవిశ్రుతిఁ గంటిన్.

## నెహ్రూ చరిత్ర

తే. కమలదేహమ్ము మివుల రోగములగీము  
నిలువదార్జ్యమ్ము లేదని తెలఁచియుంటిఁ  
బనులు దీటికలేక తీర్చినది వింటి  
డెందమునయందు నానంద మందఁ గంటి.

చం. పలువురుగూడి మానసిక వాచిక కాయక కర్మపంక్తులం  
గలియుటకష్టమైన సరకారు నెదుర్పఁగ నోర్పు నేడ్పులన్  
మెలఁగిరి దేశదాస్యము శమింపఁగ నిల్చిరి కమ్మకట్టుగాఁ  
బొలిచిరి యెల్లవారు పరిపూర్ణ వినిర్ణయకార్యకర్తలై.

తే. సిల్ల మునుకువకాండ్రకు బెదరుచుక్క  
రక్షకభటాగ్రణులకు శ్రీరామరక్ష  
లాగు యతనమ్ము నడువ నుద్యోగులెల్లఁ  
దత్త్యము నెఱింగి దారితోత్సాహు లైరి.

చం. వెలుపలనున్నవారు గడువేసరియుండ సుఖమ్మొదఃఖమో  
తెలియక నూలుదారమునుదీయుట నేయుట కట్టుబట్టలన్  
మలినము వాపుకొంట చనుమానముతోఁ బరియించుచుంట తా  
వలమును శుభ్రముంబొనరుపం గమకించుట లయ్యె నా కటన్.

కం. సౌఖ్యముఁ బ్రత్యాఖ్యానము  
ముఖ్యముగాఁజేసి కష్టముల ముంచుటకే  
ప్రఖ్యాతివడయు జైభుల  
సఖ్యము సౌహార్దమధురసరణు లుశక్కుల్.

మం. దురదృష్ట మర్థ్యసందోహమ్ము నెల్లి  
శోధించి బాధించి శోకాన ముంచి  
పలుకాడ జూడ గుండెలు గ్రుళ్ళదన్ని  
యూపిరాడని పనుల్ రాపాడఁ జేసి

బుద్ధివికాసమ్ము బూదిపాల్చేసి  
 గర్జించి తర్జించి కంపమ్ము గూర్చి  
 వాలారుచూపు లవ్వారిగాఁ బటిసి  
 తోడిసోదరులను జాడయే మఱచి  
 చోటమీసములు గచ్చులుమీఱ దువ్వి  
 యుటిమిచూతురు కార నుద్యోగులెల్ల  
 పాప మ్మొ పుణ్యమొ పచరించువారి  
 మమతోడ్డి తాత్ములై మసలెడివారి  
 ముప్పెట్టు వెట్టెడి ముమ్మాటకాండ్రఁ  
 గుప్పించి దూతు నెక్కుడురోసగాండ్ర  
 గుప్పిటిలోనల్చి పప్పుచేయుటయే  
 మతముగా వారుసంభావించు రాత్త  
 గుంపులోఁ గొందఱఁ గొటికాండ్రఁజేసి  
 చెఱసాలలోఁ బరాచితులుగాఁ జేసి  
 తటివేచి చూచి పెత్తనమిచ్చి చీల్చి  
 విడఁదీసి పాలించి వేడ్క నందెదరు  
 పరిపాలనమున నీయొరవడి గలదు  
 నీతిగా దీని మన్నింతు రీఘనులు  
 మాసాంతమునకు నర్బదసింగు వచ్చె  
 నాతోడు నీడగా నాతండు నిల్చె  
 మాతండ్రి, సయ్యదుమామూదు లిరువు  
 రావెంట నాకొట్టులో వేయఁబడిరి  
 నిష్కారణమ్ముగా నిర్బంధమునకు  
 గుట్టెయైరి తమదోష మెఱుంగలేరైరి.

## ఎఱివాడ సంది

ఆ. ఎఱిగి చేయకున్న నేమాయె దదుపేక్ష  
కమ్మకతనఁ దండ్రి కార నలిఁగె  
నిఱుకటమున గాలి కఱవైన తావల  
మ్ముల వసింప వేకి పొడమకున్నె.

తే. గుదులు గుదులుగ నా చిన్నగదులలోన  
నమమఁ బదుగుర కందూపి రాడుడెట్లు  
ప్రాణవాయువు విషవాయువై కలంచు  
నాయురారోగ్యములు మొదలంట సమయు.

కం. అడఁగెడు నారోగ్యమ్మున  
నడుగిడె మేముండుబంది కామీఁదట నీ  
చెడుపఱగడ లంతంతకుఁ  
జెడనడఁచినఁ గ్రుంగిపోయె జెలువ మ్మేదెన్.

చం. సిలుగులుసెప్పఁ గంటికిదిసింపక వీనులకెక్కఁబోవు మా  
పలుకులు, జైలులోఁ బడెడి పాటులు గన్నులుగల్గి చూడఁగాఁ  
దలఁపదు పాలకుల్ చెడుచెదారము ప్రోవులువడ్డ డుల్పఁగాఁ  
దలఁప రిదేమిపాపమనఁ దప్పగు ముప్పగు నోర్చుటొప్పగున్.

ఆ. వానకాళ్ళు సాగి పడువేళఁ బైకప్పు  
బుడగలూరి బొటుకుపడుచు నుండు  
మూలమూలకొదిగి కాలమ్మగడపినఁ  
జెమ్మనేల నేమిసేయఁ గలము.

కం. ఈ పసులపోలిగాండ్రకు  
నేపొద్దులు చెప్పిచూపి యిసడిలితిమి మే  
మాపక్కకు నీపక్కకు  
మాపక్కల కెల్లయపుడు మార్పిళ్లు లయ్యెన్.

ఆ. చఱచియడుగఁగా వసారాను సువిశాల  
భంగిఁ దీర్చి కట్టుబడి యొనర్చి  
రంతలోన శిక్ష యంతరించుటఁ జేసి  
యరిగెఁ దండ్రి సుకము దొరకె మాకు.

ఆ. జనకునొకని వేఱుచావడిలో నుంప  
నామఱించి రంతనౌ నదేమి  
నలుగురమును గలిసి వలయుసేవలు సేయ  
వలనుపడునె శాంతి గలుగఁ గలదె.

సీ. ఈకర్ణమునకు మున్నాఁకవెట్టిరి కాంగ్రె  
సక్రమమా సంఘమంచు దొరలు  
దానఁ దత్సంఘమందలివాడు దోషులు  
మునుముందు నధికారమున మెలఁగుటఁ  
బ్రథమతాంబూల గౌరవము నాకొసఁగిరి  
తదనంతరము సభాసదుల కిడిరి  
బేడీల నపుడు వాయొడక మేమంద  
ఱము గారకేగు సంరంభమందు  
బడియుఁ గ్రొంగ్రొత్తవారి కీబాధ్యతలను  
నొప్పనముచేసి త్రొత్తసభ్యులను జేర్ప  
నధికృతుల నిచ్చితిమి మహోద్యమము నడువఁ  
గమల యర్హతఁ గాంచె దాత్మలికముగ.



## నెహ్రూ చరిత్ర

వ. ఇత్తటిఁ బ్రభుతకుఁ గాంగ్రెసునకుఁ బొత్తులు గుదుర్ప తేజబహదూరు  
సప్రూ, జయకరుగాల్లు రాయ బారముల నడుపుచున్నట్లు సత్రికా  
ముఖమునఁ గంటిమి. మహాత్ముడగు గాంధీ నామతించియే  
యీచేతకుఁ బూనినట్లు వింటిమి.

తే. మున్ను బొంబాయిపత్తన మ్మున నొకండు  
ప్రకటన మొనర్చియుంటి నపార్థములకు  
దారితీయునటంచు విచార మొదవ  
ననియె నాతండ్రి యది నిజమయ్యె దుదకు.

తే. పలుకుఁబలికిన వానిభావము నెఱుంగక  
తమకుఁదోచినయట్లు లర్థములు చెప్ప  
కొంటెఱుమాఁకకు మన నేలఁ గొదువలేదు  
వీరిపై త్తనమే తాండవించుచుండె.

కం. నను నధ్యక్షునిగాఁ, బూ  
జ్యునిగా గాంధీని నొకింతఁజూచిన మేలా  
ననె దండ్రి నిశ్చయమ్ములు  
వినిచెద రవ్వారె యనె వివేకముతోడన్.

ఆ. మాటలాడ గాంధీ చీటిఁగైకొని సప్రూ,  
జయకరుండు నై నిజైలుకడకు  
నరుగుదెంచి రాంగ్లపరిపాలకుల కిద్ది  
కనుల పండు వగుచుఁ గానిపింప.

కం. తొలుదొల్త మేలుగీళ్ల  
పలుకులఁ గావించుకొని నృపాలుర భావ  
మ్ములు గుర్రైఱింగి యాపైఁ  
దలఁచితి మివి చేతపెయ్యతంత్రము లనుచున్.

ఉ. జందెము మూరవేసినటుసాఁగెను, జక్రపరిభ్రమమ్ముగా  
నొందెను, దీఁగె సాఁగినటులుండెను, లోవెలినొక్కరీతిగాఁ  
బొందికలేక చక్కఁబడఁ బోవునె మాటలు తార్కికమ్ములన్  
జిందులు ద్రొక్కినట్లయినఁ జేకుఁబోవు భవిష్యదర్శముల్.

ఆ. ఒకనినొకరుమించు నుబలాట మెఱచేరేగ  
మాటపొందులేని బాటపడితి  
మారుపోరుతోడి యార్భాటములు పెచ్చు  
రిల్లి కార్యగతిని బొల్లపుచ్చె.

ఆ. ఏలుబడికి మనకు నెట్టిపాత్తులు గూర్చు  
వశముగాదటంచు విశదమయ్యె  
మనసు మాట హస్తమశకాంతరమ్మున్న  
రాయబార మనెడు కూయిగలదె.

కం. ఇదమిత్థమ్మని గాంధిం  
గదియక సంభాషణమ్ము గావింపక మే  
మెది సెప్పమనుచు నొడివితి  
మదియే వ్రాసితిమి గాంధికనిపెడు లేఖన్.

కం. ప్రతియత్నమునకు రాజ  
ప్రతినిధి నెఱవాడబందిరాయని నంగీ  
కృతుల నొనరించి వచ్చిరి  
మతిమంతులు మమ్ముఁ గలియు మానసములతో.

చం. ఒకటికిరెండుచెప్పి తలయూఁపనొనర్ప సమర్థు లిద్వారీ  
రకముల నెల్లమ్రుంగును ధరావిభుఁడిర్వీను వీరిమువ్వరం  
దికమక మట్టుపెట్టు కడుధీరుఁడుగాంధి యిఁకెట్లు సంధిపొం  
దికయగు నల్వరొక్కటయి నిల్చినఁగాదె పొసంగు గర్జముల్.

తే. వల్లభాయీపటేలు నాహ్వనమునకుఁ  
జిట్టుబుట్టాడు నజదు ససేమిర యను  
మీరు మీరని పరులతో బేరమాడు  
దొరల వైదగ్యగుణము సంస్తుతికిఁ దగదె.

కం. అజదుఁ బటేలును వీడినఁ  
బ్రజలకు నెవ్వారు నచ్చుబలుకం గలరో  
సృజనాత్మకశక్తులతో  
నిజముగ మన సుప్రతిష్ఠ నిలిపిరి వీరల్.

కం. కీలెటిగి వాతఁబెట్టెడు  
పాలకు లీషన్నగడలఁ బన్నిరి మేలుం  
గీళ్ళుల దిగమ్రుంగెడి యీ  
కూశలు వెనుకంజవేయఁ గొంక రెడందన్.

ఉ. ఏదొకసాడ్డువెట్టి యలయింపఁగఁ జూతురు తెల్లవార లే  
తాదృశయుక్తియుక్తపరతంత్రవిధానవధానమానసో  
న్మాదవికారసారమహిమాపరిణధజతాంతరాత్ములై  
మీదయ మాయదృష్టమని మిన్నులు సూతు రదేమి సోదరుల్.

కం. లేదని కాదని చీదఱ  
వాదాడం గాలుదువ్వవచ్చెడి వారిం  
బాదముపట్టుట మనకే  
కాదుసుమీ ! జాతికెల్లఁ గడు నేవంబా.

కం. మనమెల్ల గాంధీ దర్శన  
మునకేగి పరిస్థితుల సమూలముగాఁగన్  
వినిచెదము దీన మీలో  
ననుమానము చేయఁగలుగు సంశయము లున్నే.

కం. ఆతని పర్యాయాలోచన  
 మూఁతమ్ముగఁ గొంద మింతయొప్పుదె మా మీ  
 చేతమ్ము లత్తుకొన నీ  
 చేతల వివరించు నంచుఁ జెప్పిరి వారల్.

కం. మే మెదిచేసిన మున్నా  
 స్వామికి వినిపింపకుండువారమె పొదమా  
 భూమికి మా కనుమాన  
 మ్మేమాత్రములేదు సంశయింపము ముందున్.

ఉ. ఐనను దేశనాయకుల యాత్మలెఱుంగక యొక్కరుండుగాఁ  
 బూని వచింపఁ డెల్లవిధము ల్లనుభారతజాతికే బహిః  
 ప్రాణము గాంధి వానిఁ గనుభాగ్యము గాదనువారమే తదా  
 స్థానము భోగియోగిజనతాహృదయానుగతాధ్వమేగదా!

ఉ. ఎమ్మెయి నానజేసి తపియించిన నద్దములోననున్న బిం  
 బమ్మును గై వసమ్మొనరుపం గమకించినయట్టులయ్యెఁ గ  
 వ్తమ్ములు మిక్కుటమ్మయి విషాదముగూర్చెను బంధనమ్ములున్  
 ముమ్మరమయ్యె నాయకులమూఁతికిఁ జిక్కమువెట్టి రీదొరల్.

ఆ. కడుపుమండి చేయఁగారాని పనులఁ గా  
 వింపనెవరు సాహసింప లేదు  
 పనికిరానిపనులఁ గనుచాటుమాటుగాఁ  
 జేయఁగడఁగ రెట్టిచేటు మూడ.

తే. వల్లభాయీపటేలు, షెర్వానిగార్లు  
 మదనమోహనమాలవ్య మొదలుగాఁగ  
 నాయకాగ్రేసరులు గారంద్రోయఁ బడిరి  
 రాయలొనరించు రాయబారములె యివ్వి.

## నెహ్రూ చరిత్ర

కం. తొడగిల్లి జోలపాడంగ  
బుడుతలమా యారటంపుఁ బులకలు నడుపం  
బడునే గిల్లింతల నీ  
పెడచేతల నేమియనుభవించురు హూణుల్.

కం. చీకొట్టువారిఁ జూడక  
వాకట్టంగఁ జూతురేమి బడిపాఠశాలో  
నూకుటకా యీ సంధులు  
లోకము చీకుందనమ్ములో లేదుగదా !

ఉ. ఎంతటి ఘోరకృత్యములకేని దలంకక సంధిరందిఁ గే  
రింతలుగొట్ట ధర్మవిపరీతము లీపను లిట్టివారితో  
సంతనకట్టుటెట్లని విచార మొనర్పక తోడిసోదరుల్  
గంతులువేయుచుందు రిదిగాదనఁ గల్గు నిరాపనిందలున్.

ఆ. వేళపాళ దెలిసి తాళమ్మువేసెడి  
కూళతోడఁ బొత్తుగూడ దెపుడు  
రతికిరంగమునకు రానిమాటలఁ బ్రొద్దు  
డిందుపఱుప సంధిపొందుపడునె.

చం. మది నిది యెంచఁబోక యొకమాటు మహాశ్మనిమంతనంబులన్  
బదుగురు చేయిగల్పిన నుపద్రవమే మని రాయబాదులా  
యొదికిలఁబడ్డమోముల సయక్తికవాదమొనర్చి రిద్ది మా  
మదులకు నద్దలే దయిన మంచిదయంచుఁ దలంచిపంపఁగా,

ఆ. పయనమునకు నేరుపాటులు గావింపఁ  
బడియె దొరలసెలవు లడుగఁబడియె  
దప్పలెల్లఁ బరులతలపై ని బులుమఁగాఁ  
బాఱఁజూచు రాజ్యపాలనమ్ము.

వ. నాఁటి జాతీయసభాకార్యదర్శియగు డాక్టరు సయ్యదు మహమ్మదు, నాతండ్రియు, నేనును మాఁకొఱకే ప్రత్యేకముగా నియోగింపంబడిన ధూమశకటంబుపైఁ బూనాకుఁ బ్రయాణంబుం బొనర్చితిమి.

ఆ. కన్నువొడుచుకొన్నఁ గానిపింపని కాళ  
రాత్రియంద మాకు నైలుబండి  
పయనమయ్యెఁ బెటలుపరికింప మెరమెర  
లాడుకొందురను భయమ్ముగలదు.

ఆ. పొక్కిపోవుననుచుఁ గ్రుక్కిన యీవార్త  
గాలిదూది పింజకరణి రేఁగె  
నఁదుకొన్నయట్టు లాచెవికాచెవి  
కెక్క దిక్కులన్ని పిక్కటిల్లె.

కం. పరిసరమువారు చలికిం  
గొఱుకుడువడి కాళ్లువేళ్ళు గొంకరవోవన్  
గుఱుతింపక దరిసింపఁగ  
బిరబిరనేతెంచి రచటి పిన్నలుపెద్దల్.

చం. నిలిచెడిచోటుల న్నిలువనీయక పోయినపోక కల్లెపుం  
గాలుకులుద్రెళ్లుచో బెదరుగుఱ్ఱమురీతిని జెట్టివోలె నో  
రలు కుదురూడి పెళ్ళిగిలి అంపిలి మావెనువెంట నంటునం  
దలఁపులు గల్లె నైలుపయనమ్మొక వింతగనుండఁ జూడ్కికిన్.

మ. అడుగోసయ్యదు మోతిలాలడుగొ జహ్వార్పంశితుండాతఁ డ  
ల్లడుగో చూడుఁడుచూడుఁడంచు జనులత్యావేశముంగూరి ముం  
దడుగై గాంధికి భారతాంబకును జేయంచు “దుమాఘాళి”గాఁ  
బిడుగుల్వాటినయట్లు బొబ్బలిడఁ గంపించె దిశాచక్రముల్.

## నెఱచూచరిత్ర

చం. గొలగొలమీఱఁ జెట్టులకుగుట్టలకుం గఱివోక మూఁడురం  
గులసిడముల్ దవిల్చి రరికోటికి గుండెబ్రవయ్యనట్లుగా  
నిలిచిరి దేశసేవకులు సీతికి, మాకది నేత్రపర్యమై  
మలఁగఁగఁజేసె మానసికమాంద్యముఁ దాలిమిహత్తై జిత్తమున్.

కం. మఱునాఁడు నడికిరేయికిఁ  
గిరికి యనుపురము విడిదికిం గుదురయ్యెన్  
సరియైనవసతి లేమిన్  
బురపురఁ బొక్కితిమి జంత్రపు నొప్పమ్మలమై.

కం. చేరినవెంటనె గాంధిం  
గూరుతు రీ రంచుఁ దలఁచుకొను మాయూహాల్  
మూరింబోయెను బేరజ  
మూతె న్నముఁజూచు నున్నతోద్యోగులకున్.

కం. పూజాడఁదీసె జనకుఁడు  
పో జనదని కూడుపరుల పొందికకొఱకే  
యీజాగులనుచు వారల  
పూజరితనమున్నఁ బొందుపొసఁగ దటంచున్.

ఆ. ఒకటిరెండు దినము లూరక వేతొక  
మందిరమున నుండ మనసుమండ  
గాంధిఁ జూచి పొందుసంధించు జతనమ్ము  
లాతెననియె నప్రయత్నముగను.

ఆ. తప్పనైచి మమ్ము దయఁజూడఁడని వంక  
వంకదండములకు వాడుదిగిరి  
తండ్రిమనసు మెత్తఁదనము దాల్చెను దుద  
కామతించె గాంధి నరయబెరయ.

వ. మాతో నటకు వేటొకచోనుండి తోఁకొనివచ్చిన వల్లభాయీపఱేలు,  
జయరామదాసుదాలతుగార్లను, సరోజినీదేవిని గాంధి ముందిడిరి.  
అదుకుడుగాండ్రగు సప్రూజయకరులతో మేమందఱము మూఁడు  
దినము లాయూసులఁ గాలముపుచ్చి యెట్టకేలకు శాసనోల్లంఘ  
నము నాపివేసితిమి. అయ్యాయీవార్తలు దినపత్రికల మాఁచే  
బ్రకటితమాయెను.

కం. అసురుసురా వాగ్వాదము  
గసిమసఁగిన నాఁగి యశానుగాదని నిలువం  
బసచెడఁ దేహఁరోగ్యము  
గుసిగుంపులు హెచ్చి ముసురుకొనె నాతండ్రిన్.

చం. పెనుకటి యుబ్బసమ్ము పెనువేడిమిచే నినుమిక్కిలై చిగి  
రెచ్చెను దినుశాకపాకములచే నది ముబ్బడియయ్యె దానిచేఁ  
దనువు పొనుంగువడ్డ నిలదార్థము డక్కి- నలంగె నిత్తఱిన్  
జనవరి యొక్కరుండు చెఱసాలను వీడ్వడఁజేయ మేలనెన్.

ఉ. నిమ్మకు సీరమెత్తినటు నిల్చెఁ బ్రభుత్వము లాభమింక శూ  
న్యమ్మనె సంచికట్టు తగునాయనెఁ బ్రతికలింతలేసి క  
ర్ణమ్ములు మూఁడుచో విడువరా యనె లోకము మేలుగీళ్లలో  
నొమ్మికచూపకున్న సుఖమున్నె యనెం జగ మొక్కపెట్టునన్.

చం. ఇదిచెవిసోకఁగాఁ దనకునెక్కడలేని యసహ్య మేర్పడెం  
బదుగురతోడ గోల యొకపట్టునఁజేయఁగఁజేసె బందిలోఁ  
గుదురక యన్న పానములొకో యని దూఱుదురంచు, లోకులే  
మొదవినఁ గాకినోళ్లగతి నుందురు నిక్క మెఱుంగ రక్కటా !



## నెహ్రూ చరిత్ర

చం. అనితలపోసి యిర్వినుకు నప్పుడె కమ్మయొకండు వ్రాసి తాఁ  
బనిచెను నాఁడునాఁటికి నపాయము చేకులుచున్న చిన్నెలా  
కనుపడె బందినుంప భయకంపితులై రధికార్లు శిక్షచే  
ప్పిన యది రద్దుతో విడిచిపెట్టిరి తర్పితులైరి యెల్లరున్.

సీ దినదినమ్మునకు నూతనతేజ మిచ్చెడు  
తేజస్విలేమి నిస్తేజమయ్యె  
ప్రత్యహ మ్మిసుమంత పనికి అంకెలుదోలు  
చెలుపుండు లేమి నిర్జీవమయ్యె  
ఎల్లవేళల హాస్య మిగురొత్త మాటాడు  
విబుధుండు లేమి నిస్పృహము నయ్యె  
నానాఁడు మాజీవనాశ్చ కుక్కెక్కించు  
వీరుండు లేమి నిర్వీర్యమయ్యె  
సోమరితనమ్ము మావృత్తిఁ జొచ్చి హెచ్చెఁ  
జప్పచప్పని యూహము ల్సందడించె  
మిడియడఁచినట్లు పరులువెంబడినయట్లు  
కొట్టరువు శూన్యమైనట్లు గుండె గుమిలె.

ఆ. ఆటనెలలు బందియందుండి విడుదల  
యైతి శిక్ష పూర్తియైన కతన  
ముదితతోడఁగూడి ముస్సోరిపురినున్న  
తండ్రిఁ జూచుకాంక్షఁ దరలినాడ.

ఆ. పొందు డిందుకతన పోరాటమా హెచ్చె  
యువల యుసురులెల్ల నూడ్చివైచె  
రైతుజనము పన్నురాపిడిచే స్రగ్గెఁ  
గూలినాలిజనము గూట మ్రగ్గె.

ఆ. పొట్ట బట్ట గడువఁబోవని రైతులు  
బ్రదుకు లేమిడికిని బలియొనర్చి  
పవలురేలునాక పాటెంతపడినను  
నాదరింపఁ జాలరైరి దొరలు.

ఉ. నా యనుబుద్ధితోఁ గరిసన మొనరించుటదక్క వేతె య  
న్యాయము నెప్పుడుండలపనట్టి మహాత్ముఁ బోపకారపా  
రాయణు లోక బాంధవుని హాళికు నెల్ల రనాదరమ్ముతో  
దాయగఁజూతురేమి పలుదాచులఁ జేయుదురేమి యూహముల్.

కం. పూవువలె నలఁగకుండఁగ  
జీవితముం గడుపు దొరలసేవకు సిస్తుల్  
ప్రోవులువెట్టెడి రైతుల  
కావత్సర మీతిబాధ లలనుటఁ గూర్చెన్.

సీ. చిదిగిపోయిన రైతు సిస్తు చెల్లింపంగ  
నూపిరాడక ప్రాణ ముగ్గపట్టె  
జెమటోడ్చు కూలి కంచము మంచ మమ్మిన  
దినవెచ్చమునకునై దిగులుపుట్టె  
దప్పెటపై దెబ్బతప్పదేమో యని  
మండలేశులగుండె మ్రానుపట్టె  
ధనమిచ్చి చేదోడుగను నిల్చువారల  
నదలింప నేతల యాటగట్టె  
బిఱికితనమున్నవారల వెలికిఁదీసి  
గౌరవముగల్గువారలఁ గాలరాచి  
చిత్రచిత్రమ్ములుగను హింసించి మించి  
పరప్రభుత్వమ్ము నెల్లరఁ బంజపట్టె.

## నెహ్రూ చరిత్ర

- కం. కలిమికి లేమికి రెంటికి  
నలగినవా రెదురుతిరుగు నాఁ డేలికలుగు  
గలఁత వహింతురు వీరల  
బలమెచుఁడీ యుద్యతికిని బ్రాణప్రదమా.
- కం. ఆసామికి భూస్వామికి  
బాసటగా మాటలాడు వారీయదనం  
గాసటబీసటయై రెది  
చేసిన దక్కోలుగారె సిలుగుల కెపుడున్.
- కం. ఇది మూదలించి మేమీ  
యదనున నుద్యమమునడుప నగునని పన్నుల్  
మొదలంట నీయకుండని  
విదిత మొనర్చితిమి రైతువీరుల కెల్లన్.
- కం. మా యలహాబాదున ముం  
దీయద్యమ మెల్లకడల కెగఁబ్రాఁకెఁ దుదిం  
జేయూఁత నిచ్చి నిల్చిరి  
పాయక గుజరాతివాడు వ్యవసాయులకై.
- తే. సాములకుఁ గూడువెట్టు నాసాములకును  
గష్టపడి యెల్లరనుగాచు కాఁపులకును  
దారతోఁగూడి మనెడి సంసారులకును  
గీడు పెదకెడివాఁడు కిగ్గాడిసుమ్మి.
- ఆ. కమలఁగూడి తండ్రికడఁ గాలముం బుచ్చు  
నరిగినాఁడఁ బట్టణాంతరమున  
కాతఁ డపుడె కొంచెమారోగ్యముం గన  
మురిసి తనిసినాఁడ మూఁడునాళ్లు.

కం. ఆ మూడునాళ్లు నామది  
కామెత నొడఁగూర్చె దండ్రీ యంతటిదైవ  
మీమామహి నెవ్వరు లేరను  
సామెత నేనెఱిగి కంటి సంతోషమున్.

ఉ. మాటలు వచ్చిరాని సుకుమారి కుమారిత కిందిరమ్మ కీ  
పాటలు గొన్ని నేర్చి తిగవన్నెల తెక్కియమిచ్చి జేయనం  
గాటముగాఁ బ్రతిధ్వనియగా వివరించెడిపల్ల మానసం  
బూటలువాటుచుండు జయహో యనుమాటకు మాటిమాటికిన్.

కం. వెనువెంటనె నిర్బంధము  
నను నిల్పెదరంచుఁ దెలిసినను మానక నా  
పని యిబ్బడి ముబ్బడిగాఁ  
గొనసాగెను గర్వ కాళిగోష్ఠిం దుష్టిన్.

కం. కనిపట్టెడు రక్షక భటు  
లనవరతిము వెన్నుగాసి యలమటఁ గూర్చన్  
ననుఁజూడ జనకుఁ డిప్పుడె  
చనుదెంచె నటంచు వింటి సంతసమంటిన్.

మం. అదిగదిగో తండ్రీయరుదెంచె నంచు  
వార్త లుబ్బగనె నిబ్బర మింతగూటి  
పొగబండి నిలిచెడు పొలముచేరితిని  
వైశంబ వేళవెంబడి బండిరామి  
రారాక పోరాక యారాటపడితి  
రైతుజనమ్ము లఱ్ఱాడుచు నుండె  
వేళయయ్యెను సభావేదిక కింక  
రాండేమి జహ్మరుండేడ రాండేమి

యనుధ్వనుల్ చెవుల ఖంగున మ్రోగుచుండె  
 నింతలో బండి మాయరపు చేరినది  
 భయభక్తి వినయసంభ్రమము లొప్పార  
 జేయంచు దండ్రుకి జేయెత్తి మ్రొక్కి  
 నిలువుగాళ్లను వాని నెల వంది పొంది  
 నోరారమాటాడఁ దీటిక లేమి  
 వెనువెంటనే సభావేదికఁ జేరి  
 యావేశమునఁ బ్రొద్దుపోవు టెఱుంగ  
 కామంత్రణములఁ గార్యము వీటిఁబుచ్చి  
 చనుదెంచువేళ రక్షకభటుల్ వచ్చి  
 కారఁగూర్తుమటంచు గర్జిల్లినార  
 లామహాదృశ్యము నా మనమ్మందు  
 బీటలువాఱఁ గంపించె మేనెల్ల  
 నేమిసేయుదు నాలి కీతెఱంగెల్ల  
 వివరించి తండ్రుకి వినపించు మంటి  
 నాజామునందె నై నీజైలునందుఁ  
 దిరిగి ప్రవేశించితిని శిక్షనందఁ

## పన్నుల నిరాకరణము

కం. ఎనిమిది దినములు గడచిన  
వెనువెంటనె నై నిబంది విడిదియయ్యె నా  
మునుపటి మిత్రుల నందుం  
గనుగొంటిని నలుపురమును గలిసితి మిచ్చో.

కం. అలహాబాదునఁ గర్నకు  
లలమటపడి సిస్తురస్తు లందీయఁగ శ  
క్తులుగాక వెలుకఁబాటియుఁ  
గలఁతంబడి యొక్కచోటఁ గలిసిరి గుములై.

ఉ. వేసినవిత్తు విత్తనమువీఁగి ఫలింపక నష్టపడ్డచోఁ  
గాసినచేను బెండగిలి కష్టముచేతికి దక్కకున్నచో  
మేసినయెద్దు కాఁడి మెడమీఁద నిడం దలవాంచియున్నచో  
నాసలుదక్కి కాఁపు లడుగంటక నిల్తురె భూతధాత్రిపై.

చం. చదివెడువారు పెత్తనము సల్పెడువా రధికారదక్షులై  
మెదలెడువారు బేరములమేకొనినిల్పెడువారు వడ్డికిం  
గుదువలువెట్టు సొమ్ము వెన గుంజెడువారు సుఖోపభోక్తలై  
యదలుతు రార్తినింబడి సహాయత యించుక లేని రైతులన్.

చం. శ్రమమొనరించి వచ్చినఁ బసాపడ నన్నములేదు నీతికిం  
గ్రమముగ బాహ్యులైన సిరిగల్గినవారి పదానుయాయులై  
సమయమెఱింగి వాఁగు నెఱజాణలు మేనుసెమర్చకుండ సౌ  
ఖ్యములనుగాంతు రివ్వెడఁగుకర్జము లెప్పటి కెట్లు మాఱునో.

## నెహ్రూ చరిత్ర

కం. కోలాహలదోహల మా

వేళం గావింపఁబడియె విడిచిరి నన్నా

వేళ హుటాహుటిఁ జేరితి

జాలింబడి వారికష్టచరితల వింటిన్.

కం. వశమైనదానిఁ జేయఁగ

యశమో మృత్యువో జయమ్మి యపజయమో యీ

విశసనముకంటె మేలని

కృశమూర్తులఁగూర్చి యొక్కయెడ నిట్లంటిన్.

కం. మీసేవకు లుద్యోగులు

మీసిస్తుల నెల్లమెక్కి మేన్వెంచి యహో

గాసిల్లఁ జేయుచుండి

దోసమ్మని తలఁప రెట్టిదుర్బుద్ధులొకో.

కం. జోతల నెత్తెడువానిం

జేతులపై మోదు మెఱకుఁజేరి పదాంభో

జాతమ్ము లొత్తనేల వి

జేతలు లోపడినవారి సేమము గంటే.

ఉ. పన్నులసీయరాదు పరిపాలకవర్గము బాధగూర్ప నా

పన్నులరీతి పాదములపైఁ బడరాదు విదేశపాలనన్

మన్ననసీయరాదు గుణమాన్యులరై మను మీరు జాతికిన్

వన్నెయు వాసియుం గలుగ వర్తిలుఁడి యని తీర్పరించితిన్.

శా. ఆతీర్థానము కర్షకోద్యమచరిత్రాధ్యాయమం దగ్ర్యమై

చేతఃప్రీతిని దృష్టిని గలుగఁజేసెన్ నాఁడు తత్రత్యుతా

రైతుల్ త్యాగధనాగ్రణుల్ తనుమనఃప్రాణంబు లర్పింప ను

ద్యుతోత్సాహముతో జయేతి నినదమ్ముల్ సేసి రువ్వెత్తుగా.

కం. జే జహ్వరిలాల్ నెహ్రూ  
జే జనయిత్రీ మహాత్మా జే యను నులివుల్  
వాజమ్మలనై న మహా  
తేజస్సులఁ జేసి దిద్దితీర్చె నయారే.

కం. ఏలికల చెప్పచేతల  
బేలుదనమ్మంది నిలువభీతిల్లి మన  
శూలాయమానమా వృధ  
నేలా భరియించు బ్రదుకుసేడ్చెడువఱకున్.

ఆ. బడలువంచి కష్టమొనరించువాని క  
స్థవకు నెట్టుదనము గదిరెనేని  
శాంతిపఱుప నెవఁడుచాలఁడు లోకమ్ము  
లెత్తివచ్చి వాని నొత్తలేవు.

ఉ. ఆసభ నట్టియుత్సవమునందు మునింగిన నన్ను నప్పుడే  
మోసలఁ బొందియున్న భటముఖ్యుఁడు తీవ్రతరాంతరంగుడై  
డాసి మహాద్భుతిం జెడవడం బడఁదిట్టియుఁ జేతినంకెలల్  
వేసి పురోపవీధి నడిపించె జనమ్ములు మూఁగువాఱగన్.

కం. సలిచప్పిడిలేక ననుం  
గొలుసులతోఁ బట్టి నెట్టుకొనిపోయి చెఱన్  
నిలిపిన వృత్తాంతము నా  
కులసతి జనకునకు వినిచి కూర్చె నలంతన్.

ఉ. కొంచెము వెచ్చనూర్చి మదికోలుకొనం దలయూచి యేమిభా  
షించిన మత్తుగొన్న పరసీమనివాసుల కేవగింపుగా  
మించె విరుద్ధవర్తనులమీఁదికి నేడిదె దండయాత్ర గా  
వించెదఁ బ్రోత్సహించెద భువింగల సోదరజాతి నంతటన్.



## నెహ్రూ చరిత్ర

ఉ. నేనిక రోగిగా నిలువనేర నుపేక్షయొనర్పజాలఁ గా  
లూను నధర్మదేవత కహో యిడఁజాలను మంగళారతుల్  
మానము గోలుపోయి కొఱమాలిన భారతజాతి కింక నా  
ప్రాణమె దాస్యముక్తిపణమై యిలువారము నిల్చుగావుతన్.

తే. అనుచు ముందున్న బల్లగుద్దెను జనకుఁడు  
దివ్య తేజమ్ము రూపమెత్తిన విధాన  
పరమగంభీరమధురని క్వాణవాణి  
ఖంగుమని మ్రోఁగె భవనప్రభాణమునను

కం. నులివెచ్చని నిట్టూర్పులు  
పొలివోవని బీరములు విభూషలుగాఁగన్  
దొలిమలి పలికినపలుకులు  
తలఁపునఁబడి కమల మివులఁ దాల్చినహించెన్.

చం. ఉమిసిన శోణిత మృణకయుష్టటలూఁగు నలంకువన్ మహా  
శ్రమ మధికమ్మునయ్యెఁ జెఱసాలనలంగిన దేహమింతగా  
స్తిమితములేక యెంతగఁ గృశించునో యంచుఁ దపించుచుండ ర  
క్తముపడు టాఁగిపోయినది తండ్రికి వేడుక తోడుపాటుగా.

కం. హెచ్చిన డైర్యోత్సాహము  
లచ్చెరువులమారి నోవి నణఁచినకతనన్  
బచ్చిపగడంబు నిగనిగ  
లచ్చునఁబోసిన విధాన నాతఁడు మెఱసెన్.

ఆ. ఓల మాసగొనిన యుమ్మినెత్తురుజబ్బు  
తొలఁగె నంచు నులుకుబెలుకు మాని  
నన్నుఁ జూడవచ్చె నాతండ్రి యాసుద్ది  
నెఱుక పఱిచి తృప్తిపఱిచె నన్ను.

కం. తన వెచుకటి సామర్థ్యము  
తనువున వెసలారె ననుచుఁ దలఁచి యహరహ  
మ్మును నిలిచి శాసనోల్లం  
ఘనమును నలుదెసలఁ బ్రాఁకఁ గావించెఁ గృషిన్.

శా. నే మున్నేసభ నెట్టిమాటల నకుంఠిభూతచిత్తమ్మునన్  
సోమింపన్ దశదిక్తటమ్ముల వచింతున్ వాని నాకితిగాఁ  
దామై భారతభూమినల్లడల నుత్సాహమ్ముతో వాణాసన్  
భామల్ పూరుషు లర్భకుల్ నడచి రభ్యామర్దబద్ధస్పృహన్.

కం. భాసిల్లు కంచుపదునన  
నాసేతుహిమాచలమ్ము నంతట గొంతుల్  
చేసేత వక్కల్పించెన్  
మ్రోసెన్ జయదుందుభులు సముద్వేలములై.

కం. బడిబడిని రక్షివర్గము  
బడియలతో మోది భంగపఱిచి జనమ్మున్  
మిడుగుఱులుగ్రక్కె నపు డా  
మిడిమేల మ్మేమిచెప్ప మితిమీఱి చనెన్.

ఆ. ఐదువేలమంది యాయొక్కదినమందు  
బందిఁబడిరి ముదము గ్రందుకొనఁగ  
నీమహోద్యమమ్ము నీరీతిఁ దీర్పఁగాఁ  
గారణమ్ము తండ్రిగాదె తలఁప.

కం. ఈ కార్యభారమునకుం  
గాఁక పురాయించి సిరలు గదలినకతనన్  
ఢోతులు మిక్కుటమై ము  
న్నాఁకవడిన నల్ల యురలు టధికమ్మాయెన్.

## నెహ్రూ చరిత్ర

కం. ఉడుకువ నిడు టవసరమీ  
యడుగుపడిన మేనిబలిమి కగునే పనులీ  
పుడమివిడి లాఁతినేలం  
గడపుము నీవంచుఁ జీరకము వ్రాసితి నే.

చం. ఇది సరియైనకర్ణమ్మని యెంచి సుహృత్తులు వైద్యబృందముల్  
పదుగురు సేవకుల్ పయిపరామరికల్ పొనరించుచుండఁగాఁ  
గదలె సముద్రయానమునఁ గాని శమింపదు నొవ్వటంచుఁ దాఁ  
బదమిడఁ గల్కటాపురిని బాడతెఁ దొల్లిటిసుస్థిరత్వమున్.

కం. వెనుకంజవేసె భయపడి  
మనుగడలో ముం దిరోగమన మియ్యదియే  
తనలావు తనువులావుం  
బొనుపడెనని గుర్తెఱుంగు మూర్త మ్మిదియే.

ఆ. కల్కటాపురమ్ము గదలిన మాతండ్రి  
కార్యభారమెల్లఁ గమలపూనెఁ  
గమల నేను డక్కఁ గలకుటుంబంబెల్ల  
వెంటనంటి చూచె వేడివెచ్చ.

వ. విదేశప్రయాణ ముజ్జగించి నాతండ్రి పంచాశద్వాసరంబు లాకల  
కత్తానగరమం దుండెను. మేము దలపెట్టిన మహావాద్యమ  
మాశల నావరించెను,

కం. మారాష్ట్రము నలుమూలల  
వీరాగ్రేసరులు నొకట విడియుట నన్నుం  
గారాగారము చేర్చుట  
ధీరత పెరరేచి యుద్యతికి మేలొదవెన్.

సీ, స్వాతంత్ర్యమనెడు నిక్వాణమ్ము విన్నంతఁ  
 బేలగింజో హూణపాలనమ్ము  
 మాకుటుంబము నామమాత్రమ్ము చెవెబడ్డ  
 ధుమధుమలాడు నుద్యోగిచయము  
 రైతు లుద్యమచరిత్రకు నాందియిడిరన్నఁ  
 గోపతాపములు గ్రక్కుదురు దొరలు  
 హెచ్చుతగ్గులు డుల్పనెంచితి మేమంచు  
 భూస్వామి మిడిగ్రుడ్లు బూరటించు  
 పాలకులు బంట్లు దొరలు భూస్వాములెల్ల  
 మతకులోన్మాదు లనుచరతతులు గాఁగఁ  
 గత్తిపట్టిరి మాచేయు కర్జములకు  
 సాయమొనరింప నెవ్వఁ డుత్సాహమాను.

మ పరదేశీయుల పాలనక్రమము సంభావించి యాత్మోన్నతిన్  
 ధరఁగాంక్షించుచుఁ బొట్టపోసికొను వార్తాపత్రికావాతముల్  
 దొర లాడాడవచించు వాక్యములయందుం బొల్లువోకుండఁగా  
 బరపంజూచును జూడవెన్నటి కసామాన్యప్రబోధమ్ములన్.

కం. మా రైతు సభ్యులెల్లరు  
 దూరగ్రామములు నడకతోనేగి మహా  
 దారులఁ గర్జకవర్షుల  
 సూరార్చి వచింతు గిట్టియుద్యమవిధులన్

ఆ. పనికి మేపులేక వసివాడె జనులకు  
 దోసెడంత గంజి దొరకదాయె  
 జేవతప్పియున్న జీవాల తోభూడ్చు  
 పనికి వెఱవరైరి పాలకులును.

- ఆ. మూఁడు నాల్గు వర్షములనుండి వర్షమ్ము  
పడనికారణమునఁ బంటలేమి  
పంటిబిగువుగూరి పౌరుష మ్ముడివోక  
కాఁపు కాఁపురమ్ము గడపుచుండె.
- కం. ఈతరుణ ముద్యమమునకుఁ  
బ్రీతియు సమకూర్చె గుణగరిష్ఠుల్ శిష్టుల్  
రైతులు తమనాయకులకు  
జోతలనిడి నిల్చి రిద్దశోభనమతులై.
- కం. ఎన్నెన్ని బాధలున్నను  
గ్రన్నన దిగమ్రుంగి కరనిరాకరణంబున్  
బన్నగఁ జేసిరి నీతికి  
వన్నెఘటించిరి మహాత్మువాంఁ యుఁ దీతెన్.
- కం. మేమిట్టి బాధలకు గుఱి  
యై మిడుకుచునుండఁ గొందఱయ్యలు తెగడం  
గా మొదలిడి మమ్ముం బర  
భూమిశానుగ్రహమ్ము పొందిరి సుఖులై.
- సీ. బండమిండరిమాట లొండొంటఁ గడచన్న  
నానందమునఁ దృప్తులై నవారు  
చొల్లువాతెడిమాటలెల్లఁ బ్రోవులువెట్టి  
యున్నతోవ్యోగులై యున్నవారు  
చిటిపాటివాదముల్ పొటమరింపఁగఁ జేసి  
పై చేయి మాదనిపలుకువారు  
పలుకుపల్కునఁ దేనెలొలుక బోధలుసేసి  
పర దేశములఁ గీర్తిపడయువారు

భారతీయాళి పరదాస్యఽంధనములఁ  
ద్రుంపఁగా దుర్భరాగ్నిలో దుముకునాఁడు  
హూణవిభుదత్త సద్భిరుదోప బృంహి  
తాత్పుత్రావారు మనభూమియందుఁ గలరు.

కం. ఒకవేర దేశసేవక  
నికరమ్మే గెలువ నిలువనీడయుఁ గలదే  
మొకమెత్తనేల మనకని  
యొకకొంద టుపేక్షసేసి యుండి రనాస్థన్.

ఆ. శ్రీనివాసశాస్త్రి శేముషీసామర్థ్య  
మిట్టి వాదములకుఁ గట్టువడియె  
వీనిఁ జూచి తక్కువెంగలివిత్తులు  
తెల్లదొరల యండ నుల్లసిలిరి.

కం. ఆతరుణమ్మునఁ దరుణీ  
వ్రాతము చెలరేఁగి బందిఁబడ నుంకింపన్  
గాతరమంది విభుత్వము  
మూతిముడించినది ధైర్యముం దిగజాఱన్.

కం. బహిరంతస్థితదుస్థితి  
మహనీయంబైన దానిమహిమకుఁ గమలా  
మహిళామణి తనమనమునఁ  
దహతహపడె నుద్యమమ్ము తానై నడపన్.

ఆ. చూచిచూచి దొరలు వాచంయముల రీతి  
నొదిగి యెంతకాల మోర్వఁగలరు  
తుదకు బందిఁగ్రుక్క మది నిశ్చయించిరి  
యది మదీయజాయ కాయె దృష్టి.

సీ. ఒకమాటు విశ్వశాంతికి భారతీయుడే  
 యారాత్రిక మైత్తునంచు నెంచు  
 ఒకమాటు భరతజాతికి దాస్యనిగళముల్  
 విచ్చిపోగలవంచు విశ్వసించు  
 ఒకమాటు నిల్వనేరక జాతిభేదముల్  
 సమసిపోవునటంచు సంతసించు  
 ఒకమాటు సమధికార్థికపుష్టి సంతృప్తి  
 పొదలఁగా గలదంచు మదిదలంచు  
 ఒక్కమాటు జగమైల్ల హుంకరించి  
 మారణాస్త్రంబు చేపట్టి మన్నిగొనఁగ  
 దురమొనర్పంగఁ బూనుచో భరతజాతి  
 నిలువఁగలదంచు నాత్మ నిశ్చలతఁ గాంచు.

కం. ఈభావావేశముతో  
 ఊబించు మనమ్ముతో దిగుల్పడు పుత్రిన్  
 వైభవమున్ దిగనాడియు  
 శోభనమతియైన కమలచొచ్చెన్ గారన్.

కం. బాలోన్మత్తపిశాచవ  
 దాలోకనముం బొనర్చె నాండ్లయమహా  
 పాలకవర్గము, లోకము  
 హేలాహూంకృతుల దద్దరిలి ఘూర్జిలెన్.

కం. మగవారు గారఁబడఁగాఁ  
 దగవా మగువలును వెంటఁ దవులక యింటం  
 దిగులుగొనియుంట యను న  
 మ్మిగతో వెనుకొనియె నను సమీహితబుద్ధిన్.

కం. ఆవేశ నొక్క లేకరి

పూవుంబోణికి సమీపమున నిల్చి మహా  
దేవీ ! సందేశము మా  
కీవేయని యడిగె నిండుహృదయముతోడన్.

కం. ఆవేడిమిలోఁ దననిజ

భావము వెలికుఱికి యుండవచ్చును లేదా  
భావనులకు సహజమృగు  
భావన విడనాడ వలనుపడ లేదేమో !

ఉ. జీవితనాథుపాదసరసీరహయుగ్మము నాశ్రయించెదన్  
జీవితశేష మంకితముసేసెద దాస్యనివృత్తికిన్ భవ  
ద్యావిజనాభివృద్ధికి యథామతి దేశపురొభివృద్ధికిన్  
గావున వెల్లె నామదివికాస మపూర్వచుఖప్రబోధమై.

కం. పురుషుల నిరంకుశత్వము

తరుణుల దార్గత్య వణఁపఁ దలఁచిన చెలియీ  
కరణి నపుడట్లు పలుకుట  
చిరధర్మములెల్ల మేన జీర్ణించుట నౌ.

కం. మును కమలానిర్భంధము

తనమనమును గాయపఱుపఁ దాఁ గలకత్తా  
యనుపురము వీడిస్వస్థల  
మును జేరఁగఁ దండ్రి యత్నముం బొనరించెన్.

తే. దారిలోనున్న నన్నొక్కసారి చూడ

నై ని చెఱసాల కేతెంచినారు వారు  
మాఱురూపమ్మువడి శక్తిజాఱిపోయి  
స్వాస్థ్య ముడిపోయినట్లు నాజనకుఁ డొప్పె.



## నెహ్రూ చరిత్ర

శా. ఏకైకమ్యు యెల్లజీవములు మాయింపంగ మాతొడ్డినన్  
లోకేశుం డెదుర్కొత్తి నిల్చినను భూలోకంబు కంపించినన్  
జీకాకుం బడఁబోని ధీరవరుఁ డిస్సీ యిట్లు మార్పాటుగా  
నాకన్నంగవ యిట్టిరూపమును సందర్శింపఁ గొంచించెడున్.

కం. చలివేళ హాయిగూర్చెడి  
నలహాబాదునకు నాతఁ డరిగెను జెఱలో  
పలనున్న నేను మింటం  
గల చిత్రమ్ములను గాంచి కాంతు ముదమ్మున్.

మా. ప్రత్యూషపవనాంకురముల త్రోపితుల  
కాషాఢమేఘమ్ము లల్లుకొన్నపుడు  
మసిపాతఁ గట్టిన మాణిక్యమట్లు  
వేగుఁజుక్కయు వినువీధి నున్నపుడు  
తెపతెపతెక్కలాచ్చియు నిక్కినిక్కి  
కొక్కొరో యని కోళ్లు గూయుచున్నపుడు  
కమ్మరికొలిమిలోఁ గణికల రీతిఁ  
గీలితంబై యొప్పు కెంపులభాతి  
నావ లీవల దివ్వెలానంద మిడుచు  
నరుణారుణచ్చవ్రల్ కురియింప మింటఁ  
జనెడు విమానమ్ములను గాంచినంత  
మామన మ్మానందధామమ్ము యగును  
సాంగవేదవిదుండు చైతన్యభరితుఁ  
డాద్యుండు మదనమోహనమాలవీయుఁ  
డాత్తుండై నెచ్చెలియై కారనిల్వ  
మాకప్తములు మటుమాయమై నట్లు

తోఁచి సంతోషముతో నుంటి మచట  
దేశదాస్యముదీర్ప దీక్షవహించు  
యువసింహముల నెత్తురొలుక శిక్షింపఁ  
గొరడాల దెబ్బలకును బలిచేయు  
వార్తలు మాచెవింబడ నొడల్మండు  
నొను గాదనుశక్తు లాఱడిపోవ  
శౌర్యధైర్యములు ముచ్చముఁగిపోవ  
నిలిచియుందుము బంధితులమైన మేము.

## జనక నిర్వాణము

కం. పలుబాముల నంది మహా

త్ములు భారతవీరవరులు మొనగట్టిరి హూ  
ణుల పరిపాలన మిచ్చో  
వలదని తీర్మానములను బంపిరి దృఢులై.

కం. స్వాతంత్ర్య వార్షికోత్సవ

మాతటి జనవరియు నిరువదాటవ తేదిన్  
బ్రీతిగ జరిగెను సభ్య  
వ్రాతము నావేళ విడిచివై చిరి విభులున్.

ఆ. బందినున్న సన్నుఁ బరికింప వచ్చిన

తండ్రిమొగము నెడఁదఁ దగిలి యుంట  
వేగిరమ్ముపడితి వెనువెంట నింటికిఁ  
జేరినాఁడఁ దృప్తిఁ జెందినాఁడ.

కం. జాతీయసభాస్థాదులు

మాతండ్రిని, వృద్ధు, సుగుణమండను గనఁగాఁ  
జేతము లుప్పొంగంగా  
నేతెంచిరి భక్తిపూర్ణహృదయాబ్జములన్.

సం. వెనుకటికన్న మిన్నయగు వేడి బెడంగునఁ గ్రుంగి నోటమా

టను బెకలింపలేక యెదుటంబడువారిని గన్ను సన్న సో  
బనముల నెచ్చరించుఁ బయివారి కిటన్ మరియాదలెట్టులో  
యనిననుఁ జూచు మాఱు మొగమై బుసకొట్టు వగర్పు నెవ్వగన్.

ఉ ఓపిక బిగ్గఁబట్టుకొని యూఁజుటెల్లన్ మొగముబ్బరించి రా  
రాపులఁజిక్కి నీరుదిగు రత్నమురీతి వెలుంగు మృత్యువుం  
గోఁడముతో నెదుర్కొనఁగఁ గోరుఁ బురాతనమైన రీవికిం  
బ్రాపయిపెల్లు మానసముమాత్రము మాఱుపు లే దొకింతయున్ .

కం. వెనుకటి యిచ్చాశ్చలు  
మనశ్శరీరముల నెంతమాత్రము విడువం  
జనలేక నిలిచెఁ బాలియక  
కును లోఁగక పెట్టినట్టికోటలు వోలెన్ .

కం. తనయల్లుని రంజితునిం  
గనుఁగొనకున్నట్టి బాధ గాఢతమంబై  
వెనుకొన నారాటంపడు  
ననుఁగని యూఁటవహించు నాజనకుఁ డెవన్ .

చం. ససిచెడి దేహసౌష్ఠవము జాతి వికారపురూపుతోడఁ దా  
విసవిసయైననాఁడు పలవించుచు దర్శనమాచరింపఁగా  
విసుపు విరామముంగొనక వేనకువేలుగ దేశసేవకుల్  
ముసిరిరి, వారిఁ గాదనఁ డపూర్వమహోత్సవ మంతురింపఁగా.

చం. కలిగిన మిత్రబాంధవనికాయము ముమ్మరమైన భక్తితో  
సలుపు జోహారువుల్ గొనుఁ బ్రసన్నముఖమ్మున నాదరించువా  
రలఁ, బుయిలోటతోడను బరామరిసించును రానివారిలో  
పల మనగాంధి బందివిడువం బడలేదె యటంచు వాకొనున్ .

చం. చిరరకు గాంధిదర్శనముచేసి మనోవృథలెల్లఁ దీఱఁగా  
శ్రవణసుఖమ్ముగా భరతజాతిమహోన్నతరీతినుండఁగా  
నవిరళదీక్షతో మను మహాత్ముల వాఙ్మివహమ్ము లన్నిటిం  
దివిరి వినంగఁగోరు నిదిదీర్చుగ భావనసేయు నాతనిన్ .

## నెహ్రూ చరిత్ర

చం. నిదురయుఁ గూడుఁ బోవిడిచి నెచ్చెలివచ్చెనె యిప్పుడిచ్చటం  
బొదలినయట్టులున్నదని ప్రొద్దును బోయెడిదాఁకఁ గన్నులం  
గదలుపఁజేయు వీలయిన గట్టిగవచ్చెడువాఁడె యేమిటం  
గొడువ జనించెనోయని దిగుల్పుడు డీల్పుడు జాలిచూపులన్.

చం. అదవదయైన భారతమహాజనయిత్రిని నుద్ధరింపఁగాఁ  
బదుగురఁ గూడఁగట్టుకొను ప్రాజ్ఞుఁడు గావలె సత్యశౌచసం  
పదల కనావిలుండయిన మాన్యుఁడుగావలె గాంధీదక్క యి  
య్యదనున లేదొకం డిట సమర్థుఁ డటంచుఁ దలంచె నేమొకో.

అ. నెనరుతోడ మేలుకొనియున్న నాతండ్రి  
యెడఁద శాంతిపడఁగ నడికిరేయి  
గడచులోన నింటఁగాలిడె బొంబాయి  
వీడి యిట్టివార్త వినినకతన.

కం. కనుఁగొనిన నాదు జననీ  
జనకుల మనములను ముదము సంధిలై సుహృ  
జ్జనములను గాంచినంత నె  
ననువువడుంగాదె ఘనమనఃప్రమదమ్ముల్.

అ. ఒకటిరెండు దినములకు బందివీడిన  
వారలెల్ల నలహబాదుచేరి  
మంచిచెడ్డలెల్ల మాటాడి మాయింట  
సభను నెరప ముదముచాటి రపుడు.

కం. ఆసభను దలనుదూర్చుట  
కే సమయము చిక్కదాయె హృదయములోనన్  
వాసించునూహ బగళము  
సేసితిఁ గార్యాంతరములచే విసువెత్తన్.

కం. శాసనధిక్కారమ్మును  
జేసినఁగా కెదిరి దుష్టచేష్టితములకుం  
గాసిల్లు తెంతవఱకని  
వ్రాసిరి తీర్థానముల సభాజను లచటన్ .

చం. పనివిననేగుదెంచిన సభాజనముఘ్నులనెల్ల వ్యాధిచే  
వినిహతుడయ్యుఁ దండ్రి యొకపీరిని గొంతుకకూరుచుండి యో  
ర్నినిబిగఁబట్టి కందుకము రీతిగ నుండెను జూచువారికిన్  
మునుమును దానె వంగి కయిమోడ్చు నొసంగె వినమ్రభావుండై .

చం. కనులను నవ్వుల నొసటఁ గంపితశీర్షముతోడ సేమమా  
యని మునుపెచ్చరించుఁ బలుకాడఁగ గద్గదకంఠనిస్వన  
మ్మున సమకట్టు మృత్యుముఖముం జొరఁబాటియు రాచరీవికిన్  
మినుకులు దిద్దునట్టు లుపమింపఁగ రానియటుల్ వెలింగెడిన్ .

చం. పెదవినివిప్పఁ గప్పరపువిప్పలు విప్పినరీతి చేతముం  
గదిపెడు పల్కుపల్కునెడఁ గర్ణరసాయనమైన బాతి స  
త్సదముల వాఙ్ముఖమ్ముల నొసంగిన సంపెగపూలవాసనల్  
పొదిపినపోల్కినండు గుణపూర్ణుఁడు నేడిటలాయె నక్కటా .

సీ. పులివాఁతఁబడి స్రుక్కుపోలపరి చందాన  
వానలేకనలంగు పైరుసారు  
కవచమ్ములేని యోధవరేణ్యు నట్టుల  
నడుముగ్రుంగిన మిడినాగు కరణి  
పెనుగాలివలనఁ గంపించు బూరుగుపోల్కి  
చిలుమారగించిన జీవీరీవి  
మిడిబోనులోఁబడ్డ మృగరాజముంబోలె  
తెక్కలూడిన పక్కితేనిపగిది

## నెహ్రూ చరిత్ర

మృత్యుముఖమునం దమేయసామర్థ్యము  
వెలువరించి తుదకు వీరిపోయె  
గాని రాచరీవి గారవ మ్మిసుమంత  
తగ్గలేదు కాంతికగ్గలేదు.

చం. అతని బరీక్ష చేసి హృదయవ్యధ యిట్టిదటంచుఁ జెప్పఁగాఁ  
జతురులుగల్గిరేని యదిజాతికి నీతికి మూలకందమా  
వితయిసుమంతఁబోవని పవిత్రతమమ్మగు గ్రంథమాను స  
భ్యతకును మూలమాను బరపాలనకద్ది మహాగ్రరూపమా.

ఉ. గొంతుపెకల్చి చెప్పటకుఁ గొంకరవోవుచు దుద్ధకంఠుడై  
వంతనలంగుఁ గాగితముపై విలిఖించు హృదంతరమ్మునన్  
సంతనకట్టునూహల విచారము దూర మొనర్ప నెంచుఁ దాఁ  
జింతను వేదనావశవిశీర్ణమతిన్ గడు డిల్లపోయెడిన్.

ఉ. జీవితమే స్వతంత్రససిద్ధికి బద్ధమొనర్చియుం బరీ  
భావమునోర్చియుం బడుగువైఖరి బందినిమంది జాతినిం  
దావకొనందలంచు పరదాస్య మదల్పఁగ లేక మృత్యుసం  
భావితమూర్తినై తినను పంతి మనమ్మునఁ గ్రుచ్చులాడెనో.

ఉ. నేనిక నిల్వనేరనను నిశ్చయమాం బొనరించుకొంటిఁ బ్రా  
ణానిల ముగ్ధఁబట్టితి మహాత్ముడవీవు సబర్మతీమహా  
స్థానముషీ | భవత్కృతవిధానము సర్వఫలప్రదమ్ము నీ  
యానతినంది నిల్తురు మహామహు లున్నతకార్యధూర్వహుల్.

కం. అని తనమనమున నావే  
దనము బహిర్గతమొనర్పఁ దాపము దీఱెన్  
ఘనమిత్రసన్నిధానము  
తనుపఁగ మనుపఁగను బెన్నిధానము గాడే.

ఉ. వచ్చిన బంధుమిత్రబుధవర్ణములుం దుదిమాపుమాచి గో  
రెచ్చవి కంటిసీల నురకీకృతలై పయించి రెంతయున్  
మచ్చికకల్లువాడు చనుమానముగల్గినవాడు పోవఁగా  
నచ్చనివాడు మాత్ర భవనమ్మన నిల్చిరి కాళులూడకే.

ఆ. ఆమయమ్ము లుడుపు నన్నారి, గాంధీయు  
రమ్యగుఁడు జీవరాజమెహత  
మొదలుగాఁగ మిత్ర ముఖ్యులు చుట్టముల్  
నిలిచియుండి రాత్రి లలఁతవడఁగ.

కం. చలపట్టినట్టి నలుకువ  
దులుపఁగఁ దగినట్టివెజ్జ దొరకమి శస్త్రా  
దులును చికిత్సాయంత్రము  
లలవడమిని వంతగదిరె నాత్మలయందున్.

కం. చిరపరిచితిగల లక్ష్మీ  
పురమున నాధునిక యంత్రములుచుగల భిష  
గ్వరులుంటఁ బయనమైతిని  
దరిసింపఁగఁగోరి తల్లిదండ్రులతోడన్.

వ. మాతల్లి, కమల, గాంధీయు నొక మోటారులోను నేను మా  
తండ్రియుఁ బితృపాదుల కిష్టుఁడు పనివాఁడునగు హరియు నొక  
మోటారులోను బ్రయాణ మొనర్చితిమి. రంజిత మా వాహన  
చోదకుడై మివుల నిబ్బరముగ నడపుచుండె.

కం. సుకుమారమైన తనువును  
దికమకలుంబెట్టె వ్యాధితీవ్రత యాపై  
సుకమింతలేని యాన  
మ్మిక నలసటఁగూర్చె రుజయు వృద్ధియు నాయెన్.



## నెహ్రూ చరిత్ర

కం. ఎదిరించుశక్తి తనలో  
మొదలంటనశింప ముచ్చముణిగిన శాంతిం  
గదిరెనని మేము దలచితి  
మది రోగోద్ధతికి మూలమయ్యె దలంపన్.

కం. అడుగడుగు గండమయ్యెన్  
బుడిబుడి కఫముడిగి యెక్కిపోవుచునుండన్  
బాడవడంగినట్లు తేజ  
మ్ముడివోయినయట్లు రూపముండెను శయ్యన్.

కం. రాతిరి నిదురింపక బా  
ధాతతిచే డొంకడొంకి డస్సి యుడుకువన్  
బ్రాతఃకాలమ్మునయం  
దాతడు సుస్థిరతఃగాంచినట్టులఁ దోచెన్.

చం. శ్రమమడుగంటఁగా ముఖము శాంతికిఁ దావలమయ్యె నింక మా  
కమవసరేలు దాటిచనెనంచు మనమ్మునసంతసించి నే  
భ్రమపడియుంటి నాజనని పక్కున కెవ్వనకేకవేసి నే  
త్రములముడించి తండ్రిచనెరా! కొడుకా! యని కౌగిలించె నన్.

మ. జననంబాదిగ నింతమట్టుకును సంసారవ్యధల్ నన్ను మా  
ర్కొనలేదెప్పుడు దల్లిదండ్రుల యనుంగుంబిడ్డనై స్వేచ్ఛగా  
మనుదు న్నేటికిఁ దల్లికొగిటబిగింపన్ బాహ్యబంధమ్ములున్  
ననుముట్టెం బిత్తహీనుఁ డెంతబలహీనప్రాభవుండోకదా!

చం. చదివిననాటనుండి పయిసం గడియింపక మూలములై నా  
బ్రదుకునవెచ్చవెట్టినఁ గృపంగని మాఱటపల్కు పల్కఁగాఁ  
బెదవిని విప్పుబోవని గభీరుని ధీరుని గోలుపోయితిన్  
జిదగొదయకాను జీవితవిశేషము ప్రాపక మొల్లఁబోవుటన్.

చం. ధన మదియున్న నెల్లపుడు ధైర్యముగొల్పెడు పుత్రపుత్రికల్  
ఘనముగనున్న సౌఖ్యము లఖండముగా వరియించియున్న జ  
వ్వన మడుగంటి యున్న జనవంశ్యముజీవితమున్న నెందునున్  
వసితకుఁ దోడునీడ నిజవల్లభుఁ డారయ ధారణీస్థలిన్.

మ. కనులంజించిన వశ్రుబిందువులొ రక్తస్నిగ్ధపుంబిందులొ  
మనమెప్పాట సహింపఁగాఁగలిగెనో మాతృస్వరూపమ్ము చీ  
ల్చెనుబో నాయెడఁదన్ జగేలుమనిపించెం గన్నదోయిన్ గతు  
క్తున నాగొంతుక కొయ్యవాఱినది పల్లుంబల్కుఁ గొంచించుచున్.

చం. అదవదయైనమానసము సంతకుసంతకు వ్రక్కలింపఁగాఁ  
బదనువహించె శోకము గృహంగనువా రెవరిక నన్ను నే  
నదలిచికొంటి మజ్జనని కాత్మవిచారము దూరమానముల్  
చదురులుగొన్ని పత్కితి నలందురువారల సేవదేర్చితిన్.

కం చిరనిద్రలేప నెవ్వఁడు  
పరముఁడు దేహమ్ము నిలుపవచ్చునె దానిం  
గుఱుతెఱిగియుండి యోరువ  
తరమా! బుధమ్ముతైంపఁ దరమా జనికిన్.

కం. ఆదినమే శకటముపైఁ  
బ్రోదింగొనఁ దండ్రీశవముఁ బూనిచి యలహా  
బాదును జేరితి మంతటఁ  
గాఁదగు కర్ణముల సలుపఁ గడఁగితి మచటన్.

ఉ. వందలువేలు లక్షలును వచ్చిరి పైజను లొల్లఁబోయి రా  
క్రందనముల్ పొనర్చిరి జగా మొనగాఁడవి సంస్తుతించి ర  
స్పందితనేత్రులై తమ విచారముదెల్పిరి మానముద్రతో  
బందులకంటె మిత్రులు గృహారసధారలు చిల్కరింతురా.

నీ. జాతీయ విజయ ధ్వజమ్ము గ్రమ్మిన శరీ  
రమ్ముపై పూలహారముల నిడిరి  
కాశ్మీర కస్తూరికా గంధసార నీ  
హారవాదల మనసార నిడిరి  
పుల్లాబ్జ మల్లీమతల్లికా పుష్ప సం  
దోహమ్ములం దొప్పదోఁగ నిడిరి  
ఆమస్తకస్యస్త హస్తాబ్జ ధృత దివ్య  
భవ్యాక్షతలను సదృశి నిడిరి  
నేను నేనని భాగీరథీ నదీ త  
రంగ సంఘట్టితస్థల ప్రాంగణంబు  
చేరి శ్రీగంధకాష్ఠ కర్పూర పూర  
చితి సమాయత్తుఁ జేసి రేధితులు హితులు.

ఉ. బాదులుదీటినిల్చె జనవర్గము నాఁడది వల్ల కాడుగా  
నేరికిఁ దోచదాయె సభయేయనిపించెను దేశసేవకై  
దాడుణదీక్షఁబూని బహుధాప్రయతించి శరీరమర్థమున్  
ధీరతనప్పగించిన సుధీవరు నంతిమపూజయాటచే.

ఉ. నమ్మినసత్యమున్ జనమనంబులనాటవచించుపట్లఁ జి  
త్తమ్మున సంశయంపడని ధార్మికుఁ డితఁడొకండె మాతృదే  
శమ్మునకై కుటుంబమును సర్వము నప్పనముంబొనర్చె స  
త్యమ్ముగ నీతఁడొక్కండె యటంచు వచించిరి సర్వమానవుల్.

ఉ. ముప్పదిమూఁడుకోట్లజనముం బ్రియమందఁగఁగొల్పఁ గంకణ  
మొప్పుగఁదాల్చు మాభరతయోధుని గట్టెలమెట్టుమీఁదికిం  
గుప్పనఁగూరగా నిటులఁ గూర్పఁగవచ్చె శరీరధారికిం  
దప్పదువో యొకప్పుడయినం జితిఁజేదుట, నిల్చుటెట్లుగున్.

ఉ. ఏమనిచూడనేర్తు మిదియేమియశో దురదృష్ట మగ్నికిం  
గామితమయ్యెగా బడుగుకాయము నేటికటంచు గన్నులం  
బ్రామిన నీరముంగల సమస్తజనమ్ములు చూచుచుండగా  
ధూమముతోడ రక్తి మముతోడ వెలింగె గృశాచుడీశుడై .

చం. కనులుమునుంగు సేదబుకగా మనగాంధిచుక్కొక్క డచ్చటన్  
జనములఁజూచి మీకిది విచారముగొల్పెడు కాలమైన నె  
మ్మనముల దీనివిడి యభిమానముగల్గినవారు దీక్షై  
కొనుచు స్వరాజ్యముంగొనెడుకోరికితో నదియాత్మిశాంతియా.

కం. అని యద్యోధము గావిం  
చెను నచ్చటిజనము మెచ్చి జేజే నాన  
మ్మునరించె సింటి మొగమై  
చనితిమి మేమెల్ల ధైర్యసారము డుల్లన్

కం. ఆకాశాంచల వీధులఁ  
బ్రాకెం డారకలు నిప్పురవ్వల రీతిన్  
మాకన్నుంగవ గట్టిన  
వీరకం బ్రాకృశ్చిమములు వెలింగె నరుణిమన్ .

మం. దేశ దేశములు తంత్రీనాదమూల  
ముగ సానుభూతుల నగణితమ్ముగను  
మా కుటుంబముచకు మా తల్లికనిపె  
సమసిన మాతండ్రి సత్యప్రియత్వ  
మును శౌర్యధైర్యమ్ము ఘనముగా వ్రాసి  
నెగులెల్లఁదీట సందేశమ్ము నొకటి  
మనసారబంపి రిర్వీనుదంపతులును  
వారి యకాదార్యమ్ము వారి సంప్రీతి

వారి దయోపేత వాత్సల్యమునకు  
 మా కుటుంబమ్ము సంబరమందె మిపులఁ  
 బారశాలలును వ్యాపార సంస్థలును  
 ఘనమైన యుద్యోగి గణము మాపాలఁ  
 బ్రీతితోడుత సానుభూతిఁ జూపించె  
 బల్లెపల్లెను నెల్ల పట్టణమ్ములను  
 గుమిగూడి జనులు దుఃఖముదెల్పు సభలఁ  
 గావించిరని పత్రికాముఖమ్మునను  
 బరికింప నఱిముఱిపఱుచు సంతాప  
 మడుగంటిపోయె నెక్కుడు హాయిగూర్చె  
 హృదయ వృధలనెల్లఁ దుదముట్టఁ దుడువఁ  
 జాలు గాంధీ సమక్షమ్ము చేకుఱుట  
 శాంతి చేకూరె మా సుసారమందు.

## డిల్లీ సంచి

కం. నాజనకుడు మరణించిన  
రోజున బొంబాయిరేవులో డిగి చూడం  
గాఁ జనుదెంచిరి కూర్మియు  
సాజముగా శ్రీవివాసశాస్త్రియు సప్రభు.

కం. ఆ యా రాష్ట్రములంగల  
నాయకులెల్లరును గృహమునందుడుట ని  
ర్ణాయకవిషయములఁ ద  
చ్చాయల నెఱిగింప సమ్మదము చూపి రొగిన్.

కం. మునుము న్నెడింబరో లోఁ  
దనజెప్పిన వాక్యములను దడవి విచార  
మునుదెల్పి వాక్పటుత్వ  
మొనరు నుపన్యాసమిచ్చె నుత్సాహమునన్.

కం. మాటలమార్దవ మెడఁదల  
నూటాడఁగఁజేయు వలఁతు లొప్పుందప్పు  
బాటింపరు టాటోటుల  
గాటముగాఁగుప్పి మెప్పుగాంతురు సభలన్.

చం. ఇదియిదమిత్రమంచు వచియింపరు, గౌరవసభ్యుఁడొక్కఁ డి  
య్యదిపలుకాడె నింకొకమహామహుఁ డయ్యదిపల్కెనంచుఁ బ  
ల్కుదు రధికారదర్పములకున్ మొగమోడి యధాతథమ్ముగా  
మదులకుహత్తునట్టు లణుమాత్రముచెప్పరు సభ్యులెవ్వరున్.

ఉ. గౌరవమందనెంచి యధికౌదులకుం దలవంచి ధర్మవి  
స్తారకమైన మార్గము యధార్థము సుస్థిరమైన పక్షమున్  
మాటుపు నొందఁజేసి యభిమానము గోల్పడి సారహించులై  
భారత సుప్రతిష్ఠ మితవాదులు బూదియొనర్చి రెంతయున్.

ఉ. నూటికి నూరుపాళ్లు వినోదము మోదముగూర్పఁజాలు నా  
మాటలలోఁ జమత్క్రియలు మానసమల్ పులకింపఁజేయు మో  
మోటము గూర్పఁజేయు సుఖముం గనుపింపఁగఁజేయుఁ గాని యె  
ప్పటనుజూడ నందుఁ గనుపట్ట వొకించుక సత్యశౌచముల్.

ఉ. నేరిచి నేరకున్న యవనీపతి భృత్యుల రాయబారముల్  
భారములయ్యె గాంధిని సభాభవనమ్మునఁ జూడ నిర్వినుం  
గోరికచూపె దానిఁ గయికో లొనరించెను గాంధి సర్వసం  
భారముతోడఁ గూడి రిరువంకల వార లవారితత్వరన్.

చ. ఫల మిసుమంత లేదనుచు భావమునం గుఱుతించి సంధికిం  
దలపడె గాంధి శత్రువుల ధైర్యముతోఁ గలియంగ వారికిం  
గల నిజరూపముం దెలియఁగాఁ దనయోరిమి చూపఁగా, మహా  
త్ములకు విషాదమోదములతోఁ బనిలేదు వినిర్ణయమ్ములన్.

కం. తనవిశ్వాసమె కవచము  
తన ధర్మమె యాయుధమ్ము తన సత్యమే  
వెనుకొను బలఁగ, మహింసయె  
ఘనసేనాపతియౌచు ముందుగాఁ గనుపించున్.

కం. సౌశీల్యనిధులు విబుధుల  
యాశీర్వాదమ్ములే జయధ్వనులై యా  
వేశమ్ముగూర్చ విజయ  
మూలించెను ధర్మనిర్వహణ రణభూమిన్.

కం. శమ మాధ్యాత్మిక పరిణా  
మము సౌహార్దము ధర్మమార్గ మ్ముద్రే  
కముగల్గువారి హృదయ  
భ్రమములఁ బోనడచి శాంతిపఱుచు గాడే.

కం. అతిశీతల మృదుభావల  
సత మభ్యాసముచేయఁజాలిన చతురుం  
డితరుల హితముం గోదను  
మతిమంతుండౌను విడుచు మాత్సర్యమున్.

కం. కువిమర్శన సుమవిర్శన  
లెచేసిన నొక్కరీతి హృదయముతోడన్  
భువినిలిచి శత్రుమిత్రులఁ  
గవలుకొనం జూచువాఁడు గడు నుత్తముడౌ.

కం. పటు సాహసిక్యమున లం  
పటమందుటదక్క నొండువైభవ మెపుడుం  
బొటమరిల దాధిబాధా  
చ్చట లుడుపఁగ శాంతి మేలిసాధన ముర్విన్.

ఉ. కాదని వాచుసేసెడి జగా మొనగాఁడు మహాత్మునన్నిధిన్  
బాదముమోపి వానిచిటునప్పున కగ్గముగా మఱేమియున్  
వాద మొనర్పఁబోవఁ డధవా వచ్చింపఁగ నిబ్బరించినన్  
బాదులుదప్పి కర్కశత పాడఱు మాఱు విధేయచిత్తుడై.

సీ. సతతమ్ము జయభేరిచఱచు సామ్రాజ్యమ్ము  
లోంగఁబోదని లో నెఱుంగువాఁడు  
వంగ దేశమ్ము జీవచ్ఛవమై మహా  
ర్తిని బ్రుంగినట్లు గుర్తించువాఁడు



ఆసేతుశీతాచలాంతభూభాగమ్ము  
 బలహీనపడెనంచుఁ దెలియువాఁడు  
 తనతోడభేదించు పనికిఁ గంకణమూని  
 హింసించువానిఁ బ్రేమించువాఁడు  
 గిడులు పాదులునెడి యొడ్డగిలినఁ గాని  
 శాంత్యహింసల నిల్వఁగాఁ జాలువాఁడు  
 మనమహాత్ముఁడు సంధిమర్మము నెఱుంగక  
 నిలుచునా యని శాంతినందితిమి మేము.

ఉ. అభ్యుదయమ్ముగోరిన మహామహు లార్థికశాస్త్ర వేత్తతా  
 సభ్యులు మెచ్చఁగాఁదగిన శాసనధిక్మతి శాశ్వతమ్ముగా  
 మభ్యముపెట్టకే నిలుపుమార్గముగావలె దానిఁ జూడుఁడి  
 యభ్యుపపత్తి నాదట ధరాధిపవర్గము మీకుఁ గూర్చెడిన్.

చం. పలువురు గూడిమాడి యొకపట్టున దౌష్ట్యము లాచరించుచో  
 నిలువునఁ గ్రుంగిపోవు ధరణీపతులెవ్వరు సింహాపీరిపై  
 నిలుతురు చెప్పినట్లు విననేరనివారి నేదల్పలేని మా  
 సెలవున కేప్రయోజన మిసీ యనె నిర్విను శాంతిదూతతో.

కం. వెటకారపు మాటలకుం  
 గటకటవడి గాంధి తెల్విగిలవారలు మీ  
 రిటులాడ నేమి పల్కుదు  
 మెటు నిల్వఁగఁగల మొ చెప్పఁ డీరలు మాకున్.

చం. కలిగిన యస్త్రశస్త్రములు గాడుపడం దుదకొక్క టిక్కువ  
 న్నిలిచెను దానివీడి మననేర్తుమె వేటొకదిక్కు మాకింకం  
 గలదె భవత్రప్తసాదమునకై మిసిమింతులమైన మమ్ము మీ  
 రలజడిపెట్ట ధర్మమగునా యని గాంధి వచించె నిర్వినున్

కం. ఉత్కంఠకలుగు మీరా  
పత్కాలముగాఁగ నిపుడు భావించినచోఁ  
దాత్కాలికముగా సం  
పత్కరవకా దీని విడువవచ్చును మాకున్.

కం. మేలైన కాలమున నీ  
యాలోచన లెల్లఁ జేయవగునని తీర్మా  
నాలు గావించిరి వా  
రోలిన్ మాకెఱుకపఱిచి రుత్సాహముతో.

చం. కులమత తత్త్వవాదులకు గుండెలఁ గుంపటియయ్యె గాంధితోఁ  
జెలిమి వహింపకున్నఁ గడుసేగి యటంచుఁ దలంచి రంతి మా  
నిలుకడకేగుదెంచి తమనిర్ణయ మిట్టిదయంచు సన్నుతుల్  
పలికిరి మేలుగీళ్ళ నిలువంగలమంచు వచించి రాదృతిన్.

చం. అవసరమైనచో బడుగులై పదయుగ్మము నాశ్రయితు రా  
యవసర మింతదీఱుతఱియైనను జట్టును బట్టుకొందు రీ  
యవమతులై నవారు మరియాద నెఱుంగరు ద్రవ్యసంచయ  
మృగవగతమైననాఁడు విడనాడఁదలంచెద రెట్టివారినిన్.

కం. “క్షోణి ననిత్యాని శరీ  
రాణి” యనుచు సభలలోన టిప్పిలుచు గీ  
ర్వాణులఁ గొల్తురు నిజపా  
షాణసదృశ హృదయములను జాలరు మార్పన్.

కం. పసిగట్టి వెంటనంటుచు  
ముసిముసినవ్వులను మోసముం గప్పుచుఁ దా  
రసురుసురై యధికారము  
మెసవఁగఁ జూచెదరు మేలుమింగుచు ధనికుల్.

కం. చిఱునవ్వు వెన్నెలలకుం  
గుఱికావించెదరు నరులఁ, గోరినధనముం  
గురియించెద రటుమీఁదట  
మఱచెద రదిగడవ నీతిమాలిన జాల్ముల్.

కం. ఏవా రధికారమ్ముల  
తావల మందుదురొ వారిదయ వడయుటకై  
జీవచ్ఛవాల కై వడి  
దేవురుగొట్టుల విధానఁ దిరుగుదురు దిశల్.

కం. ప్రాతర్వేళల భారత  
మాతను గొనియాడి వర్తమాన భవిష్య  
ద్యూతమ్ములఁ దగు కర్ణము  
లాతఱి సరయుదును గాంధి యండను నిలువన్.

కం. స్వాతంత్ర్యానంతరమున  
జీతము బత్తెమును గొనని సేవకులై వి  
ఖ్యాతి నొనగూర్చు సభ్య  
వ్రాతము జాతీయయోధ వర్ణము వలయున్.

కం. పదవులకై యెగ్రబాకెడు  
మదులను స్వార్థమ్ము బలిసి మానవత త్వ  
మ్మదువలగువార లదుముదు  
రది దుదకుం గీడు గూర్చుననె గాంధి యిటన్.

చం. అది సరియైన మార్గమని యప్పటి కిప్పటికిం గుదుర్పఁగాఁ  
గుదురదు దేశ దాస్యమును గూల్పఁగ నెత్తురులోడ్చు వార లా  
పదముల నిర్వికున్నఁ గలవారలు బీదల కష్టనష్టముల్  
విదితముగానివారు పదవిం బరిణాధులుగారె ధారణిన్.

ఉ. తన్ని మొత్తినన్ విడినిచ్చె ర్యమతోఁ బడఁపొత్తులాడినన్  
విన్నదనమ్మ గ్రమ్మని వివేకమతో జనులెల్ల భోగముల్  
విన్ననువొప్ప నందఁగను నిందొనరింపఁగ నిట్టి ప్రాణమున్  
జన్నియగట్టినట్టి గుణనాంధ్రులు రాజ్యము వీటిఁబుట్టురె.

కం. తా నాధ్యాత్మికసంపద  
మానవత న్నిల్ని నిందుమనమున నుండున్  
బూనికి కూరిమి యోరిమి  
తానకమైయన్న సంతతము సంతసించున్.

వ. 1934 సెప్టెంబరు 17 వ తేది నొక ప్రకటనముం జేసెను- అందు.

సీ, మెలకు మూరెడుగుడ్డ ముక్కచిక్కని నిలు  
పేదమానుసులు జీవించుచుండఁ  
గలిగంజిత్రావి డొక్కలు స్రుక్క నన్నార్దు  
లిట్టలమ్ముగను జూపట్టుచుండ  
లేవగలనక తీతక లేక కష్టించి  
కూలినాలిజనమ్ము కూలుచుండ  
వెలివేయఁబడిన జీవితమెల్ల వితగాఁగ  
వేసారువారు గాన్పించుచుండ  
బట్ట తిండి తీటుబడి సత్కులమ్మును  
బెచ్చుపెరుగ విట్టివీగ లేను  
సోదరులకు దారిచూపింప నేనందు  
నొక్కరుడుగ నొదిగియుందు ననియె.

తే. కలిమిగలవారు ధర్మకర్తలుగ మెలగి  
నలగిపోయిన యన్నదమ్ములను గలిసి  
బ్రదుక సౌఖ్యమ్ము వారెట్టయెదుట నిలువఁ  
గానిచోఁ గాలమే నీతిఁ గఱపఁ గలదు.

## నెహ్రూ చరిత్ర

చం. ప్రతినిధిసంఖ్య సంస్థలకుఁ బ్రాణము వోయఁగ లేదు, ప్రేక్షకుల్ సతమధికమ్మునై నను బ్రశ స్తివహింపఁగ లేదు సేవకై యతుకుడు క్షాణుగాక హృదయ మ్మిసుమంతగలాఁడె దేశముం బ్రతుకఁగ జేయు నన్యజన వర్గమునుం బ్రదికించు దిట్టయై.

సీ. పట్టిన పట్టులోపల గట్టితనమున్న  
నుద్రదేశ రాగమ్ము లూడ్చునతఁడు  
మనలేనివారిపై ననురాగమున్నను  
నాగరికత్వ సన్నాహి యతఁడు  
సామాన్య విజ్ఞాన సామర్థ్యమే యున్నఁ  
బాలివోవని కుశాగ్రబుద్ధి యతఁడు  
పరిపక్వ సంస్కార భావభావితఁ డయ్యు  
నతిమానుషత్వ దయాళు వతఁడు  
పై నికులరీతి జీవితాశయములున్న  
వితవారలపై నయస్కాంత మతఁడు  
నకలసౌభాగ్య సంధాత శాంతిదూత  
గాంధీతాత యతఁడు విఖ్యాత నేత.

కం. పండించువారివలెఁ దా  
నుండఁగఁ దలపోయుఁ దోడనుండెడు వారిం  
జండింపఁ డెప్పు డేవిధి  
దండితన మ్మిదియగాదె తార్కాణింపన్.

ఉ. శాంతము కుంతమై పరులసార మసార మొనర్పజాలు సి  
ద్ధాంతములం బురాణములయందు రచించిరటంచు మున్ను వే  
దాంతులుపల్క వింటిమి యధార్థము దాని నొనర్ప బూనుచో  
వితగఁదోఁచె మాకభినివేశము చాలనివార మాటచే.

ఉ. నెత్తురుబొట్టుచిందక మనీషులభాషలతోడ రాజ్యము  
వెత్తుగనాక్రమించు పలకెట్టెను గాంధీ తపంతరాక్షసుల్  
త్రొత్తుగఁ గానుపించె జనకోటికి బాశవికప్రవృత్తులుం  
దత్తరమందె నిందుఁగల ధర్మరహస్యము లెట్టివోకదా ।

చం. నిరతయు రక్తపూరముల సిల్పి మతమ్ము కులమ్ములంచు సో  
దరు లదులై విభిన్న పదతత్పదులైరి విదేశపాలకుల్  
దురుసుదనమ్ముతో నెడఁదలోఁ దవలించిరి బాహుబాగ్ని నీ  
వెఱపు మరల్చి భారతసవిత్రకిఁ గూర్చెను ధర్మవీరముల్.

చం. పలువుర రక్తమాంసములు పంచినొనం దిన నెవ్వరిచ్చికి  
కలిగినవారి కిట్టియధికారము సర్వసమత్వసిద్ధికిం  
దలఁచినవారు గట్టఁగఁ దినంగఁ గొఱంత యొకింతగల్గువా  
రలకయి సామ్యవాదము దిరంబుగ నిల్పవలెన్ జగంబునన్.

కం. పారిశ్రామిక యుగమీ  
ధోరణి కనువగును లాఁతి తోయమ్మున నీ  
భారతభూమిన్ మాడ్చుట  
లేరికిఁ గాదంచుఁ దోచె హృదయములందున్.

తే. ధైర్యముపేతము జయప్రదమ్ము నైన  
కార్యములయందు బద్ధకంక్షలు ప్రజలు  
మావిధానమ్ములకును సామాన్య లెల్ల  
వారు సంప్రీత చేతస్కులైరి మివుల.

కం. నిలుకాల నిలువనేరక  
బలవంతముగాఁగఁ గుక్క పాలం ద్రాపన్  
బలువుర కంగీకారము  
గలుగునె స్వామ్యమ్ము గోరఁగా రారెజుచున్.

## నెహ్రూ చరిత్ర

ఉ. గుమ్మను కమ్మతెమ్మెరలకుం బులకింపఁగ మేను సర్వసౌ  
ఖ్యమ్ముల మేలీసాధముల నందెడివారల కేవగింపుగా  
బిమ్మిటివోక నిల్చు నిఱుపేద నిర్భక కర్మవాదముల్  
నమ్ము నిఁకెంతకాలము మనమ్మున నోపికపట్టు నెంతకున్

ఆ. కాళ్లవేళ్లఁ బెనఁగి కాలమ్ము నెందాఁకఁ  
గడపఁగలఁడు కష్టపడెడు నరుఁడు  
యుగయుగాలనుండి మొగసాల నిల్చిన  
లేమితోడఁ జేయలేడు చెలిమి.

కం. మా మనము సామ్యవాదము  
గామించును దార్కికలముగాఁచిన మమ్ముం  
ప్రేషించుగాంధి మే మతి  
బూమింగాంచెదము హృదయముల భక్తిమెయిన్

కం. ధన మధికారము భోగము  
మును గనుఁగొని లొంగు జనసమూహము నెల్లం  
దన సత్యదృష్టిచేతం  
బనిగొనె లోఁగొనియె మధురవాక్కులచేతన్.

ఉ. బానిసబోధకుం డితఁడు భారతదేశసమున్నతస్థితిం  
గానఁడు శౌర్యధైర్యములఁగానఁడు మానఁడు రిత్తపల్కులం  
దానయిచేయు కర్జము నెదందలపోయఁడు సాహసమ్మునుం  
బూనఁ డటంచు గాంధి నొక బొంబయివాసి వచించె నుగ్రుండై.

ఉ. ఆతఁడు నేడులేడు మృతినందెను నేడిటనున్న గాంధికిం  
జోతలువెట్టు దప్పక విశుద్ధమనమ్మున, నాటిమాన మీ  
చేతకు మూలమానని వఁచును జీవములూఁదియన్న మే  
మీతనిచేవ నిత్తటి గ్రహించితి మెల్లర మద్భుతంబుగన్.

కం. యువకులు బాలురు వృద్ధులు  
యువతులు దాస్యమ్ముడలుప నుద్యమమునకుం  
జవముం పవము గూర్చిరి  
సవిమర్శముదృష్టిఁ బఱుచసాగిరి దీనన్.

కం. పరపరిపాలన మిల్లు  
ధ్వరమై యన్యాయమునకు దుర్వ్యయమునకుం  
బదువులు వాఁగ మనకింక  
వెరవేది యదల్ప దీని పీఠేఁడితనమున్ .

కం. అతిమితవాదము లిత్తటి  
బ్రతుకవు సామాన్యజనుల బాధలు దీర్పన్  
గతిసామ్యవాదమని న  
మృతిఁ దెలిపెద రింకమీఁద మతిమత్తవరుల్.

కం. ఇనుమిక్కిలి కనికరమునఁ  
గనుచుండెను దండ్రిలేని కారణమున నన్  
మునుపటికంటె మహాత్ముడు  
జనకునివలె నుండ దానఁ జనవు పెనఁగొనెన్.

వ. 1931 ఫిబ్రవరి మాసమున హస్తినాపురమున జరిగిన గాంధీ -  
ఇర్విను రాయబారము ప్రసంగాంతరమున విడిచితిమి.

కం. పిలువని పేరంట మటుల్  
తొలిమలి సంభాషణములతో సరిపుచ్చన్  
మెలమెల్ల సాగి యాగెం  
గలుగునె లేనట్టిప్రేమ కౌగిట నెచటన్ .



సీ. మరియుదమీట సంభాషింప వైస్రాయి  
 యాహ్వానమును గాంధీ కనుపలేదు  
 పలుప్రాంతములనుండి వచ్చినిల్చినవారు  
 తఱిదప్పెనని నిల్వఁ దలవలేదు  
 శాసనోల్లంఘనాస్త్రము కేట గీలించి  
 విడువుఁదాయని యేరు నుడువలేదు  
 జాతీయయోధు లాచరణసేసెడి విధు  
 లిదమిథ్యమని నిర్ణయింపలేదు  
 సాఁగిపోవు మహోద్యమచ్ఛాయ లిప్పు  
 డాఁగిపోవునయని భయమ్మందలేదు  
 రాఁగలుగు నాపదల నిబ్బరముగ నోర్చి  
 సేగివలవంగ నిర్ణయించితిమి మేము.

తే. బందిఁబడకుండ మిగిలినవారు శాంతి  
 సమరముఁజేయఁగా గంకణములు దాల్చి  
 నిలువవలెనంచు నిర్ణయముల నొనర్చి  
 బయలువెడలంగ నిర్వినుప్రభువు పిలిచె.

పంచ  
 చామరము. మహాత్ముఁ డాత్మశక్తిలో సమర్థుడైనఁ గాని యా  
 యహింసయే వ్రతిమ్ముగాఁగ నాత్మనిశ్చయించి యే  
 మహిన్ మహీశునాజ్ఞ నాత్మమాళిఁదాల్చి వచ్చి య  
 మ్ముహూర్తమందె మాకుఁజెప్పి ముంచె దుఃఖవారిధిన్.

ఉ. మాకిది కిట్టఁబోవదు సుమా యని పల్కిన నుల్కి గాంధీ చీ  
 కాకు వహించుఁ గాఁదగని కార్యము నాయకుఁ డొప్పుకొన్న మా  
 పోకలకేమి మేలిఫలముం గననేర్తుము క ఛల్లెచ్చినం  
 బాకము దప్పి ముప్పెగసి భావిశుభమ్ములనెల్ల డుల్పెడిన్.

మంజరీ ఎనలేని భావవేదన దహింపంగ  
 ద్విపద. నానుగాదని గాంధితో నాడలేక  
 నా నణించితిని నాలోని యూహలను  
 మఱచిపో నెంత నిబ్బరము పూనినను  
 హృదయ ముద్వేగాన సదమదహ్మాను  
 గరనిరాకరణమ్ము గావింప నైతు  
 మట్టిగోచరి బిగించె మా మాలనమ్మి  
 నట్టేటిలోపలఁ బుట్టి ముంచితమి  
 మెర మెరలాడిరి పరధరాధిపులు  
 ఎండ నీడనక కాపుండి పండించి  
 పలురకమ్ముల ధాన్యములు ప్రోవుచేసి  
 విషణిలో నిల్పఁగా వెలలేకపోయె  
 గొడ్డుగోదల నమ్ముకొన్న మిన్నందు  
 నప్పసప్పలు దీటవాయెఁ గాపులకు  
 వెనుకటి సిస్తులెల్లను మాపుచేయ  
 వలెనంచు గాంధి యావై స్రావితోడఁ  
 దననిశ్చయమ్మును మునుముందె చెప్పె  
 రాష్ట్రాధిపతులు కర్ణములు చూచెదరు  
 కేంద్రాధిపతుల కాకృత్యము ల్లగవు  
 మేలుగూర్చెదము మా పీలువెంబడిని  
 యనిచెప్పిపంపె నిర్విను మమ్మునెల్ల  
 నాభిజాత్యమ్ము సమాప్తమ్ము నందె  
 శౌర్యధైర్యములు ముచ్చముణింగి పోయె  
 నాలోని ఒడబాగ్ని నరనరమ్ములకు  
 రవులుకొనంగ నై రాశ్యమందితిని.

## క రా చి స భ

చం. ముడుపులు నాడునాటికి విభుత్వము లావొనరించె గర్వ కుల్  
కడుపులు నాయంగట్టి యొసంగం దలపెట్టిరి తాలుతప్పలై  
బుడుతలగంజ్జికై న సరిపోవక పంటలు కుంటువడ్డ వీ  
బెడదలు గన్నులుండి కనుపింపవు రాచటికమ్మవారికిన్.

చం. సిలుగులనోర్చి సామములుసెప్పిరి కాదని వాదుబూనఁగా  
నిలుపుఁడు ముందుముందొసంగ నిశ్చయముం బొనరింపుఁ డూరకే  
యలుగకుఁ డిట్టికష్టసమయమ్ములఁ జూడుఁడటంచుఁ బ్రార్థనల్  
సలిపిరి సమ్రాజ్యములు పొసంగక సమ్మెలుగట్టి దుద్ధతిన్.

ఉ. కాతరభావులైన యధికారులు పేరెమువాటి కొల్వనం  
గూతలుపెట్టి రక్షకులఁ గూర్చిరి రైతుల బందిగ్రుక్కీ రీ  
చేతలు కన్నవిన్న వివశీకృతులై జను లుత్తలమ్మనన్  
నేతలనిల్చి రందు వరణీయుడనైతిఁ దదగ్రగామినై.

ఉ. వేసరి బందిలోఁ బరితపించుచు రైతులునిల్వ వైరితోఁ  
జేసెను సంధి గాంధి యదిచేటునకెంతయు మూలమౌట నే  
గాసిలినాడ నాడు నుడికారమెఱింగిన యాతఁడిట్లు పే  
రానవహించి చెప్పెను గరాచిసభ న్నను బుజ్జగించుచున్.

శా. ఆఠీర్మానము నడ్డుపెట్టుటయ లేదా యన్న సం దేహమే  
చేతోవీధిని దాండవించినది రాశీభూతమై కర్షక  
ప్రాత మ్మివిధి రాయబారమున నిద్రాముద్రయందైన సం  
ప్రీతింజెందునె పొందునేసుఖము దూరీభూత ధైర్యాభమై.

ఉ. మానసికవ్యధల్ దుజలు మార్కొని నన్నలయించుచుండె నీ  
మేనికి మేలులా వొదవమిం బనిపాటుల దుర్బలత్వముం  
దానకమయ్యె నే “విపది ధైర్య మధాభ్యుదయక్షమేతి” వి  
జ్ఞానము నూడి యుంటిని విచారము నందకయుంటి నెమ్మదిన్.

ఉ. దోసములిట్టి వీయుపకృతుల్పొనరించిన శిక్షలిట్టి వీ  
శాసనపంక్తు లిట్టివి విచారములిట్టి వటంచుఁ దెల్పుకే  
మూసిరి కారఁ గర్నక సమూహములన్ మితిలేని శిక్షలన్  
వేసిరి పాలకుల్ బెదరుపెట్టిరి మట్టిరి కాలుసేతులన్.

కం. వీరి శ్రమడుల్పు బందిం  
దూరమొనరింప నిర్వినుక్రభుఁ గాంచక  
గోరిక వొడమెను గాంధికి  
సారస్యము గుదిరి కొంత చక్కంబడియెన్.

కం. బెంగాలు పులుల భగవ  
త్సింగును శ్రీరాజగురుని దేవుని శిక్షన్  
మ్రుంగెడు చట్టము లగలిం  
పంగను సమకట్టె గాంధి ఫలముడివోయెన్.

క. దేశము నలుగడ జను లి  
పాశవిక విధానమునకు భయపడిరి మహా  
క్రోశన మొనరించిరి భూ  
మిశుల నెదిరింప నిశ్చయించిరి దృఢతన్.

ఆ. చంద్రశేఖరజదు సాంద్ర ద్విపేంద్రంబు  
దెసల నొత్త మాటుమసలె నాడు  
హింస హింసతోడ నెదిరింప సమకట్టె  
నంటుకొండ వెంట నంటి నిలువ.

## నెహ్రూ చరిత్ర

చం. పదుగురు గూడి వీని ఒరి ప్రక్క-లు నొక్కిరి నజ్జనజ్జగా  
సదమదముం బొనర్చిరి పసాపడి రెమ్ములగుజ్జు దానితో  
మదియెరియంగ నాటి యవమానము గన్నులవ్రేలఁ గత్తికిం  
బదనిడె జీవకోటి నుటుమాడఁగఁ గొంకఁడు జంకఁ డెంతయున్.

కం. హింసకు హింస యొనర్పఁగ  
మాంసాశనుఁ డామతించి మన్నించును వి  
ద్వాంసుఁ డెవఁ డాదరించును  
బాంసనమా పథము ద్రొక్కఁ బడయునె మేళుల్.

కం. అను ననుభావము రా ననుఁ  
గని హృదయము విప్పి చెప్పి కాలదలించెన్  
జనితానంద రసప్లుత  
తనువున రోమాంచ మెనసి తనిసితి నెడఁదన్.

కం. తలదాచు కొనఁగఁ జోటుం  
గలుగమి రక్షకులు వానిఁ గాల్చిరి నా నేఁ  
గలఁతవడి వింటిఁ గంటిం  
గొలకుల నీరురల నొచ్చుకొంటి నిగులున్.

కం. బందెగొనఁ గుందు కర్షక  
సందోహము విడువఁబడియె సంతోషముతో  
సందెను దమ పూర్వరముల  
విందుల సందడులు వింతవేడ్కలు నయ్యెన్.

కం. ఎచ్చటఁ జూచిన విడుదల  
వచ్చినవారలకు వినతిపత్రములు సభల్  
ముచ్చట లూరేగింపులు  
నచ్చువడెం జనత జయజయధ్వనులిడఁగన్.

ఆ. జనులు వెల్లివిరిసి సభలను గావింప  
నేలికలకు నొడలు గాలిపోయె  
పంటిబిగువు పెదవికంటెను గంటికి  
మంటలెగసె దురభిమాన మడరె.

ఆ. శాంతిసమరమందు సత్యాగ్రహమ్మున  
నాయధమును బట్టినట్టివాఁడు  
బందినుండి విడువఁబడ జానపదులకుఁ  
గ్రమ్ముకొనును విజయగర్వరేఖ.

ఆ. గర్విభంగ మైనగతి నధికారులు  
మంట లెగయఁబోసి మండిపడిరి  
విజయగర్వమంది వెక్కిరించినయట్టు  
చనుపకట్టు చుట్టుజనము చూచి.

చంద్రవర్మ వృత్తము తారు దారె నిజ ధర్మము వదలన్  
మాటుకొన్న తమ మానస మగలన్  
పారతంత్ర్యమునఁ బాదము గదలన్  
మూరిఁబోయి నిజముం గన రెదలన్.

తోటక వృత్తము పలుబాధ్యత లుండిన పాలకులే  
నిలువెల్ల విషమ్మున నిక్కినచో  
నిల నీడయుఁ బాడియు నిల్చునటే  
కలకాలము పాలన క్రాలునటే.

సీ. వ్యావసాయకవృత్తి పాలింప నాలింప  
నూహింపదయ్యె నుద్యోగ సమితి  
మడిమాన్యములవచ్చు గుడికాసు మడికాసు  
నడియాస విడఁడు గ్రామాధికారి

పైరుపచ్చన లెల్లఁ బడిపోవ సుడివోవఁ  
బడిగాఁపు తనమూనె బక్కరైతు  
తినఁ ద్రావ దొరకమి యెనుపోతు గడిపోతు  
గాఁడి పట్టిన బిట్టు గలఁగెఁ గాఁపు  
తముకు వేయించి జనుల రక్తముల నోడ్చి  
పన్నురాఁబట్టెఁ గసిపట్టి పాలెగాఁడు  
వడ్డిమేపరి కుదువలు వార్చికొనియె  
నదుకు బ్రదుకులు గడతేజవయ్యె నాఁడు.

కం. పస్తులఁ గాలము గడపుచుఁ  
గస్తకి గుటియైన కర్షకప్రజ మిపుడీ  
సిస్తుల నొసంగఁ జాలదు  
స్వస్తిశ్రీ యనుఁడు రద్దు పద్దుల కెల్లన్.

ఆ. పాలెగాండ్ర నడుగఁబనిలేదు రైతుల  
నొగులుమీరె తీర్ప నగునటంచు  
వ్రాసి పంపినాఁడ రాష్ట్రాధిపతులకు  
నాలుపోలు గానమైతి మింత.

ఆ. ఆలసించునంత నధ్వానమాయెను  
కష్టనష్టములను గాడుపటిచె  
రైతులోకమెల్ల రారాపులకుఁ జిక్కి  
బెండగిల్లి బీదబిక్కి యటచె.

కం. ఈ తరుణమ్మునఁ గాంగ్రెసు  
జాతీయులు నడుముగట్టఁ జాలిరి ప్రజయుం  
బ్రీతిపురస్సరనిధ్యా  
నాతత సోత్కంఠ మగుచు నభినందించెన్.

ఉ. భారతదేశ కర్నక విభాకరుడౌ గుజరాతువాసి స  
ర్దారు పటేలు మేలుసరదార్లు సబర్కతియోగి దివ్యక  
ర్పూరసుగంధకుందసుమముల్ పరితోషముతో బహూకృతుల్  
గా రచియింపనిల్చెను గరాచి పురీవర సింహపీరికన్.

చం. అది నిజమైన గాంధీవిజయమ్ము మహామహు లెవ్వరైన నా  
యెదిరికివచ్చి నిల్వరు మహీశులు కిమ్మని నోరువిప్ప రా  
యదన్మన సభ్యులెల్లరు మహాత్ములు జేయను నాదమాధురిం  
బాదలిరి, చేరి రెట్టమటువుల్ గయిసేసిన వార లాసభన్.

తే. తొలుదొలుతఁ గాదుకాదని పలికి తుదకు  
సమ్మతించితిఁ గార్యవర్గమ్ము సభను  
మూదలించిన నాఁటితీర్పులకు నేను  
నలుపు రొకమాటమీఁదఁ బోవలయు సుమ్ము.

ఆ. ఇట్టి తీర్పు బయలు వెట్టి గాంధీయు నన్ను  
హెచ్చరించె మనసు నొచ్చుకొంటిఁ  
గాదటన్నవాఁడు మూదలించిన యెడ  
డిందుఁగాదె జనుల సందియమ్ము.

కం. అంగీకృతమా దానికి  
లోంగుట శ్రేయమ్ము మనసులో మాటలలో  
వింగడము చూప జనుల  
వెంగలిఁ గలనైన నమ్మి వెంటాడుదురే.

ఆ. బాఁకుదూసినట్లు పలికెడు వారలు  
మొదట మొదట సంఘమున వెలుంగరు  
కాలమింత గడవఁగా వారె మర్యాద  
లందఁ గలరు మేలు పొందఁగలరు.



## నెహ్రూ చరిత్ర

కం. లో వెలి నొకటిగ మెలగెడు  
లావరి కేనాడు కీడు రాదని యెడదన్  
బావించితి దీరుపు సం  
భావించితి వించితిని సభాముఖమంచున్.

ఉ. నీతికి నిల్వనేరని మనీషుల భాషలలో నలంకృతుల్  
చేతము హత్తునా! పరుల జీవన శుద్ధికి బుద్ధి కించునా!  
జాతికి వన్నెవాసి నెఱజూతనమ్ములు గూర్చునా మహా  
ఖ్యాతి గడించునా! పలుముఖమ్ముల విస్తృతి నంద నేర్చునా!

కం. ఆ సభ నే మాటాడిన  
బాస నలంకృతియు మధురభావము పదవి  
న్యాసము హాస్యద్వంద్యము  
వీసమ్మును లేక వెల్లి విరిసె నిజమ్మున్.

ఆ. బూజుపట్టినట్టి పూర్వధర్మమ్ముల  
వడుకునూలు నేతవస్త్రములను  
గృహపరిశ్రమములఁ గీర్తించుటే తక్క  
లాతి నెఱుగరైరి నేతలెల్ల.

చం. కడచిన కాలమానములఁ గాంచి పురాతనధర్మశాస్త్రముల్  
నొడివిన లాభమున్నె యతిలోకమహాపథయానచాతురిం  
బడసిన సర్వమానవసమాజవికాసము లబ్బునే కడుం  
బడలిన ధర్మసూక్ష్మములమార్గము గుర్రైఱుంగంగ వచ్చునే.

చం. వలయుతెఱంగులం ధన మవారి గడించి నిరంతరమ్ము మే  
డలపయి నిల్చువార లకటా! వరివస్త్రితులై మెలంగుచో  
నలుఁగుఁడువోవకుండునె జనమ్ములు గూబలు పిండకుందురే  
నిలువున నీతొనర్పరె మనీషుల నీధనవంతు లెల్లరున్.

మ. సతతంబున్ వెతలంది జీవితసమస్యల్ దీఱ కల్లాడు దు  
ర్గతికిం జిక్కిన వారిభారమును దీర్చుంజాలు తీర్మాన మీ  
స్థితిలో నిల్పితి సామ్యవాదమని యాక్షేపించి రుద్దెమ్మై  
వితథంబుం బొనరింపఁజూచిరి సముద్వేలమ్ముగా శ్రీకరుల్.

తే. పేలవమ్మైన దీని గగ్గోలుచేసి  
కట్టుకతలల్లి ప్రజలఁ గూపెట్టినారు  
వారి భక్తగణమ్ములోవారు గెరలి  
పత్రికల నుబ్బరించి రుబ్బడిగ వడిగ.

ఆ. పెజలువ్రాసి విసరివేసిన దానిని  
సమ్మతింపఁజేయ సభలనడుమ  
నిలిపినాడనంచు నిందించె లోకమ్ము  
వెట్టి మొట్టి యూహ లఱుచాఁప.

చం. పరిచయమైన దాదిగ సబర్కతివాసికి నాకు నెప్పుడే  
పొరపులు పుట్టినేర వవిపుట్టినచోటుల బేరనారముల్  
నెరపి కుదుర్చుబోచు జననిందిత కృత్య మొనర్పలేము ని  
బ్బరము దొలంగ మీమనసు వాఱని పొత్తున కిచ్చుగింతునే.

మ. సమతాధర్మము నిల్పి కార్థిక సమస్యల్ దీర్చి కేలాటి సా  
ఖ్యము సిద్ధింపదు భావవిప్లవము లాకాంక్షించి కావించు కా  
ర్యము దాస్యాంధ తమిస్రముల్ డులుపు దివ్యజ్యోతియాఁ గానిచోఁ  
దమకమ్మందిన నేల యూడిపడు స్వాతంత్ర్య మ్మోపాతమ్మునై.

వ. ఉత్తరప్రదేశ రాష్ట్ర కాంగ్రెసు సంఘ మీ సామ్యవాదపుఁ దీరుమా  
నమును భారత జాతీయానుమోదమును బొనరుప సమకట్టెను.  
మహాత్మున కీవిషయము నెఱుక పఱిచితిని అతఁ డద్దానిఁ గరాచి  
సభయం దిడుమని వక్కాణించెను.

## నెహ్రూ చరిత్ర

చం. అపుడపు డీ సమస్యల సమన్వయముం బొనరింప గాంధీయున్  
తెపతెపలాడు దేశము దరిద్రతఁజిక్కి విషాదమందఁగా  
విపులతరార్థిఁ గుందుఁ బదివేవురు లావటి జీవితమ్ములం  
దపతపలాడ నొండు సుఖతం జరియించిన లాభమేమనున్.

శా. మా కీ చర్చలు మాటిమాటి కుదయింపన్ సాహసోద్వేలతన్  
బోకుండన్ మెలమెల్లఁ దీడ్పులను నామోదమ్ముగావింప సీ  
పీఠన్ జేసితి మంతరంగముల భావిన్ దేశకల్యాణమున్  
సాకల్యమ్ముగఁ గోరువార లిది దోసమ్మంచు వాక్రుత్తురే.

నర్సుట వృత్తము. కనలున నెవ్వరిద్ది యవుఁ గాదని పల్కినచో  
మనమున సంశయంపడ సమాజము దీనతఁ జూ  
చినఁ గనుసీరు బుగ్గలయి చెక్కుల వెక్కసవశాఁ  
గొనకొని లేమివాపఁ గయికొందును దీక్షను నే.

జలధర వృత్తము. ఈపని దీర్పరానిదని యెవ్వరిటన్  
బాపము గట్టికొందురు కృపారహితుల్  
సాపడఁగోరువారల బలంగములన్  
మేపుదురే దరిదులు సమీహితులై.

ఉ. కామము లేనివారివలెఁ గన్పడి మున్నడి సర్వగోకముం  
బ్రాముగోనంగఁ జూచెడు విరాగులు భోగులు గువ్వకోల్కొనన్  
భూమి, ధనమ్ము, విద్య, కులమున్, బలమున్ సరిపోవఁ బాలన  
శ్రీమహానీయులై న; నివసింప భుజింపను లేదు బీదకున్.

మ. యదేశమ్ముల సామ్యవాదపథముం బాలించి లోకోత్తర  
స్థిరుడై కారణకార్యనిర్ణయముతో సిద్ధాంతరాధాంతముల్  
పురణింపన్ హావణింప నిల్చు మతిమన్ముఖుండు శ్రీరాయ యీ  
కరపత్రమ్మును నాకొసంగెనని పల్కన్ సిగ్గుచిట్టాడెడున్.

కం. గజగొజ మఱుకువ లెఱుంగని  
నెఱజో దీతఱచుకాని నిన్ద్రయమునకున్  
గజకఱి యొనర్చునే సి  
గ్గఱి వాక్రవ్వంగ నంతయల్పుడె తలఁపన్.

కం. ప్రాణము పణమ్ముగా నిడి  
మానవతను నిల్ప జగము మచ్చరికించెన్  
దానొక ధర్మస్థాపన  
తై నిలిచినవాఁడు వెంటనంటునె మమ్మున్.

ప. అనేకవత్సరములు రష్యాదేశసంవాసియై యచటిప్రజల మేలుగీళ్ళ  
లోఁ దాను భాగలభ్యియైనను “కామింటర్నులు” వీనిని దేశము  
వెడలనడచిరి. బారితీయసామ్యవాదులునైత మితని ద్రోహిగాఁ  
దలఁచిరి 1931 నుండి యించుమించు 1934వఱకు నితఁడు గారలో  
నొంటిగా జీవితము గడపుచుండెను. ఇదియిటుండ—

కం. ఆ పరిషత్తున మల్కల  
కేపాటి ప్రవేశమైన నిడకుండుటచే  
గోపోద్రిక్తులునై యభి  
శాపించిరి వర్గకలహ సందోహాలులై.

కం. పదునేను పదము లుండిన  
సదమున నెందరకు నిలువ జాగా గలుగున్  
గిడుక నెవం షోదార్చును  
బదవుల కఱ్ఱాడ నిలుప వచ్చునె వారిన్.

కం. పసివాని మనస్తత్వము  
మసఁగినవాఁ డెల్లవెంట మాత్సర్యమునం  
గసరు సివమెక్కి వర్తిలు  
దుసికిల్లు సమాజమునకుఁ దొందరఁ గూర్చున్.

కం. ఈ కలఁతల కగ్గంబై  
యేకీభావమ్ము పీడి యేగిరి మలకల్  
చేకొని మతోద్యమమ్ములఁ  
బ్రాఁకించిరి దచ్చికడల బంధురభంగిన్ .

మంజరీ  
ద్వీపద

ఈ మతోన్మాదమ్ములో మారణాగ్ని  
నల్లులగతి మాడినారు మానవులు  
పాపమ్ము పుణ్యమ్ము పనికింపఁ బోక  
పతిముందు సతికేలు పట్టి పాలార్చి  
తల్లిముందఱ పిల్ల నల్లాడఁజేసి  
వలనైన బలువస్తువులఁ జూటలాడి  
కనలి మాడువుల నగ్గిని బుగ్గిచేసి  
వీరవిహారమ్ముతో రవళించె  
మతమహామారి సంబరము వెలార్చి,  
పంజాబులో రేఁగు బడబాసలమ్ము  
మునుకొని కాశ్మీరమును బుక్కిలించె  
జే శాంధవి శివాజీ జే యటన్న  
నులిపు హిందువు నరమ్ముల మాఱుమోఁగెఁ  
జినపీరు పెదపీరు జే జే యటన్న  
నులిపు మహాయుధీయుల రవళించె  
నాసేతు శీతాచలాధ్యంతరముల  
నుద్రదేక ముఱ్ఱుఁతలూఁగి తూటాడె  
నిరుదెగలకు మైత్రినెఱప యత్నించు  
సౌజన్యనిధి గణేశ్వర శంకరాఖ్యుఁ  
గడముట్టఁజేసిరి కాన్పూరులోన  
జ్ఞానప్రపూర్ణుఁ డుత్సాహధైర్యములు  
వలగొన్న గాంభీర్యవంతుఁడాతండు

కీ\_ర్తికై పదవికై యార్తి నందండు  
 మనసునమ్మిన యుద్యమస్థానమందుఁ  
 దుదిదాఁక నిల్చిన స్తుతిపాత్రుఁ డతఁడు  
 మృత్యుదేశత నెదిరించె నిర్భయతఁ  
 ద్యాగశీలముల కాతఁడు కాణయాచి  
 యాచంద్రతారార్క మాతని యశము  
 పర్వమై యెసఁగును భారతీయులకు  
 ధ్రువతార వానియద్భుత తేజ మకాను.

## సంచారము

కం. ఊటట యవసర మిపుడీ  
తీటిక లేస్తట్టి పనులఁ దేచ్చుట భరమా  
చేరి పెఱసేల నెల్ల వి  
చారముల మాను మనిరి శారీరజ్ఞుల్.

కం. ఒజ్జలవలె వెజ్జలు నా  
పజ్జల నివసించువారు పలుకుట యొక్కతై  
విజ్ఞోడు పడమి దానికి  
నజ్జ గదల్పంగలేని యట్టిడ నైతిన్.

మ. ఎటు నేఁ జేరిన నెల్ల నెచ్చెలులు నన్నీక్షింప నేతెంతు రూ  
ఱటఁ గల్పింపదు రాజకీయముల మాత్రం బాస్థ విన్నించి సం  
కటముం గూర్తురటంచు నెంచితిని లంకావాసముంజేయ న  
ప్పటికిం దోచెను నాతి గూఱురును దోడ్పాటొంద నే నేగితిన్.

కం. “నువరా యెలియా” యనియెడు  
భువిమాత్రము రెండు వారములు సుఖపడితిన్  
యువకులు కూలిజనమ్ములు  
సవసవ గుర్తించి చేరసాగిరి నన్నున్.

ఉ. ఎంతయు నాదరమ్ము వెలయుతురు కార్మికు లారివేరముల్  
చెంతలఁ జేరఁబోవు దరిచేరిన నిల్వపు సొంతలాభపుం  
బుంతలఁ బ్రాద్దుపుచ్చెడు ప్రబుద్ధుల బుద్ధుల కల్మషమ్ము లొ  
క్కింతయుఁ గానరా వటఁ బరీక్షయొనర్చిన లేశ మేనియున్.

చం. కలిగినదానినే తనివిగాఁ దివి మేనికి నీలిపేలికన్  
తలకొక వ్రాత చుట్టి తనదారి దొలంగక లేవగల్గు వి  
మ్ములఁ జరియించువారి గొఱ ముప్పుగ లోకము లెక్కనేయఁగాఁ  
దలకొనె నిట్టిపాపము బదాబద లెన్నటికైన నయ్యెడున్.

చం. సుకముల నెల్లవేళఁ జనిమాచెడువారలె చేదుమేయఁగాఁ  
దికమకలందరేల నలుదిక్కులు పిక్కటిలంగ నొక్కటై  
మెకమెకపాటుతోడ దిగమిండు కాలము దాపరింపఁ గా  
ర్పికుల నెదిర్చి నిల్చెడు నరింపముఁదొ మొనకాఁడు గల్గునే.

చం. అలసటచేలభించు దుచిరాన్నము మెక్కు ననుంగుఁదమ్ము లీ  
యలసులఁ దిండిపోతుల భయంకరమూర్తుల నెన్నడేనియుం  
దలపదు కాలకర్మము లెదం దలపోసి చిరంతనమ్ములౌ  
పలుకుల బిగ్గఁబట్టి యెగఁబ్రాతుదు రూఢ్ధజగమ్ములోనికిన్.

మత్తకోకిల. కూరగాయలు వెన్నముద్దలు కొల్లకొల్లలు పూవులు  
దీదతీదలు పూలబుట్టలు తేనెమత్తలు మిక్కుటం  
బౌరువాణపు మేలిదుస్తులు నందచందపు బండముల్  
దూరదూరపుఁ గూలివారలు తోడఁదెత్తుకు గూర్చితో.

స్వాగతము. తూలియున్న తమదుస్థిఁ దెల్పం  
జాల జాలిఁబడి స్వాగత మీయన్  
మేలిమాటలకు మేనులు పొంగన్  
గూలివారు మముఁగొల్తు రెడందన్.

కం. వెను లేమిడిచేఁ గ్రుంగెడు  
జనులిడు వస్తువులు వైద్యశాలకు నిడితిన్  
ధనికుల కీ తెంపమఱినఁ  
బనవునె లోకమ్ము లిట్టిబాధకు గుటియె.



కం. ఆ లంకాద్వీపమ్మున  
నాలోకించితిమి సుందరారణ్యములన్  
గేళీదీర్ఘి కలను దే  
వాలయముల బౌద్ధబుష్పల యారామములన్.

కం. చైత్యమున బుద్ధ విగ్రహ  
మత్యంత మనోహరమ్మునై పొడకట్టెన్  
సత్యాహింసలు లోక  
స్తుత్యములై వీనివలన సూ వెలుగొందెన్.

కం. కక్కసము వెడలఁ గ్రక్కుచు  
నిక్కుచు నిక్కుమ్మువీడి నిందాపథముం  
ద్రొక్కెడు మ్రుక్కడి మూకలె  
మ్రొక్కెను జక్కొల్పి హస్తముల ఫాలతలిన్.

తే. కులమనుచు గోత్రమనుచు గగ్గోలుచేసి  
మతమనుచు మత్రమనుచు నమ్మకము చెప్పి  
యూరునాడెల్లఁ గూపెట్టి మోఱకులకు  
సత్యధర్మములం దెల్పఁ జాలె జినుడు.

తే. ఆ శిలా విగ్రహమును గన్నారఁ జూచి  
గాతముని మేలి జాతక కథల నెఱిగి  
తన్నయతఁ బోని మానవ తత్త్వమున్నె  
శాంతి వడయని మానవజాతి యున్నె.

తే. ఖండ ఖండాంతరముల విఖ్యాతిఁ గాంచి  
శమ దమమ్ముల రెంట జీవముల నూడి  
శాంత్యహింసల నై తికశక్తు లునిచి  
నిద్దురం గూరు లోకమున్ మేలుకొలిపె.

శా. ఆ మాయారహితమ్ములౌ నుడులలో నా ధర్మ జిజ్ఞాసలో  
నా మందస్మృతిముగ్ధ చంద్రికలలో నా మానముద్రాలలో  
నేమేమో వరధర్మమర్మములు నూహింపం జగజ్జాలముం  
బ్రేమింపన్ సమకట్టినట్టులను గాన్పించుం జిదానందమై.

ఆ. ఒక్కయేడు గడచెనోలేదొ ఒందిలోఁ  
జిక్కుకొంటిఁ గంటిఁ జిత్తశాంతిఁ  
జెలిమికాఁడు బుద్ధుచిత్తరువుం ఒంప  
నదియె తోడునీడ యయ్యె నచట.

చం. మనము మహాగ్ని ఖండమయి మాఁడెడువేళల మానవత్వమే  
తొనకెడువేళలం బడులదోసము లెన్నెడువేళలన్ మహా  
మునిజను సుప్రసన్నమగు మోమును జిత్తరువందుఁగాంచి శాం  
తిని గయికొందు మానవత నిల్పుదు లాఁతికి మేలుగోరుదున్.

శా. ఆ సిద్ధాంతములెవ్వయో యెఱుఁగ నావ్యక్తిత్వపూర్ణత్వమే  
దాసుంజేసె మతప్రసక్తులకుఁ జిత్తంబింత పోనోప దే  
వో సర్వజ్ఞుని సార్వకాలికఋతంబుల్ మానసంబంటు వి  
ద్యాసంపన్నులకంచు వింటి నదితథ్యంబంచు నేఁడెంచితిన్.

సీ. తరతరమ్ములనుండి తనదాక సాగించు  
పాలనక్రియ నట కాలదన్నె  
దేహధారికిఁ బ్రకృతిప్రసిద్ధంబైన  
కామమ్మునకు బండికల్లు వెట్టెఁ  
బెనుఱొంపిలోఁబడ్డ జనులఁ బైకెత్తంగ  
నేకై కపుత్రు నిరాకరించె  
వెలలేని సుఖములఁ దులఁదూఁగు నేనుమే  
నుల రెంటి బంధమ్ము డులిపివై చె

బ్రకృతికి నజేయుండై సర్వభద్రములను  
బ్రాణికోటికిఁగూర్చ సన్నాస్యసి యయ్యెఁ  
ద్యాగమన నింతకంటె వేతైనదేమి  
శాక్యసింహుని జీవితచరిత మసదె.

కం. బౌద్ధత్యమెల్ల నణచియు  
బుద్ధివికాసమ్ము చిశలఁ బొందింపంగా  
శ్రద్ధాళువులౌ భిక్షుల  
బౌద్ధారామములఁ జూచి భావము పొంగెన్.

కం. మానసిక యుద్ధములఁ గా  
లూసక తము నాశ్రయించు నున్నతుల మహా  
యాన మూతగఁగొని గం  
గానదివలె సాగు బౌద్ధకర్మంది భువిన్.

కం. మడిగూటి కాససేసెడు  
మిడిమేలపుమంద మందె మేలము లాడన్  
బడుగులు సుడివడి మ్రగ్గెడు  
వెడఁగుఁ దనమ్మునకు గుండ్రప్రీలును నాకున్.

కం. కల్లోలము పెల్లుబికిన  
నుల్లము శాంతిల్లుకెట్టు లుచితజ్ఞులు సం  
ధిల్లక సత్కృతి సేయఁగ  
మల్లడఁగొని పూన వల్లమాలిన పనియకా.

చం. కులము మతమ్ముఁగ్రమ్మి సుడిగుండము రీతిఁ గలంతవెట్టగాఁ  
బలుపురు మోసగాండ్రకు నుపాశ్రయమయ్యెఁ దదంతరమ్ములం  
దొలగిన మాడిపోవుదురు దుర్బలు లాత్మబలమ్ముకోసమై  
నిలుతురు కంచుకోటలను నిల్పుదు రెల్లరుగూడకుండఁగన్.

ఉ. ఈరకమైన సేగి హరియింపంగ సమ్మతనకా మతంబు  
బారత హతస్థాత్రి నిలువన్వలె దానికి నారటించు నా  
గోరిన కోర్కి యెట్లు సమకూడునటంచు దపించుచుంటి నీ  
పోరచివాదముల్ విషన బోవరు సోదరు లేనుసేయుదున్.

చం పరుగురిమెలుగోరిన సుఖాపితముల్ నిగదించువాడు స  
మ్మదమున నిత్యజీవితము మాచ్చుకోసంగ చలంతులై చచో  
మొదలిటికే యనర్థములు ముప్పులు తప్పులు ముప్పురింగొనం  
గొదకొని నిల్చునే మనలఁ గూబువమూఁక లలంతఁగూర్చునే

కం ఈ యావేశమునంబడి  
యాయువు సగమైనయట్టులయ్యెను శాంతి  
శ్రీయున్నతి నన్నేవిధి  
దాయుచు నాకెట్లు సుఖముడక్కును జెప్పఁడా !

కం. ఐన మనోజ్ఞము కాలము  
మానస మలరించె నుష్ణమండల మగుటన్  
దానము సానము బోనము  
మేనికి జతవడియె మేలిమేలు లభించెన్.

కం. ఆ సింహళేయు లెల్లరు  
నాసాసలవచ్చి యంతరాత్మ నివేద్య  
వ్యాసంగకలితులై యు  
ద్యాసిల్లిరి వర్గరహితభావోత్సుకులై.

కం. ఆ ద్వీపసుందరత్వము  
హృద్విధిఁ దలంచినంత నిగురించును నే  
త్రద్వంద్వశ్రీసముపే  
తోద్వేగము జీవనాడు లుఱ్ఱుట్లూఁగున్.

ఆ. బందిబడిన వేళ వందుకు వేళ నా  
కీదినమ్ము లెదకు మోదమిచ్చు  
మఱపురాని మిత్రమండలి యుండును  
గనులముందు వ్రేలగట్టినట్లు.

తే. అచ్చొటును వీడి పుణ్యకన్యాకుమారి  
దర్శన మొనర్చితీమి సముత్సాహమునను  
శాంత గంభీరములు రెండు సౌహృదమ్ము  
లీల నెఱపును జెట్టపట్టాలుపట్టి.

వ. అటనుండి కదలి తిరువాన్మూరు, కొచ్చి, మలబారు, మైసూరు  
హైదరాబాదు మొదలగు స్వదేశ సంస్థానములఁ దిలకించితిమి.

ఆ. వినఁగ వీనులుండి కనఁ గన్నులుండియుఁ  
బలుకరింప నోరు గలిగియుండి  
చెవిటి గ్రుడ్డి మూఁగ స్థితినుండు సంస్థాన  
వాసియైన జనుఁడు వాసిదక్కి.

ఉ. తాన మెఱుంగ రింతపరిధానమెఱుంగరు పొట్ట నింపఁగా  
బోన మెఱుంగ రేమి సుఖముం గన జీవము లూఁది నిల్తురో  
దేనికి వీరి కీయపకృతిం బొనరింతురో! యెంతకాల మీ  
హీనము మానసమ్ముల సహింతురో యెవ్వ రెఱుంగనయ్యెడున్.

సీ. ముద్దు ముచ్చటగఁ గాఁపురము సేసెడివారిఁ  
బట్టి పాలార్చు భూపాలకుండు  
మడి కాసువంకఁ గొంపను గోడు నమ్మించి  
సిలుగుల నిడు మంత్రితేఖరుండు  
వాడుకపడి వచ్చు పాలు మీఁగడ నెయ్యి  
యలఁతియే యనును గ్రామాధికారి

అధికారి మెట్టికాయలకు లొంగుదుగాని  
పెట్టలేమని తిట్టు పెట్టివాడు  
ఉప్పు చాటలూర నుతికించుకొన నొండు  
చీరలేమి భార్య నోరు విప్పు  
నిట్టి చెట్టలెల్ల నెబ్బంగి సంఘాన  
కర్నకుండు నోర్వొ గలఁడు దలఁప.

ఆ. ముక్కు మూఁతి విజీచి మొనకానివలెఁ జూచు  
రాచనగరులోని కోఁచగూడ  
దూదికంటెఁ దేలికై దలారికిఁ దోఁచు  
దుక్కి దున్నుకొనెడి బక్కరైతు.

ఉ. పెట్టియొనర్చువారు దమవిడ్డల విద్యకుఁ బంపరాదు రా  
వట్టిని వారలే మెడలపైని వహించియుఁ గారశాలలోఁ  
బెట్టవలెన్ దమంతఁ గనుపించిన దండము పెట్టఁగావలెన్  
బెట్టినదండమైనఁ బృథివీపతి మన్ననసేయఁ డెన్నఁడున్.

ఉ. భారతభూతధాత్రి విభవమ్ము సుఖమ్ము సమస్తమ్మున్ మహీ  
శూరపురాధిపుం డొకఁడె చూఱగొనెం దిరువాన్మురీపురీ  
దారుడు బంధుమిత్రజనతావరివస్యితఁడయ్యె భోగవి  
స్ఫారితమయ్యె వారిపరివారము పూర్ణమనఃప్రమోదమై.

ఉ. కారణమింతలేక యుపకారము సుంతయులేక యూరకే  
యీరసమెత్తి ఊటువడి యెమ్ములు చిల్లులువోవునట్లుగా  
నేరముమోపి దూరుదురు నిందలువైతురు మార్పు రీజమిం  
దాఁలు కల్మిగల్గుసరదారులు లేమిశికల్గువారలన్.

## నెహ్రూ చరిత్ర

కం. అదనుపద నెటింగి వెంబడి  
పదములకుంబెనంగి యణంగి బ్రదికినవారిం  
బదములనిల్పుదు రధిపతు  
లదలింతురు మానవత్వ మాసించినచో

ఆ. ముక్కుగోకుకొనిన ముఱముఱలాడిన  
బంటుపైద పాదమంటువెంట  
నిలువుకాళ్ళి జీతముల నిల్చుటే కాని  
యెఱుంగఁబోదు దేశచరిత మింత.

ఉ. సీదర మాత్మ ధర్మము నశింపఁగఁ జేయ దురుష్కపాలకో  
న్మాదము సాటిమానవ సమాజమునుం గబళింప హైదరా  
బాదు నిరంకుశత్వ పరిపాలన మాలన పాలనమ్ములం  
గాదనె మొత్తుకోట్ల వినఁగా మొనగాఁ డెవఁడుండు నయ్యెడన్.

సీ. తనలోని కొరికి చెప్పిన దప్పు ముప్పని  
నులి వెట్టు మానసాందోళనమ్ము  
మనవి చెప్పక యెట్టి పనిగాదు గాదని  
తొడిఁబడు భావనాం దోళనమ్ము  
చనవుతో నోరు విప్పిన వ్రీలు వీఁపని  
దొనివోవు భాషణాందోళనమ్ము  
మునిముందు మ్రొక్కి నిల్చిన గర్వమగునని  
తూఁగాడు సంభ్రమాందోళనమ్ము  
కపట మెఱుంగక తమయంత కల్లునోయి  
తరతరమ్ములనుండి తత్తరము గొన్న  
పేద సాదులు హైదరాబాదు వారు  
వారి యాందోళనమ్ము మాస్పంగ వశమె.

కం. పడఁదిట్టి కొట్టి బందిం  
బడవైతురు మేలుకీడు భావింప రికన్  
విడుదల మాట యెఱుంగరు  
గుడి కుంచము మ్రింగు భృత్యకోటి దలంపన్

మంజరీ  
ద్విపద. కులవాదములు ముంచుకొని వచ్చునాడు  
రాష్ట్రాభిమతము హోరాహోరి రేగి  
మానవత్వము మటుమాయమౌ నాడు  
జాత్యంతరమ్ము భాషా విభేదమ్ము  
గల తెల్లుయోధుఁ బెండిలియయ్యెఁ దెగువ  
మాసరోజిని, యామె మన్ననలంది  
వేడుకమై యొక్కనాడు మేమంద  
యెండకన్నెఱుంగని యిల్లాండ్ర నెల్ల  
ఘోషాకు బలియైన గోలనెల్ల  
నాచారమునన్మగ్గు నతివలనెల్ల  
గుమిగూర్చి పూర్వధర్మముల మర్మముల  
విడదీసిచెప్ప నవ్విరిఁబ్రోలునెల్ల  
విసుమానమందిరి వెట్టిచేతలకు  
మాయూరు చేరుపిమ్మటఁ గమ్మపైని  
గమ్మ యేతెంచె నొక్కమ్మడిగాఁగ  
మగువలు, మగవాండ్రమాట వోనాడి  
తిరుగుచున్నాడు సందేహమ్ము లేక  
మగవారిపని తాఱుమాఱయ్యె ననుచుఁ,  
గమలకియ్యది చమత్కారమ్ము గూర్చె.





నెహ్రూ చరిత్ర

ద్వితీయ ఖండము

స మా స్త ము.

